

## பொருளாதாரம், விலை மற்றும் நிதியியல் முறைமை உறுதிப்பாடு, தோற்றுப்பாடு மற்றும் கொள்கைகள்

### 1.1 பொதுநோக்கு

இலங்கை பொருளாதாரம் நிச்சயமற்ற காலப்பகுதி ஒன்றினைத் தொடர்ந்து, அரசாங்கத்தினாலும் மத்திய வங்கியினாலும் மேற்கொள்ளப்பட்ட சரியான நடவடிக்கைகளுக்குப் பதிலிறுத்தும் விதத்தில் நேரகாலத்துடன் உறுதித்தன்மையை அடைவதற்கான சமீக்கைகளைக் காட்டியது. இறுக்கமான இறை மற்றும் நாணயக் கொள்கைகளுக்கிடையிலும் ஆண்டின் இரண்டாம் காலாண்டுப் பகுதியிலிருந்து அவதானிக்கப்பட்ட காலாண்டு வளர்ச்சியில் உறுதியான விரைவுத்தன்மை காணப்பட்ட போதும் முன்னைய ஆண்டின் 4.8 சதவீதத்துடன் ஒப்பிடுகையில் 2016இல் உண்மை நியதிகளில் பொருளாதாரம் 4.4 சதவீதம் கொண்ட மெதுவான வீதத்தில் வளர்ச்சியடைந்தமைக்கு சாதகமற்ற காலநிலை நிலைமைகளும் மந்தமான உலகளாவிய பொருளாதார மீட்சியுமே காரணங்களாகும். குறிப்பாக கட்டடவாக்கத் துறையில், அதிகரித்த முதலீட்டுச் செலவினம் இவ்வாண்டுப் பகுதியில் மொ.உ.உற்பத்தியின் வளர்ச்சியைத் தூண்டிய வேளையில் நடைமுறையிலிருந்த கொள்கை சூழலுக்குப் பதிலிறுத்தும் விதத்தில் நுகர்வுச் செலவினம் மெதுவடைந்தது. ஆண்டின் முதல் நான்கு மாதங்களில் குறைவாகக் காணப்பட்ட பணவீக்கம் அதன் பின்னர் அதிகரித்து 2016இல் (தேசிய நுகர்வோர் விலைச்சுட்டெண், 2013 = 100 மற்றும் கொழும்பு நுகர்வோர் விலைச்சுட்டெண், 2013 = 100 ஆகிய இரண்டினதும் அடிப்படையில்) 4.0 சதவீதம் கொண்ட ஆண்டுச் சராசரியினைப் பதிவுசெய்தது. 2016இன் சில மாதங்களிலும் அதேபோன்று 2017இன் முதற்காலாண்டுப் பகுதியிலும் உயர்மட்ட பணவீக்கம் அவதானிக்கப்பட்டமைக்கு காலநிலையுடன் தொடர்புபட்ட இடையூறுகளின் மோசமான தாக்கம், வரிச் சீராக்கங்கள் மற்றும் உயர்வடைந்த பன்னாட்டு பண்ட விலைகள் என்பன முக்கிய

காரணங்களாக விளங்கினவெனினும், பொருளாதாரத்தின் அதிகரிக்கின்ற கேள்வி அழுத்தங்கள் மையப் பணவீக்கம் தொடர்ந்தும் உயர்ந்த மட்டத்தில் காணப்பட்டமைக்குச் சான்றாக விளங்கின. வெளிநாட்டுத் துறை நிலுவைகளில் காணப்பட்ட அசைவுகள், பொருளாதாரத்தின் குறிப்பிட்ட துறைகளிலிருந்து இறக்குமதிக்கான உள்நாட்டுக் கேள்வி தொடர்ந்தும் காணப்பட்டமை, உள்நாட்டு உற்பத்திகளின் மட்டுப்படுத்தப்பட்ட கூடைக்கான பலவீனமான வெளிநாட்டுக் கேள்வி, அதிகரித்த நேரடி முதலீட்டுப்பாய்ச்சல்களைக் கவர்ந்து கொள்ள நாடு தொடர்ந்தும் தவறி வருகின்றமை, அதேபோன்று குறிப்பாக, அரசு பிணையங்கள் சந்தையில் உலகளாவிய வட்டி வீதங்கள் உயர்வடைந்து வருகின்றமையின் தாக்கம் என்பனவற்றைப் பிரதிபலிக்கின்றன. சுற்றுலா மற்றும் பணிகளின் ஏற்றுமதிகள் அதேபோன்று தொழிலாளர் பணவனுப்பல்கள் என்பனவற்றில் முன்னேற்றங்கள் காணப்பட்ட போதும், இவ்வழிவிருத்திகள் தொடர்ந்தும் இரண்டாவதாண்டாக சென்மதி நிலுவையின் பற்றாக்குறைக்கு வழிவகுத்தன. ஆண்டின் முதல் நான்கு மாத காலப்பகுதியில் வெளிநாட்டுச் செலாவணிச் சந்தையில் மத்திய வங்கி பெருமளவில் தலையிட்டமை இக்காலப்பகுதியில் செலாவணி வீதத்தில் பரந்தளவிற்கு உறுதியான தன்மையொன்றினைத் தோற்றுவித்தது. எனினும், அதன்பின்னர், அரசு பிணையங்கள் சந்தையிலிருந்து வெளிநாட்டு முதலீடுகளின் வெளிப்பாய்ச்சலில் இருந்து தோன்றுகின்ற செலாவணி வீதத்தின் மீதான அழுத்தத்தினைக் குறைப்பதற்காக மத்திய வங்கியினால் மேற்கொள்ளப்பட்ட தலையீடுகள் மட்டுப்படுத்தப்பட்டமையின் மூலம் செலாவணி வீதம் சந்தை நிலைமையினைப் பிரதிபலிக்கும் விதத்தில் அதிகரித்தளவிற்கு அனுமதிக்கப்பட்டது. கேள்வியினால் தூண்டப்படும் பணவீக்க

அழுத்தங்களில் ஏற்படக்கூடிய சாத்தியமான உயர்வினை பரிசீலனையில் கொண்டு, மத்திய வங்கி இறுக்கமான நாணயக் கொள்கைகளையும் நாணய நிலைமைகளையும் ஆண்டு முழுவதும் தொடர்ந்தது. இதற்கமைய, உரிமம் பெற்ற வர்த்தக வங்கிகளின் ரூபா வைப்புப் பொறுப்புக்களின் மீது பிரயோகிக்கத்தக்க நியதி ஒதுக்கு விகிதத்தினை 2016 சனவரியிலிருந்து நடைமுறைக்குவரும் விதத்தில் 2015 திசம்பரில் அதிகரித்தமை மற்றும் தெரிவுசெய்யப்பட்ட பேரண்ட முன்மதிபுடைய கேள்வி முகாமைத்துவக் கருவியொன்றாக பெறுமதி விகிதத்திற்கான கடன் பிரயோகத்தினைத் தொடர்ந்தும் மேற்கொண்டு வருகின்றமை என்பனவற்றிற்குப் புறம்பாக, மத்திய வங்கி அதன் கொள்கை வட்டி வீதங்களை 2016ஆம் ஆண்டுப்பகுதியில் இரண்டு கட்டங்களாக மொத்தமாக 100 அடிப்படைப் புள்ளிகளினால் முதலில் 2016 பெப்பருவரியிலும் இரண்டாந்தடவையாக 2016 யூலையிலும் உயர்த்தியது. மத்திய வங்கியின் திறந்த சந்தைத் தொழிற்பாடுகளும் கொள்கை வட்டி வீத விச்சின் மேல் எல்லைக்கு நகரும் விதத்தில் குறுங்கால வட்டி வீதங்களுக்கு வழிகாட்டியமையின் மூலம் சந்தை வட்டி வீத அமைப்பில் குறிப்பிடத்தக்க அதிகரிப்பொன்றினைத் தோற்றுவித்தன. இறுக்கமான நாணய நிலைமைகளுக்குப் பதிலிறுத்தும் விதத்தில் விரிந்த பணத்தின் வளர்ச்சி வேகம் குறைக்கப்பட்ட வேளையில் உரிமம் பெற்ற வர்த்தக வங்கிகளினால் தனியார் துறைக்கு வழங்கப்பட்ட கொடுகடன் வளர்ச்சியும் 2016 யூலையில் காணப்பட்ட 28.5 சதவீதம் கொண்ட உச்சமட்டத்திலிருந்து ஆண்டிற்கு ஆண்டு அடிப்படையில் 2016 இறுதியில் 21.9 சதவீதத்திற்கு வீழ்ச்சியடைந்தது. எனினும், நாணய மற்றும் கொடுகடன் விரிவாக்கத்தில் ஏற்பட்ட குறைவு எதிர்பார்க்கப்பட்டதற்கும் கீழே காணப்பட்டதுடன் அதிகரித்தளவிலான முன்னோக்கிய நாணயக் கொள்கைக் கட்டமைப்பொன்றிற்குள் பணவீக்க எதிர்பார்க்கப்படுகின்ற முகாமைத்துவம் இன்றியமையாத வகிபாகமொன்றினை ஆற்றும் விதத்தில் நடுத்தர காலத்தில் பணவீக்கத்தினை நடு ஒற்றை இலக்க மட்டத்தில் பேணுகின்ற மத்திய வங்கியின் நோக்கத்தினைச் சந்தைக்கு அறிவிக்கும் நோக்குடன் மத்திய வங்கி அதன் கொள்கை வட்டி வீதங்களை 2017 மாச்சில் மேலும் 25 அடிப்படைப் புள்ளிகளினால் மேல் நோக்கி மீண்டும் சீராக்கியது. அதேநேரம் நிதியியல் துறை, இவ்வாண்டுப்பகுதியில் தொடர்ந்தும் விரிவடைந்த வேளையில், உலகளாவிய ரீதியிலும் உள்நாட்டுரீதியிலும் காணப்பட்ட சவால்மிக்க சந்தை நிலைமைகளுக்கு மத்தியிலும் அதன் தாக்குப்பிடிக்கக் கூடிய தன்மையினை எடுத்துக்காட்டியது. அதேவேளை, இறைத் தொழிற்பாடுகள் அரசிறை மற்றும் செலவினம் ஆகிய இரண்டு துறைகளிலும் குறிப்பிடத்தக்க முன்னேற்றத்தினைப் பதிவுசெய்து, திரண்ட வரவு செலவுத்திட்டப் பற்றாக்குறையினை

எதிர்பார்த்த மட்டமான மொ.உ.உற்பத்தியின் 5.4 சதவீதத்தில் கட்டுப்படுத்துவதற்கு வழிவகுத்தது. இச்சாதனைக்கு மத்தியிலும் மத்திய அரசாங்கத்தின் படுகடன் மொ.உ.உற்பத்தியின் சதவீதமாக அதிகரித்து ஒட்டுமொத்த பேரண்டப் பொருளாதாரக் கொள்கைக் கட்டமைப்பிற்கு இறை ஒடுக்கமடைந்து வருவதனை விளக்குவதுடன் இறைத்திரட்சிச் செயல்முறையினை வலுப்படுத்துவதற்குத் தொடர்ந்தும் முயற்சிப்பது அவசியமானது என்பதனையும் எடுத்துக்காட்டுகின்றது.

2016இல் இலங்கைப் பொருளாதாரத்தின் செயலாற்றம், எதிர்பார்க்கப்பட்டவாறு நன்கு உயர் வளர்ச்சி உத்வேகத்தினை நோக்கி நாடு உறுதியாக முன்னேற வேண்டுமாயின் ஆழ வேரூன்றியுள்ள அமைப்பியல் பிரச்சனைகளைக் கட்டுப்படுத்த வேண்டியதன் அவசியத்தினை மீண்டும் உறுதிப்படுத்துகிறது. இப்பிரச்சனைகளையும் அதேபோன்று தோற்றம் பெற்று வருகின்ற சவால்களையும் கட்டுப்படுத்துவதற்குத் தேவையான கொள்கைக் கட்டமைப்பினை வடிவமைப்பதற்காக, பன்னாட்டு நாணய நிதியம் உள்ளிட்ட பலபுடை முகவர்களின் ஆதரவுடன் அரசாங்கத்தின் அண்மைய முயற்சிகள் பாராட்டப்படத்தக்கனவாகவுள்ள அதேவேளையில் அத்தகைய கொள்கைகள் பொருளாதாரத்தின் உற்பத்தித்திறனை மேம்படுத்தும் பொருட்டும் மிகத் தேவையாகவுள்ள வெளிநாட்டு நேரடி முதலீடுகளைக் கவரும் பொருட்டும் உள்நாட்டு தனியார் துறையிலிருந்தான முதலீடுகளை உத்வேகப்படுத்தும் பொருட்டு பூரணமான இணக்கப்பாட்டுடன் நடைமுறைப்படுத்துகின்ற அதேவேளையில் உலகளாவிய உற்பத்தி வலையமைப்புடன் நேர்த்தியான விதத்தில் ஒருங்கிணைக்கப்படுவதும் இன்றியமையாததாகும்.

## 1.2 2016இல் பேரண்டப் பொருளாதார அபிவிருத்திகள், உறுதிப்பாடு மற்றும் கொள்கை பதிலிறுப்புகள்

### உண்மைத் துறை அபிவிருத்திகள் மற்றும் பணவீக்கம்

அநேக உலகளாவிய மற்றும் உள்நாட்டு சவால்களுக்கு மத்தியிலும் 2016இல் இலங்கையின் பொருளாதாரம் உண்மை நியதிகளில் 4.4 சதவீதத்தினால் வளர்ச்சி கண்டது. ஆண்டின் இரண்டாம் மற்றும் இறுதிக் காலாண்டுகளில் நிலவிய சாதகமற்ற வானிலை நிலைமைகள் பொருளாதார நடவடிக்கையினை முக்கியமாக வேளாண்மைத் துறையினை மோசமாகப் பாதித்தன. உண்மை மொ.உ.உற்பத்தியில் 56.5 சதவீதத்தினை உள்ளடக்கிய பணிகள் தொடர்பான நடவடிக்கைகள் ஆண்டிற்கு ஆண்டு அடிப்படையில், 2016இல் 4.2

அட்டவணை 1.1  
பேரண்டப் பொருளாதார செயலாற்றம் (2012 - 2016)

1


குறிகாட்டி	அலகு	2012	2013	2014	2015 (அ)	2016 (ஆ)
<b>உண்மைத்துறை (இ)</b>						
உண்மை மொ.உ.உ வளர்ச்சி	%	9.1	3.4	5.0(அ)	4.8(ஆ)	4.4
நடைமுறைச் சந்தை விலைகளில் மொ.உ.உ	ரூபில்	8,732	9,592	10,361(அ)	10,952(ஆ)	11,839
தலைக்குரிய மொ.உ.உ (ஈ)	ஐ.அ.டொ	3,351	3,609	3,821(அ)	3,843(ஆ)	3,835
<b>வெளிநாட்டுத்துறை</b>						
வர்த்தக நிலுவை (இ)	மொ.உ.உ.இன் %	-13.8	-10.2	-10.4	-10.4	-11.2
நடைமுறை கணக்கு நிலுவை (இ)	மொ.உ.உ.இன் %	-5.8	-3.4	-2.5	-2.3	-2.4
திரண்ட நிலுவை	ஐ.அ.டொ.மில்	151	985	1,369	-1,489	-500
வெளிநாட்டு அலுவல்தாரர் ஒதுக்குகள்	ஐ.அ.டொ.மில்	7,106	7,495	8,208	7,304	6,019
<b>இறைத்துறை (இ) (உ)</b>						
நடைமுறை கணக்கு நிலுவை	மொ.உ.உ.இன் %	-0.9	-0.7	-1.2	-2.3	-0.6
திரண்ட நிலுவை	மொ.உ.உ.இன் %	-5.6	-5.4	-5.7	-7.6	-5.4
மத்திய அரசு படுகடன்	மொ.உ.உ.இன் %	68.7	70.8	71.3	77.6	79.3
<b>நிதியியல் துறை மற்றும் பணவீக்கம்</b>						
விந்ந்த பண வளர்ச்சி (M <sub>20</sub> ) (ஊ)	%	17.6	16.7	13.4	17.8	18.4
தனியார் துறைக்கான கொடுகடனின் வளர்ச்சி (M <sub>20</sub> இல்) (ஊ)	%	17.6	7.5	8.8	25.1	21.9
ஆண்டுச்சராசரிப் பணவீக்கம் (எ)	%	7.6	6.9	3.3	2.2	4.0
(அ) திருத்தப்பட்டது						
(ஆ) தற்காலிகமானது						
(இ) தரவானது தொகைமதிப்பு மற்றும் புள்ளிவிபரத் திணைக்களத்தின் மொ.உ.உ. மதிப்பீடு 2010 அடியாண்டை அடிப்படையாகக் கொண்டது						
(ஈ) அண்மைய குடித்தொகை தரவுகளுடன் புதுப்பிக்கப்பட்ட மதிப்பீடுகள்.						
(உ) தொகைமதிப்பு மற்றும் புள்ளிவிபரத் திணைக்களத்தினால் 2017 மார்ச்சு 15 கிடைக்கப்பெற்ற 2014 மற்றும் 2015ற்கான திருத்தப்பட்ட மொத்த உள்நாட்டு உற்பத்தி மதிப்பீடுகளின் அடிப்படையிலானவை.						
(ஊ) ஆண்டிறுத்தி பெறுமதிக்களின் அடிப்படையிலான ஆண்டுக்காண்டு வளர்ச்சி.						
(எ) 2014 வரையிலான தரவுகள் கொ.நு.வி.சு (2006/07=100) அடிப்படையாகக் கொண்டதுடன் 2015ற்குப் பின்னான தரவுகள் கொ.நு.வி.சு (2013=100) அடிப்படையாகக் கொண்டவை.						

மூலங்கள்: தொகைமதிப்பு மற்றும் புள்ளிவிபரத் திணைக்களம் நிதி அமைச்சு தேசிய கொள்கைகள் மற்றும் பொருளாதார அலுவலர்கள் அமைச்சு இலங்கை மத்திய வங்கி

சதவீதத்தினால் வளர்ச்சியடைந்தமைக்கு நிதியியல் பணிகள் (12.4 சதவீதம்), காப்புறுதி (8.5 சதவீதம்), தொடர்புட்புடல்கள் (8.3 சதவீதம்) அதேபோன்று போக்குவரத்து (4.1 சதவீதம்) மற்றும் மொத்த மற்றும் சில்லறை வியாபாரம் (2.5 சதவீதம்) என்பனவற்றால் ஏற்பட்ட வளர்ச்சி உதவியாக அமைந்தது. உண்மை மொ.உ.உ.உற்பத்தியில் 26.8 சதவீதத்திற்கு வகைகளும் கைத்தொழில் துறை தொடர்பான நடவடிக்கைகள், ஆண்டிற்கு ஆண்டு அடிப்படையில் 6.7 சதவீதம் கொண்ட குறிப்பிடத்தக்க வளர்ச்சியைப் பதிவுசெய்தமைக்கு கட்டடவாக்கம் மற்றும் சுரங்கமகழ்தல் மற்றும் கல்லுடைத்தல் துணைத் துறைகள்

தூண்டுதலாக இருந்ததுடன் இவை முறையே 14.9 சதவீதத்தினாலும் 14.4 சதவீதத்தினாலும் வளர்ச்சியடைந்து மொ.உ.உ.உற்பத்தியில் 10.0 சதவீதத்திற்கு கூட்டாகப் பங்களித்தன. கைத்தொழில் துறையில் தயாரிப்பு நடவடிக்கைகளின் வளர்ச்சி 1.7 சதவீதத்தில் குறைவாகக் காணப்பட்டது. 2016இல் வேளாண்மை, காடாக்கல் மற்றும் மீன்பிடியுடன் தொடர்பான நடவடிக்கைகள் 4.2 சதவீதத்தினால் சுருக்கமடைந்து 2016இல் உண்மை மொ.உ.உ.உற்பத்தியில் அவற்றின் பங்கினை 7.1 சதவீதத்திற்குக் குறைத்துக் கொண்டன. 2016இல் நிலவிய மோசமான வானிலை நிலைமைகள் நெல், தேயிலை மற்றும் இறப்பர் போன்ற உப துறைகள் மீது சுருக்கத்தினைத் தோற்றுவித்தன.

வரைபடம் 1.1  
மொத்த உள்நாட்டு உற்பத்தியின் வளர்ச்சிக்கு நடவடிக்கை வாரியான பங்களிப்பு



செலவின அணுகுமுறை மதிப்பீடுகளின்படி, 2016இல் பொருளாதார வளர்ச்சி இவ்வாண்டுப்பகுதியில் முதலீட்டு செலவினத்தில் ஏற்பட்ட விரிவாக்கத்தின் மூலம் முக்கியமாகத் தூண்டப்பட்டது. இதன்படி, பொருளாதாரத்தின் முதலீட்டு நடவடிக்கைகளின் மட்டத்தினைப் பிரதிபலிக்கும் மொத்த உள்நாட்டு மூலதனவாக்கம், 19.6 சதவீதத்தினால் வளர்ச்சியடைந்த வேளையில் பெயரளவு மொ.உ.உ.உற்பத்தியில் 31.5 சதவீதத்திற்கு வகைகூறியது. இவ்வாண்டுப்பகுதியில் கட்டடவாக்க நடவடிக்கைகளில் ஏற்பட்ட விரிவாக்கத்திலிருந்து முண்ப்பான உயர்ந்த முதலீட்டு வளர்ச்சி தோன்றியது. அதேவேளை, பொருளாதாரத்தின் மிகப்பெரும் வகையான



அட்டவணை 1.2  
நடைமுறை சந்தை விலைகளில் கூட்டுக் கேள்வியும் சேமிப்பு - முதலீடு இடைவெளியும் (அ) (ஆ)

விடயம்	ரூ. பில்லியன்		வளர்ச்சி (%)		மொ.உ.உ. இன் சதவீதமாக	
	2015 (இ)	2016	2015 (இ)	2016	2015 (இ)	2016
1. உள்நாட்டுக் கேள்வி	11,776.6	12,742.8	5.2	8.2	107.5	107.6
1.1 நுகர்வு	8,661.9	9,018.9	10.3	4.1	79.1	76.2
தனியார்	7,677.1	8,003.8	10.0	4.3	70.1	67.6
அரசு	984.8	1,015.1	13.4	3.1	9.0	8.6
1.2 முதலீடு (மொத்த உள்நாட்டு மூலதன உருவாக்கம்)	3,114.7	3,723.9	-7.0	19.6	28.4	31.5
2. தேறிய வெளிநாட்டுக் கேள்வி	-824.9	-903.8	1.4	-9.6	-7.5	-7.6
பொருட்களினதும் பணிகளினதும் ஏற்றுமதிகள்	2,301.1	2,538.7	5.3	10.3	21.0	21.4
பொருட்களினதும் பணிகளினதும் இறக்குமதிகள்	3,125.9	3,442.5	3.5	10.1	28.5	29.1
3. மொத்தக் கேள்வி (மொ.உ.உ.) (1 + 2)	10,951.7	11,839.0	5.7	8.1	100.0	100.0
4. உள்நாட்டுச் சேமிப்புகள் (3 - 1.1)	2,289.8	2,820.1	-8.8	23.2	20.9	23.8
தனியார்	2,536.6	2,891.8	-3.9	14.0	23.2	24.4
அரசு	-246.8	-71.7	-93.3	70.9	-2.3	-0.6
5. வெளிநாட்டிலிருந்தான தேறிய முதன்மை வருமானம் (ஈ)	-281.3	-332.8	-19.2	-18.3	-2.6	-2.8
6. வெளிநாட்டிலிருந்தான தேறிய நடைமுறை மாற்றல்கள் (ஈ)	842.1	939.8	3.6	11.6	7.7	7.9
7. தேசிய சேமிப்புகள் (4 + 5 + 6)	2,850.6	3,427.1	-7.7	20.2	26.0	28.9
8. சேமிப்பு முதலீடு இடைவெளி						
உள்நாட்டுச் சேமிப்புகள் - முதலீடு (4 - 1.2)	-824.9	-903.8			-7.5	-7.6
தேசிய சேமிப்புகள் - முதலீடு (7 - 1.2)	-264.1	-296.8			-2.4	-2.5
9. வெளிநாட்டு நடைமுறைக் கணக்கு நிலுவை (2 + 5 + 6) (ஈ)	-264.1	-296.8			-2.4	-2.5

(அ) தரவானது தொகைமதிப்பு மற்றும் புள்ளிவிபரத் திணைக்களத்தின் மொ.உ.உ. மதிப்பீடு 2010 அடியாண்டை அடிப்படையாகக் கொண்டது. மூலங்கள்: தொகைமதிப்பு மற்றும் புள்ளிவிபரத் திணைக்களம்

(ஆ) தற்காலிகமானது இலங்கை மத்திய வங்கி

(இ) திருத்தப்பட்டது.


(ஈ) சென்மதி நிலுவை மதிப்பீடுகளின் வேறுபாடுகளுக்கு தொகுப்பில் ஏற்படுகின்ற காலதாமதமே காரணமாகும்.

நுகர்வுச் செலவினம் பெயரளவு நியதிகளில் 4.1 சதவீதம் கொண்ட மிதமான வளர்ச்சியைப் பதிவுசெய்தது. இது முன்னைய ஆண்டில் பதிவுசெய்யப்பட்ட 10.3 சதவீதம் கொண்ட வளர்ச்சியுடன் ஒப்பிடுகையில் குறிப்பிடத்தக்களவிற்கு மிதமானதாக இருந்தது. தனியார்த்துறை நுகர்வில் காணப்பட்ட மெதுவான போக்கிற்கு, சிறிதளவு வளர்ச்சியைப் பதிவுசெய்த தனியார் துறை நுகர்வுச் செலவினத்தில் காணப்பட்ட மிதமான தன்மையே முக்கிய காரணமாக அமைந்த வேளையில், அரசு துறை நுகர்வுச் செலவினமும் தற்பொழுது

இடம்பெற்றுவரும் இறைத்திரட்சி முயற்சிகளின் காரணமாக 2016இல் மிதமடைந்தது. இவ்வாண்டுப்பகுதியில் உள்நாட்டுக் கேள்வி பெயரளவு நியதிகளில் 8.2 சதவீதத்தினால் (உண்மை நியதிகளில் 6.2 சதவீதம்) வளர்ச்சியடைந்த போதும் தேறிய வெளிநாட்டுக் கேள்வி 2016இல் பெயரளவு நியதிகளில் 9.6 சதவீதத்தினால் (உண்மை நியதிகளில் 22.5 சதவீதம்) வீழ்ச்சியடைந்து உலகளாவிய ஏற்றுமதியில் நாட்டின் பங்கின் தொடர்ச்சியால் சான்றாக்கப்பட்ட இலங்கை ஏற்றுமதி சந்தையின் பலவீனம் மற்றும் பொருளாதாரத்தின் போட்டித் தன்மையின் வீழ்ச்சி ஆகிய இரண்டையும் பிரதிபலிக்கின்றது. இவ்வவிருத்திகளுக்கு மத்தியிலும், இவ்வாண்டுப்பகுதியில் தனியார் துறைச் சேமிப்புகள் மற்றும் அரசின் குறைச் சேமிப்புகள் இரண்டிலும் காணப்பட்ட முன்னேற்றங்களின் காரணமாக உள்நாட்டுச் சேமிப்புகளில் ஏற்பட்ட அதிகரிப்புடன் பெயரளவில் உண்மை மொ.உ.உ.உற்பத்தியில் உள்நாட்டுச் சேமிப்புகள் 23.8 சதவீதத்திற்கு மேம்பட்டன. உலகின் எஞ்சிய பகுதியிலிருந்தான தேறிய நடைமுறை மாற்றல்களில் மிதமான விரிவாக்கம் ஏற்பட்ட வேளையில் உலகில் தேறிய ஆரம்ப வருமானம் வீழ்ச்சியடைந்தமையின் விளைவாக 2016இல் தேசிய சேமிப்புகளும் மேம்பட்டன. இதன் விளைவாக, பெயரளவு மொ.உ.உ.உற்பத்தியின் சதவீதமாக தேசிய சேமிப்புகள் 2015இன் 26.0 சதவீதத்துடன் ஒப்பிடுகையில் 2016இல் 28.9 சதவீதத்திற்கு மேம்பட்டன. முதலீடு மற்றும் சேமிப்பு ஆகிய

வரைபடம் 1.2

சேமிப்புகள், முதலீடு மற்றும் சேமிப்பு-முதலீடு இடைவெளி (மொத்த உள்நாட்டு உற்பத்தியின் சதவீதமாக)



இரண்டின் அதிகரிப்புடன், உள்நாட்டு சேமிப்பு - முதலீட்டு இடைவெளி முன்னைய ஆண்டிலிருந்து பெரிதாக மாற்றமின்றி 2016 இல் முறையே மொத்த உள்நாட்டு உற்பத்தியில் 7.6 சதவீதம் மற்றும் மொத்த உள்நாட்டு உற்பத்தியில் 2.5 சதவீதமாகக் காணப்பட்டது.

வேளாண்மை, காடாக்கல் மற்றும் மீன்பிடி தொடர்பான நடவடிக்கைகளின் பெறுமதிக்கூட்டல்கள் முன்னைய ஆண்டில் அவதானிக்கப்பட்ட 4.8 சதவீதம் கொண்ட வளர்ச்சியுடன் ஒப்பிடுகையில் 2016இல் 4.2 சதவீதம் கொண்ட ஓட்டுமொத்த வீழ்ச்சியைப் பதிவுசெய்தன. இதன் விளைவாக, இத் துறையின் மொ.உ.உற்பத்திப் பங்களிப்பு 2015இன் 7.8 சதவீதத்திலிருந்து 2016இல் 7.1 சதவீதத்திற்கு மேலும் குறைவடைந்தது. இத்துறையில் ஏற்பட்ட சுருக்கத்திற்கு இவ்வாண்டுப்பகுதியில் நிலவிய மோசமான வானிலை நிலைமைகளே குறிப்பாகக் காரணமாகும். நெல் உற்பத்தி (-8.3 சதவீதம்), தேயிலை (-11.0 சதவீதம்), இறப்பர் (-10.7 சதவீதம்) மற்றும் தெங்கு (-1.5 சதவீதம்) என்பன இவ்வாண்டுப்பகுதியில் மோசமாகப் பாதிக்கப்பட்டன. 2015இல் காணப்பட்ட அபரிமிதமான அறுவடையினைத் தொடர்ந்து 2016இல் வீழ்ச்சி ஏற்பட்டமைக்கு 2015/16 பெரும்போகத்தில் 0.9 சதவீதம் கொண்ட சிறிதளவு முன்னேற்றம் காணப்பட்ட போதும் சிறுபோக உற்பத்தி 21.9 சதவீதத்தினால் வீழ்ச்சியடைந்தமையே பெருமளவிற்குக் காரணமாகும். 2016இல் தேயிலை உற்பத்தி கணிசமான வீழ்ச்சியைக் காட்டியமைக்கு வழங்கல் மற்றும் கேள்விப்பக்கக் காரணிகள் இரண்டுமே காரணமாகும். 2016இன் தொடக்கத்தில் தேயிலை வளரும் பிரதேசங்களில் காணப்பட்ட நீண்ட வரட்சி, 2016இன் நடுப்பகுதியில் காணப்பட்ட மந்தாரமான தன்மைகளுடன் கூடிய வானிலை நிலைமைகள் 2016இன் பிற்பகுதியில் நிலவிய கடுமையான வரட்சி என்பன தேயிலை உற்பத்தியின் மீது எதிர்க்கணியமான தாக்கத்தினைக் கொண்டிருந்தன. வளமாக்கி மற்றும் பூச்சிகொல்லிகளின் பயன்பாட்டின் குறைவும் இவ்வீழ்ச்சிக்கு பங்களித்திருக்கக்கூடும். முக்கிய ஏற்றுமதி நாடுகளிலிருந்தான குறைந்த கேள்வியின் காரணமாக, குறிப்பாக ஆண்டின் முன்னரைக்காலப் பகுதியில் ஐ.ஆ.டொலர் நியதிகளில், பன்னாட்டுச் சந்தையில் தேயிலையின் சராசரி விலை பரந்தளவிற்கு தேக்கநிலையில் காணப்பட்டது. குறைவடைந்த பெற்றோலிய விலைகளின் காரணமாக இயற்கை இறப்பருக்கான பன்னாட்டு விலைகள் குறைவடைந்தமையினைத் தொடர்ந்து அதற்குப் பதிலிறுத்தும் விதத்தில் பாலெடுத்தலின் கீழான பரப்பு மற்றும் பாலெடுக்கும் நாட்களின் எண்ணிக்கை இரண்டிலும் ஏற்பட்ட வீழ்ச்சியின் காரணமாக இறப்பரின் உற்பத்தி கடந்த 50 ஆண்டுகளிலேயே மிகக் குறைந்த அளவொன்றிற்கு வீழ்ச்சியடைந்தது. தெங்கு

உற்பத்தி இவ்வாண்டுப்பகுதியில் சரிவடைந்ததுடன், தெங்கினை அடிப்படையாகக் கொண்ட கைத்தொழில்களிலிருந்தான அதிகரித்த கேள்வி மற்றும் உயர்ந்த ஏற்றுமதி விலைகள் என்பனவற்றின் விளைவாக உயர்ந்த உள்நாட்டு விலைகள் அவதானிக்கப்பட்டன. காய்கறிகளின் உற்பத்தியில் அதிகரிப்பு அவதானிக்கப்பட்டமைக்கு, மோசமான வானிலை நிலைமைகளின் தாக்கம் காரணமாக இவ்வாண்டுப்பகுதியில் மற்றைய உணவுப் பயிர்களைப் பயிர் செய்வதிலிருந்தும் விலகி காய்கறிப் பயிர்செய்கைகளைத் தொடங்கியமையினால் பயிரிடப்பட்ட நிலப்பரப்பு அதிகரித்தமையே காரணமாகும்.

வேளாண்மைத் துறையின் வளர்ச்சியை ஊக்குவிப்பதற்கும் உற்பத்தித்திறனை மேம்படுத்துவதற்குமாக 2016இல் அரசாங்கம் பல நிகழ்ச்சித்திட்டங்களை மேற்கொண்டது. 2016-2018 காலப்பகுதிக்கான தேசிய உணவு உற்பத்தி நிகழ்ச்சித்திட்டம் தெரிந்தெடுக்கப்பட்ட பணிகளில் நாட்டினை சுயநிறைவு காணச் செய்தல், உற்பத்தித்திறனை மேம்படுத்துகின்ற வழிமுறைகளை அறிமுகப்படுத்தல், வேளாண்மையாளர்களுக்கு இலாபம் தரும் விலைகளை உறுதிப்படுத்துதல், உள்நாட்டு மற்றும் பன்னாட்டுச் சந்தைகள் இரண்டிலும் போட்டித்தன்மைமிக்க சந்தைகளை தடங்கலின்றி அணுக இயலுமைப்படுத்துதல், பண்ணைப் பொறிமுறைகள், அறுவடைக்குப் பின்னரான இழப்புக்களைக் குறைத்தல், வழங்கல் சங்கிலியை வலுப்படுத்தல், பயிர்செய்கையின் கீழான நிலப்பரப்பினை விரிவுபடுத்துதல், உயர் விளைச்சலைத்தரும் விதை வகைகளைப் பயன்படுத்துவதனை பிரபலப்படுத்துதல் மற்றும் மேம்பட்ட பணிகளை முகாமைத்துவ நடைமுறைகளை அறிமுகப்படுத்தல் என்பனவற்றை உள்ளடக்கிய பல இலக்குகளில் கவனம் செலுத்துகிறது. மூன்றாண்டு தேசிய நிகழ்ச்சித்திட்டத்திற்கு “முழுமையான வேளாண்மை - ஆரோக்கியமான குடித்தொகை - நஞ்சற்ற தேசம்” எனத் தலைப்பிடப்பட்டு, உயர் நச்சுத்தன்மை கொண்ட வேளாண் இரசாயனங்களின் பயன்பாட்டினைத் தடுப்பதனையும் பாரம்பரிய வகை அரிசிகளை மீளஅறிமுகப்படுத்துவதனையும் நோக்காகக் கொண்டு ஆரோக்கியத்தன்மையினை பிரபலப்படுத்துவதற்கு ஆரம்பிக்கப்பட்டிருக்கிறது. அதேவேளை, உயர்ந்த இறைச் செலவுகளுக்கு மத்தியிலும், வளமாக்கி உதவுதொகை காசக் கொடைத்திட்டம் இவ்வாண்டுப்பகுதியிலும் தொடர்ந்தது. இலங்கைத் தேயிலைச் சபை “இலங்கையில் பொதியிடப்பட்ட சுத்தமான சிலோன் தேயிலை” என்ற வர்த்தக நாமத்தின் கீழ் தேயிலையின் சிறப்புப் பண்புகளை மேம்படுத்தும் சந்தைப்படுத்தும் உபாயங்களை ஆரம்பித்துள்ளதடன் அதன் “பீஇலை60” நிகழ்ச்சித்திட்டம் தொடருமென்பதுடன் தேயிலைத் தொழிற்சாலைகள் தீங்குபயக்கும் பகுப்பாய்வு மற்றும்

இன்றியமையாத கட்டுப்பாட்டுப்புள்ளி சான்றுப்படுத்தலைப் பெற்றுக்கொள்ளுவதற்கு ஊக்குவிக்கப்பட்டதுடன், தேயிலைத் தொழிற்சாலை நவீனமயப்படுத்தல் நிகழ்ச்சித்திட்டத்தின் கீழ் உதவுதொகைகள் வழங்கப்பட்ட வேளையில் தேயிலை ஆராய்ச்சி நிறுவனமும் காலநிலை மாற்றங்களுக்கும் ஏனைய அழுத்தநிலைமைகளுக்கும் தாக்குப்பிடிக்கக்கூடிய தேயிலை இனங்களை அறிமுகப்படுத்தியிருக்கிறது. தேசிய இறப்பர் உற்பத்தியை 2020 அளவில் 200 மெ.தொன்களுக்கு அதிகரிக்கும் நோக்குடன் இறப்பர் அபிவிருத்தித் திணைக்களம் பாரம்பரியமற்ற பிரதேசங்களிலும் இறப்பர் பயிர்ச்செய்கையினை விரிவுபடுத்த முயற்சிகளை மேற்கொண்டது. மேலும், பன்னாட்டு இறப்பர் விலைகளை உறுதிப்படுத்துவது தொடர்பில் விதந்துரைப்புக்களைப் பெறும் பொருட்டு இலங்கை உட்பட இயற்கை இறப்பரை உற்பத்தி செய்யும் நாடுகள் சங்கத்தின் உறுப்பினர்களினால் நிபுணத்துவக் குழுவொன்று உருவாக்கப்பட்டது. தெங்குக் கைத்தொழில், ஏலங்களை ஒழுங்குமுறைப்படுத்தல், தேங்காய்த்துருவல் உற்பத்திகளில் ஈடுபடும் விதத்தில் புதிய தொழிற்சாலைகளை நிறுவுவதற்கு உதவியளித்தல் மற்றும் புதிய சந்தை வாய்ப்புக்களைக் கண்டறிதல் என்பனவற்றின் பொருட்டு அதிகாரிகளினால் எடுக்கப்பட்ட முன்மொழிவுகளை எடுத்துக்காட்டியது. கரும்புப் பயிர்ச்செய்கையினை அபிவிருத்தி செய்வதனையும் கைத்தொழிலை மேம்படுத்தி விரிவுபடுத்துவதற்கான செயன்முறைகளையும் மேற்கொள்ளும் நோக்குடன் அரசாங்கம் கரும்பு ஆராய்ச்சி நிறுவனத்திற்கும் வெளிநாட்டு ஆராய்ச்சி நிறுவனங்களுக்குமிடையில் விஞ்ஞானபூர்வமான ஒத்துழைப்பிற்கான நிகழ்ச்சித்திட்டத்தினை ஆரம்பித்துள்ள வேளையில் கந்தளாய் சீனித் தொழிற்சாலையை மீளஉருவாக்குவதற்கான ஒழுங்குகளும் மேற்கொள்ளப்பட்டு வருகின்றன. பாரிய பல தொழிற்பாட்டு நீர்ப்பாசனச் செயற்றிட்டமும் மகாவலி முதன்மைத் திட்டத்தின் இறுதிச் செயற்றிட்டமும் மொறுககந்த நீர்த்தேக்கத்துடன் நிறைவடைந்தது. இது மாத்தளை, அநுராதபுரம், பொலன்னறுவை மற்றும் திருகோணமலை மாவட்டங்களுக்கு வேளாண்மை தேவைகளுக்கு நீரை விநியோகிக்கும் குறிக்கோளுடன் களுக்கை செயற்றிட்டத்துடன் கூடிய இரட்டைச் செயற்றிட்டமாக ஆரம்பிக்கப்பட்டது. சட்டத்திற்கு முரணான, அறிவிக்கப்படாத மற்றும் ஒழுங்குமுறைப்படுத்தப்படாத மீள்பிடி நடவடிக்கைகளைக் கட்டுப்படுத்துவதற்கு அரசாங்கத்தினால் எடுக்கப்பட்ட வழிமுறைகளின் பெறுபேறாக ஒன்றரை ஆண்டுகளுக்கும் மேலான காலப்பகுதிக்குத் தடைசெய்யப்பட்டிருந்த ஐரோப்பிய ஒன்றிய நாடுகளின் இலங்கைக்கெதிராக விதிக்கப்பட்டிருக்கின்ற மீள்ஏற்றுமதித்தடை 2016 யூனிலிருந்து முழுமையாக நீக்கப்பட்டது. உள்நாட்டுப் பால்

உற்பத்தியை அதிகரிக்கும் நோக்குடனும் பால்மா இறக்குமதி தொடர்பில் ஏற்படும் செலவினங்களைக் குறைப்பதற்காகவும் தேசிய விலங்குவளர்ப்பு அபிவிருத்திச் சபையின் பயனின்றி அல்லது குறைப் பயன்பாட்டிலுள்ள நிலங்களைக் குறிப்பாகப் பயன்படுத்தும் பொருட்டு அரச தனியார் பங்குடமையூடாக தெரிந்தெடுக்கப்பட்ட மாவட்டங்களில் பாற்பண்ணை அபிவிருத்தி வலயங்களை அரசாங்கம் ஊக்குவித்தது.

கைத்தொழில் தொடர்பான நடவடிக்கைகளில் பெறுமதிக்கூட்டல் உயர்ந்த வளர்ச்சி உத்வேக முறையொன்றிற்கு மாற்றமடைந்து முன்னைய ஆண்டின் 2.1 சதவீதத்துடன் ஒப்பிடுகையில் 2016இல் 6.7 சதவீதத்திற்கு விரிவடைந்தது. கட்டடவாக்கத்தில் ஏற்பட்ட 14.9 சதவீதம் கொண்ட உத்வேகமிக்க வளர்ச்சி சுரங்கமகழ்தல் மற்றும் கல்லுடைத்தல்; இறப்பர் மற்றும் பிளாத்திக்கு உற்பத்திகள்; அடிப்படை உலோகங்கள் மற்றும் உருவமைக்கப்பட்ட உலோக உற்பத்திகள்; மற்றும் பொறிகள் கருவிகள் என்பனவற்றுடன் சேர்ந்து கைத்தொழில் துறையில் ஏற்பட்ட உயர்ந்த வளர்ச்சிக்கு உதவியது. எனினும், உணவு உற்பத்திகள், அணியும் ஆடைகள், குடிபானங்கள், புகையிலை உற்பத்திகள் மற்றும் இரசாயனங்கள் மற்றும் இரசாயன உற்பத்திகள் போன்ற முக்கிய துணைத் துறைகளின் உற்பத்தியிலான வளர்ச்சி இக்காலப்பகுதியில் எதிர்க்கணியமாகக் காணப்பட்டன. வெள்ளம் காரணமாக ஆண்டின் முதலரைப்பகுதியில் குடிபானங்களின் உற்பத்தியில் தடங்கல்கள் காணப்பட்ட போதும் மென்பானங்கள், கனிமங்கள் மற்றும் போத்தலில் அடைக்கப்பட்ட நீர் என்பனவற்றின் உற்பத்தி மேம்பட்டமைக்கு 2016இன் பிற்பகுதியில் வரட்சி நிலைமைகளின் விளைவாக உயர்ந்த கேள்வி காணப்பட்டமையே காரணமாகும். புகையிலை உற்பத்திகள் 2015இன் பிற்பகுதியில் தீர்வைகளில் ஏற்பட்ட அதிகரிப்பின் காரணமாக சிகரட் விலைகளின் உயர்வினால் புகையிலை உற்பத்திகள் மோசமாகப் பாதிக்கப்பட்டதுடன் 2016ஆம் ஆண்டுப்பகுதியில் விலைகள் மேலும் அதிகரித்தன.

கைத்தொழில் துறை, ஏற்றுமதி சார்ந்த கைத்தொழில் மயமாக்கல் உபாயத்தில் தெரிவிக்கப்பட்டவாறு வளர்ச்சி மற்றும் அபிவிருத்திக்கான அரசாங்கத்தின் ஆதரவினைத் தொடர்ந்தும் பெற்றது. உலகளாவிய பெறுமதிச்சங்கிலியுடன் மேலும் ஒருங்கிணைக்கப்படும் விதத்தில் இலங்கையின் உலகளாவிய போட்டித்தன்மையினை உயர்த்துவதன் மூலம் இப்பிராந்தியத்தில் ஏற்றுமதியினால் தூண்டப்பட்ட பொருளாதார மையமொன்றாக இலங்கையினை உருவாக்கும் நோக்குடன் இவ்வழிமுறைகள் நடைமுறைப்படுத்தப்பட்டன. கைத்தொழில் மற்றும் வர்த்தக அமைச்சு முதலீடுகளை ஊக்குவித்தல் மற்றும்

அட்டவணை 1.3  
நிலையான விலைகளில் (2010) கைத்தொழில் மூலத்தின்படி மொத்தத் தேசிய வருமானம் (அ)(ஆ)

பொருளாதார நபுவடிக்கை	பெறுமதி (ரூ. மில்லியன்)		மொ.உ.உ. இன் பங்கு (%)		மாற்றத்தின் வீதம் (%)		மாற்றத்திற்கான பங்களிப்பு (%)	
	2015(இ)	2016	2015(இ)	2016	2015(இ)	2016	2015(இ)	2016
வேளாண்மை, காடாக்கல் மற்றும் மீன்பிடி	670,106	641,943	7.8	7.1	4.8	-4.2	7.6	-7.4
வேளாண்மை மற்றும் காட்டுத்தொழில்	553,360	523,294	6.4	5.8	6.5	-5.4	8.4	-8.0
மீன்பிடித் தொழில்	116,746	118,649	1.4	1.3	-2.6	1.6	-0.8	0.5
கைத்தொழில்	2,264,673	2,416,276	26.2	26.8	2.1	6.7	11.5	40.1
சுரங்கமகழ்த்தலும் கல்லுடைத்தலும்	191,112	218,545	2.2	2.4	-5.2	14.4	-2.6	7.3
தயாரிப்பு	1,359,694	1,383,461	15.7	15.4	4.9	1.7	16.0	6.3
மின்வலு, எரிவாயு, நீர் மற்றும் கழிவு கையாளல்	118,752	130,665	1.4	1.4	8.8	10.0	2.4	3.2
கட்டடவாக்கம்	595,115	683,604	6.9	7.6	-2.7	14.9	-4.2	23.4
பணிகள்	4,883,444	5,087,452	56.6	56.5	5.7	4.2	66.5	54.0
மொத்த மற்றும் சில்லறை வியாபாரம், போக்குவரத்து மற்றும் களஞ்சியப்படுத்தல் மற்றும் குடியிருப்பு மற்றும் உணவுப் பணிகள் நடவடிக்கை	1,997,097	2,064,738	23.1	22.9	4.8	3.4	23.1	17.9
தகவல் மற்றும் தொடர்புட்படல் நிதியியல், காப்புறுதி மற்றும் இரட்டை வதிவரிமை உள்ளடங்கலாக உண்மைச் சொத்து நடவடிக்கைகள்	48,892	52,802	0.6	0.6	10.9	8.0	1.2	1.0
சொழிநகமை பணிகள் மற்றும் ஏனைய தனிபார் பணிகள் நடவடிக்கைகள்	1,063,819	1,152,781	12.3	12.8	13.3	8.4	31.3	23.5
பொது நிர்வாகம், பாதுகாப்பு, கல்வி, மனிதநலம் மற்றும் சமூக வேலை நடவடிக்கைகள்	1,023,879	1,030,603	11.9	11.4	1.8	0.7	4.5	1.8
அடிப்படை விலையில் மொத்தப் பெறுமதி கூட்டல்	749,757	786,529	8.7	8.7	3.6	4.9	6.5	9.7
மானியங்கள் நிங்கலாக உற்பத்தி மீதான வரி	7,818,224	8,145,671	90.6	90.4	4.6	4.2	85.7	86.6
சந்தை விலையில் மொத்த உள்நாட்டு உற்பத்தி	815,667	866,355	9.4	9.6	7.5	6.2	14.3	13.4
வெளிநாட்டிலிருந்தான தேசிய முதன்மை வருமானம்	8,633,890	9,012,026	100.0	100.0	4.8	4.4	100.0	100.0
சந்தை விலையில் மொத்த தேசிய வருமானம்	-219,993	-250,805			-18.1	-14.0		
	8,413,897	8,761,221			4.5	4.1		

(அ) தரவானது தொகைமதிப்பு மற்றும் புள்ளிவிபரத் திணைக்களத்தின் மொ.உ.உ. மதிப்பீடு 2010 அடிப்படையிலான அடிப்படைவாக்கக் கொண்டது.  
(ஆ) தற்காலிகமானது  
(இ) திருத்தப்பட்டது


மூலம்: தொகைமதிப்பு மற்றும் புள்ளிவிபரத் திணைக்களம்

உட்கட்டமைப்பு வசதிகளை வழங்குதல் மற்றும் பிரதேச மட்டத்தில் தொழில்நுட்ப உதவிகளை வழங்குதல் என்பன மூலம் பிரதேச கைத்தொழில் மயமாக்கலுக்குத் தொடர்ந்து வசதியளித்தது. இலங்கை ஏற்றுமதி அபிவிருத்திச் சபை இலங்கையின் உற்பத்திகளை ஊக்குவிப்பதற்காக புதிய உற்பத்திகளையும் புதிய சந்தைகளையும் அடையாளம் காண்பதற்காக பன்னாட்டுப் பங்களாளர்களுடன் தற்பொழுது இணைந்து பணியாற்றுகின்றது. மேலும், விஞ்ஞான தொழில்நுட்பம் மற்றும் புத்தாக்கத்திற்கான இணைப்புச் செயலகத்தின் தேசிய புத்தாக்க நிகழ்ச்சித்திட்டத்தினையும் புத்தாக்கம் மற்றும் தேசிய இசைவு ஆராய்ச்சி நிகழ்ச்சித்திட்டம் மற்றும் தேசிய விஞ்ஞான நிறுவகத்தின் தொழில்நுட்பவியல் ஆதரவுத் திட்டங்களையும் இணைக்கும் தளமொன்றாக 2017ஆம் ஆண்டுப்பகுதியில் புத்தாக்க விரைவுபடுத்துநர் ஒன்றினை ஏற்படுத்துவதற்கான குறிப்பிட்ட ஆரம்ப நடவடிக்கைகள் எடுக்கப்பட்டன. மருந்தாக்கல் கைத்தொழில் மற்றும் நுண்ணலுத் தயாரிப்பில் ஈடுபட்டுள்ள கம்பனிகளுக்கு முக்கியமாக வசதிகளை வழங்கக்கூடிய உயிரினத் தொழில்நுட்பவியல் புத்தாக்க பூங்கா அரச தனியார் பங்குடமை அடிப்படையில் உருவாக்கப்படுவதற்கு முன்மொழியப்பட்டுள்ளது. அதேவேளை, மத்திய வங்கி, அனைத்து உரிமம் பெற்ற வர்த்தக வங்கிகளையும் கடன் சொத்துப்பட்டியலில் குறைந்தபட்சம் 10 சதவீதத்தினை சிறிய

மற்றும் நடுத்தரத் தொழில்முயற்சித் துறைக்கு ஒதுக்கும் விதத்தில் 2017 வரவு செலவுத்திட்டத்தில் ஒப்புதலளிக்கப்பட்ட தேசிய கொள்கை வழிமுறைகளை நடைமுறைப்படுத்துவதற்குப் பொருத்தமான வழிமுறைகளை எடுக்க வேண்டுமென கேட்டுக் கொண்டது.

பணிகள் தொடர்பான நடவடிக்கைகளில் பெறுமதிக்கூட்டல் 2015இன் 5.7 சதவீதத்துடன் ஒப்பிடுகையில் 2016இல் 4.2 சதவீதத்தினால் வளர்ச்சியடைந்தது. தொழில்சார் நிபுணத்துவப் பணிகள் துணைத் துறை தவிர்ந்த அனைத்துப் பணி நடவடிக்கைகளும் 2016இல் வளர்ச்சியடைந்தன. பணிகள்

வரைபடம் 1.3  
தொழிலின்மை



மூலம்: தொகைமதிப்பு மற்றும் புள்ளி விபரத் திணைக்களம்

துறையின் வளர்ச்சிக்கு முக்கியமாக நிதியியல் பணி நடவடிக்கைகளில் ஏற்பட்ட குறிப்பிடத்தக்க விரிவாக்கம் மற்றும் களஞ்சியப்படுத்தல் நடவடிக்கைகள் உட்பட பொருட்கள் மற்றும் பணிகளின் போக்குவரத்தில் காணப்பட்ட அபிவிருத்தி என்பன முக்கிய தூண்டுதலாக அமைந்தன. 12.4 சதவீதம் கொண்ட குறிப்பிடத்தக்க வளர்ச்சி 2016 நிதியியல் பணி நடவடிக்கைகளிலும் துணை நிதியியல் பணிகளிலுமுள்ள கூட்டப்பட்ட பெறுமதிகளில் பதிவுசெய்யப்பட்டது. மொ.உ.உற்பத்தியில் 10.7 சதவீதத்திற்கு வகைகளும் மொத்த விற்பனை மற்றும் சில்லறை வர்த்தகத் துணைத் துறை 2016இல் 2.5 சதவீதத்தில் மிதமாக வளர்ச்சியடைந்தது. மொத்த விற்பனை மற்றும் சில்லறை வர்த்தகத் துணைத் துறையில் கூட்டப்பட்ட பெறுமதி வேளாண்மை மற்றும் கைத்தொழில் உற்பத்திகள் அதேபோன்று இறக்குமதிகளில் ஏற்படும் மாறுபாடுகளுக்கேற்ப மாறும் தன்மை கொண்டது என்பதனால் 2016இல் வேளாண்மை மற்றும் தயாரிப்பு வெளியீட்டில் ஏற்பட்ட வீழ்ச்சி இவ்வாண்டுப்பகுதியில் வர்த்தக நடவடிக்கைகளை தடுத்துவிட்டது.


2016இல் தொழிலின்மை வீதம் முன்னைய ஆண்டின் 4.7 சதவீதத்திலிருந்து 4.4 சதவீதத்திற்கு வீழ்ச்சியடைந்த வேளையில் தொழிலுள்ளீளாரின் எண்ணிக்கை பொருளாதாரத்தில் கைத்தொழில் மற்றும் பணிகளுடன் தொடர்பான நடவடிக்கைகள் விரிவடைந்தமையின் காரணமாக இவ்வாண்டுப்பகுதியில் 1.5 சதவீதத்தினால் அதிகரித்தது. பெண் மற்றும் ஆண் தொழிலின்மை வீதங்களில் ஏற்பட்ட குறைப்பு 2015இன் 7.6 சதவீதம் மற்றும் 3.0 சதவீதத்திலிருந்து, 2016இல் முறையே 7.0 சதவீதமாகவும் 2.9 சதவீதமாகவும் காணப்பட்டு தொழிலின்மை வீதத்தில் ஏற்பட்ட ஒட்டுமொத்த வீழ்ச்சிக்குப் பங்களித்தது. 2016ஆம் ஆண்டுப்பகுதியில் கல்வி மட்டங்களின் படியான தொழிலின்மை வீதங்கள் எல்லா வகைகளிலும் வீழ்ச்சியடைந்த போதும் இளைஞர்களிடையேயான தொழிலின்மை வீதம் (15-24 வயது) 2015இன் 20.8 சதவீதத்திலிருந்து 2016இல் 21.6 சதவீதத்திற்கு அதிகரித்தது. அதேவேளை 2016இல் தொழிற்படை பங்கேற்பு வீதம் 53.8 சதவீதத்தில் மாற்றமின்றிக் காணப்பட்டது. தேர்ச்சியற்ற பணிப் பெண்களாக வேலைக்குச் செல்வது மற்றும் பெரும்பாலான மத்திய கிழக்கு நாடுகளில் காணப்படும் குறைந்த பொருளாதாரச் செயலாற்றம் என்பனவற்றினால் சமூகத்தில் ஏற்படும் தாக்கத்தினைக் குறைப்பதற்காக அரசாங்கத்தினால் எடுக்கப்பட்ட கொள்கை நடவடிக்கைகளுக்கு பதிலிறுத்தும் விதத்தில் வெளிநாட்டுத் தொழில் வாய்ப்புக்கள் 2016இல் வீழ்ச்சியடைந்தன. எனினும், தற்காலிகமாக புலம்பெயர்ந்தோரின் தொழிற்தேர்ச்சி தோற்றப்பாட்டின் முன்னேற்றமானது

உள்நோக்கிய பணவனுப்பல்களின் மிதமான அதிகரிப்பிற்கு பங்களித்தது. அதேவேளை, 2016இன் முதல் மூன்று காலாண்டுப் பகுதிகளிலும் தொழிலாளர் உற்பத்தித்திறன் சிறிதளவால் அதிகரித்தது. வேளாண்மைத் துறையிலான தொழிலாளர் உற்பத்தித்திறன் கைத்தொழில் மற்றும் பணிகள் துறைகளை விட குறிப்பிடத்தக்களவு குறைவாகக் காணப்பட்டது.

2016இன் முதலரைப்பகுதியில் நுகர்வோர் விலைப் பணவீக்கம் மேல் நோக்கி நகர்ந்த போதும் ஆண்டின் எஞ்சிய காலப்பகுதியில் ஓரளவிற்கு உறுதியடைந்த வேளையில் மையப் பணவீக்கம் 2016இல் பெருமளவிற்கு மேல் நோக்கிய போக்கினையே காண்ப்புருந்தது. தேசிய நுகர்வோர் விலைச்சுட்டெண்ணில் ஏற்படும் ஆண்டிற்கு ஆண்டு மாற்றத்தினால் அளவிடப்படுகின்றவாறான முதன்மைப் பணவீக்கம் (2013 = 100) குறைந்த பன்னாட்டுப் பண்டங்களுடன் தொடர்புடைய இறக்குமதி பணச்சுருக்க விளைவின் காரணத்தில் ஆண்டின் முதலரைப் பகுதியில் குறைக்கப்பட்டிருந்தது. குறிப்பாக, மோசமான வானிலை நிலைமைகள் மற்றும் வரி சீராக்கங்கள் காரணமாக ஏற்பட்ட உள்நாட்டு நிரம்பல்பக்க தடங்கல்கள் என்பவற்றின் காரணமாக முதன்மைப் பணவீக்கம் ஆண்டின் இரண்டாம் காற்பகுதியில் அதிகரிப்பு ஒன்றினைப் பதிவு செய்தது. எனினும், மூன்றாம் காலாண்டுப் பகுதியில் பணவீக்கத்தில் சில வீழ்ச்சிப் போக்குகள் அவதானிக்கப்பட்டமைக்கு அரசு வரி அமைப்பிற்கான மாற்றங்களை நடைமுறைப்படுத்துவது இடைநிறுத்தப்பட்டமையும் உள்நாட்டு வழங்கல் நிலைமைகளில் காணப்பட்ட மீட்சியும் காரணங்களாக அமைந்தன. அதன் பின்னரான பணவீக்கம் பெருமளவிற்கு உறுதியானதாகக் காணப்பட்ட போதும் 2016 நவம்பரிலிருந்து நடைமுறைக்கு வந்த புதிய பெறுமதிசேர் வரியின் நடைமுறைப்படுத்தல் விலைகளின் மீது சில மேல் நோக்கிய அழுத்தங்களை தோற்றுவித்தது. இதன்படி, 2016 யூனில் 6.4 சதவீத உச்சத்தில் காணப்பட்ட தேசிய நுகர்வோர் விலைச்சுட்டெண்ணினை அடிப்படையாகக் கொண்ட ஆண்டிற்கு ஆண்டு முதன்மைப் பணவீக்கம் 2016 இறுதியில் 4.2 சதவீதத்திற்குப் படிப்படியாக வீழ்ச்சியடைந்தமையின் மூலம் 2015இன் இறுதியில் காணப்பட்ட அதே வீதத்தினைப் பதிவுசெய்தது. எனினும், ஆண்டுச் சராசரி அடிப்படையில் தேசிய நுகர்வோர் விலைச்சுட்டெண்ணினை அடிப்படையாகக் கொண்ட முதன்மைப் பணவீக்கம் 2015இன் 3.8 சதவீதத்துடன் ஒப்பிடுகையில் 2016 இறுதியில் 4.0 சதவீதத்திற்கு அதிகரித்தது. இதே போக்கினைத் தொடர்ந்து, கொழும்பு நுகர்வோர் விலைச்சுட்டெண்ணினை அடிப்படையாகக் கொண்ட (கொ.நு.வி.சு 2013=100) முதன்மைப் பணவீக்கமும் 2016 இறுதியில் 4.5 சதவீதத்தினைப் பதிவுசெய்வதற்கு முன்னதாக 2016 யூலையில் 5.8 சதவீதம் கொண்ட உச்ச மட்டத்தினை



வரைபடம் 1.4  
முதன்மைப் பணவீக்கம் (ஆண்டுக்காண்டு)




அடைந்த வேளையில், ஆண்டுச் சராசரி அடிப்படையில் இது 2016 இறுதியில் 4.0 சதவீதத்தில் அமையப்பெற்றது. பொருளாதாரத்திலுள்ள அடிப்படைப் பணவீக்க அழுத்தங்களை அளவிடுகின்ற மையப் பணவீக்கம் 2016இல் தொடர்ந்தும் மேல் நோக்கிய போக்கினைக் கொண்டிருந்த போதும் மாதாந்த அடிப்படையில் சில தளம்பல்கள் அவதானிக்கப்பட்டன. நாணய மற்றும் கொடுகடன் கூட்டுக்களில் ஏற்படும் தொடர்ச்சியான விரிவாக்கத்திலிருந்து தோன்றிய கேள்வியினால் உந்தப்பட்ட பணவீக்க அழுத்தங்களின் தாக்கமானது ஒப்பீட்டு ரீதியில் குறைவான பன்னாட்டுப் பண்ட விலைகள் மற்றும் நிருவகிக்கப்பட்ட விலைத் திருத்தங்கள் மூலம் குறைக்கப்பட்ட வேளையில் வரி அமைப்பிற்குச் செய்யப்பட்ட திருத்தங்கள் 2016இன் முதலரைப்பகுதியில் மையப் பணவீக்கத்தின் மீது மேல் நோக்கிய தாக்கமொன்றினைக் கொண்டிருந்தது. அரசாங்க வரி அமைப்பிற்குச் செய்யப்பட்ட திருத்தங்கள் இடைநிறுத்தப்பட்டமையின் விளைவாக ஒரு சில மாதங்களாக மையப் பணவீக்கம் உறுதியில் காணப்பட்ட போதும் வரி மாற்றங்கள் மீளவிதிக்கப்பட்டதன் காரணமாக மையப் பணவீக்கம் 2016 இறுதியில் மேல் நோக்கி நகர்ந்தது. இதற்கமைய, தேசிய நுகர்வோர் விலைச்சுட்டெண்ணினை அடிப்படையாகக் கொண்ட மையப் பணவீக்கம் ஆண்டிற்கு ஆண்டு அடிப்படையில் 2016 இறுதியில் 6.7 சதவீதமாக விளங்கியதுடன் 2015 இறுதியில் பதிவுசெய்யப்பட்ட 5.8 சதவீதத்திலும் பார்க்க உயர்வானதாகக் காணப்பட்டது. கொழும்பு நுகர்வோர் விலைச்சுட்டெண்ணினை அடிப்படையாகக் கொண்ட ஆண்டிற்கு ஆண்டு மையப் பணவீக்கம் 2015 இறுதியின் 6.7 சதவீதத்திலிருந்து 2016 இறுதியில் 5.8 சதவீதத்திற்கு வீழ்ச்சியடைந்தது. இறைக் கொள்கைகள் மற்றும் நாணயக் கொள்கையினை இறுக்குதல் பணவீக்கத்தின் மீதான கேள்வி அழுத்தத்தினை கடிவாளமிடுவதற்கு வழிவகுத்த போதும் நிலவுகின்ற வரட்சி நிலைமைகளும் வரி மாற்றங்களின்

தாக்கமும் உயரும் பன்னாட்டு பண்ட விலைகளும் 2017இன் முதற்காலாண்டுப்பகுதியில் பணவீக்கத்தில் தொடர்ந்தும் அசைவுகளின் தாக்கத்தினைக் கொண்டிருக்கும்.

## வெளிநாட்டுத் துறை அபிவிருத்திகள்

இவ்வாண்டுப்பகுதியில் வெளிநாட்டுச் செலாவணி வெளிப்பாய்ச்சல் மிதமான உட்பாய்ச்சலை விஞ்சியதன் காரணமாக 2016இல் இலங்கையின் வெளிநாட்டுத் துறை தொடர்ந்தும் அதன் மிதமான செயலாற்றத்தினைக் காட்டியது. ஐக்கிய அமெரிக்காவின் நாணயக் கொள்கை வழமைநிலைக்குத் திரும்பியமை, பல முன்னேற்றங்கண்ட பொருளாதாரங்களிலும் தோற்றம்பெற்றுவரும் பொருளாதாரங்களிலும் பொருளாதாரத்தின் மீட்சி மெதுவான வேகத்தில் காணப்படுவதன் காரணமாக வெளிநாட்டுக் கேள்வி குறைவடைந்தமை மற்றும் மத்திய கிழக்கில் விடாப்பிடியாகக் காணப்படும் நிச்சயமற்ற புவியியல்சார் நிலைமைகள் என்பன வெளிநாட்டுத் துறையின் செயலாற்றத்தினைக் குறிப்பிடத்தக்களவிற்குத் தளர்வுச் செய்துவிட்டன. பணிகளிலுள்ள வர்த்தகம் மற்றும் இரண்டாந்தர வருமானக் கணக்குகளில் மிகையாகக் காணப்பட்டமைக்கிடையிலும் குறிப்பாக ஆண்டின் இறுதிக் காலாண்டில் வர்த்தகப் பற்றாக்குறை விரிவடைந்தமை மற்றும் ஆரம்ப வருமானப் பற்றாக்குறை என்பன 2016ஆம் ஆண்டுப்பகுதியில் நடைமுறைக் கணக்குப் பற்றாக்குறை மோசமடைய வழிவகுத்தது. சென்மதி நிலுவையின் நிதியியல் கணக்கின் குறைந்த செயலாற்றம் படுகடனை உருவாக்காத மூலங்களிலிருந்தான மிதமான உட்பாய்ச்சல்களுக்கு மத்தியில் ஏற்பட்ட உயர்ந்த வெளிப்பாய்ச்சல்களிலிருந்தே தோன்றியது. அதேவேளை, ஆண்டுப்பகுதியில் அரசு பிணையங்கள் சந்தையிலிருந்து வெளிநாட்டு உடைமைகள் வெளியேறியமை மற்றும் இலங்கை ரூபாவின் மீதமான தேய்வு அழுத்தத்தினைக் குறைப்பதற்காக இலங்கை மத்திய வங்கி உள்நாட்டின்

வரைபடம் 1.5  
சென்மதி நிலுவை



வெளிநாட்டுச் செலாவணிச் சந்தையில் தலையிட்டமை போன்ற தன்மைகளுக்கும் இலங்கை உட்பட்டிருந்தது. சென்மதி நிலுவையின் திரண்ட நிலுவை 2016இல் ஐ.அ.டொலர் 500 மில்லியன் கொண்ட பற்றாக்குறையினை பதிவுசெய்ததுடன் மொத்த ஒதுக்குச் சொத்து நிலைமை 2015 இறுதியில் பதிவுசெய்யப்பட்ட ஐ.அ.டொலர் 7.3 பில்லியனிலிருந்து 2016 இறுதியில் ஐ.அ.டொலர் 6.0 பில்லியனுக்கு வீழ்ச்சியடைந்தது. இவ்வபிவிருத்தியின் காரணமாக 2016இல் ரூபா ஐ.அ.டொலருக்கெதிராக 3.83 சதவீதத்தினால் தேய்வடைந்தது.

ஆண்டின் முதல் நான்கு மாத காலப்பகுதியில் வர்த்தகப் பற்றாக்குறை திரண்ட அடிப்படையில் சுருக்கமடைந்த போதும் ஆண்டின் இறுதிப்பகுதியில் இது குறிப்பிடத்தக்களவிற்கு விரிவடைந்தது. வர்த்தகப் பற்றாக்குறையில் ஏற்பட்ட விரிவாக்கத்திற்கு 2015 உடன் ஒப்பிடுகையில் ஏற்றுமதிகளிலிருந்தான வருவாய்கள் குறைவடைந்தமையும் ஆண்டின் இறுதிக் காலாண்டுப்பகுதியில் காணப்பட்ட இறக்குமதிச் செலவினத்தின் கணிசமான அதிகரிப்பும் பெருமளவிற்குத் தூண்டுதலாக அமைந்தன. இதன்படி, வர்த்தகப் பற்றாக்குறை 2015இல் பதிவுசெய்யப்பட்ட ஐ.அ.டொலர் 8,388 மில்லியனுடன் ஒப்பிடுகையில் 2016இல் ஐ.அ.டொலர் 9,090 மில்லியனுக்கு விரிவடைந்ததுடன் மொ.உ.உற்பத்தியின் சதவீதமாக வர்த்தகப் பற்றாக்குறை 2015இன் 10.4 சதவீதத்துடன் ஒப்பிடுகையில் 2016இல் 11.2 சதவீதத்திற்கு அதிகரித்தது.

வேளாண்மை மற்றும் கைத்தொழில் ஏற்றுமதிகளிலிருந்தான வருவாய்கள் சுருக்கமடைந்தமையின் காரணமாக 2016இல் ஏற்றுமதிகளிலிருந்தான வருவாய்கள் தொடர்ந்து இரண்டாவது ஆண்டாக சுருக்கமடைந்தன. பன்னாட்டுச் சந்தையில் காணப்பட்ட குறைந்த பண்ட விலைகள், இலங்கையின் முக்கிய ஏற்றுமதி நாடுகளின் பொருளாதார மீட்சியின் மிதமானத்தன்மை மற்றும் ஏற்றுமதிச் சந்தை வேளாண்மை உற்பத்திகளின் உள்நாட்டு நிரம்பலில் காணப்பட்ட தடங்கல்கள் என்பன ஏற்றுமதி வருவாய்கள் ஐ.அ.டொலர் 10,310 மில்லியனுக்கு 2.2 சதவீதத்தினால் வீழ்ச்சியடையக் காரணமாயமைந்தன. எனினும், ஈரான் மீது ஐக்கிய அமெரிக்காவினால் விதிக்கப்பட்ட தடைகள் சனவரியில் அகற்றப்பட்டமை மற்றும் இலங்கையிலிருந்தான கடல் உணவு ஏற்றுமதிகளின் மீதான ஐரோப்பிய ஒன்றியத்தின் தடை யூனில் நீக்கிக் கொள்ளப்பட்டமை என்பன ஏற்றுமதிகளின் ஒட்டுமொத்த எதிர்க்கணியமான செயலாற்றத்தினைக் குறைவடையச் செய்து ஏற்றுமதியின் ஆண்டிற்கு ஆண்டு வீழ்ச்சிப் போக்கினை 2016இன் இறுதியில் மாற்றமுறச் செய்தது. புடவை மற்றும் ஆடைகள் (1.3 சதவீதம்) மற்றும் அடிப்படை உலோகங்கள் மற்றும் பொருட்கள் (60.5 சதவீதம்)

என்பனவற்றிலிருந்தான வருவாய்கள் முன்னேற்றங்கண்ட போதும், போக்குவரத்துச் சாதனங்கள் (-46.0 சதவீதம்), பெற்றோலிய உற்பத்திகள் (-23.3 சதவீதம்), தேயிலை (-5.3 சதவீதம்) மற்றும் வாசனைத்திரவியங்கள் (-16.0 சதவீதம்) என்பனவற்றிலிருந்தான வருவாய்கள் வீழ்ச்சியடைந்தமையின் விளைவாக ஒட்டுமொத்த ஏற்றுமதி வருவாய்கள் வீழ்ச்சியடைந்தன. முதல் பத்து ஏற்றுமதி நாடுகளும் மாற்றமடையாததுடன் ஐ.அமெரிக்கா தொடர்ந்தும் முக்கிய ஏற்றுமதி நாடாக விளங்கி மொத்த ஏற்றுமதி வருவாய்களில் 27.3 சதவீதத்திற்கு வகைகூறியதுடன் அதனைத் தொடர்ந்து ஐக்கிய இராச்சியம், இந்தியா, ஜேர்மனி மற்றும் இத்தாலி என்பன காணப்பட்டன. அதேவேளை, சராசரி ஏற்றுமதி அளவுகள் 2016இல் 0.7 சதவீதத்தினால் சிறிதளவால் வீழ்ச்சியடைந்த வேளையில் ஐ.அ.டொலர் நியதிகளில் ஏற்றுமதி விலை 1.5 சதவீதத்தினால் வீழ்ச்சியடைந்தது.

குறிப்பாக, ஆண்டின் இறுதிக் காலாண்டுப்பகுதியில் இடைநிலை மற்றும் முதலீட்டுப் பொருட்களின் இறக்குமதி மீதான செலவினம் குறிப்பிடத்தக்களவில் அதிகரித்தமையின் காரணமாக 2016ஆம் ஆண்டுப்பகுதியில் இறக்குமதி மீதான செலவினம் அதிகரித்தது. பன்னாட்டுச் சந்தையில் நிலவிய குறைந்த பன்னாட்டு பண்ட விலைகளின் நன்மைகள், இறக்குமதிகளைச் சிக்கனப்படுத்துவதற்காக அரசாங்கத்தினாலும் மத்திய வங்கியினாலும் பின்பற்றப்பட்ட கொள்கை வழிமுறைகளின் தாக்கம் என்பன முதலீட்டுப் பொருட்கள் மற்றும் எரிபொருள் அல்லாத இடைநிலைப்பொருட்களின் இறக்குமதியில் ஏற்பட்ட அதிகரிப்பினால் ஓரளவிற்குக் குறைக்கப்பட்டன. பொறி மற்றும் சாதனங்கள் (20.3 சதவீதம்) மற்றும் கட்டடப்பொருட்கள் (16.0 சதவீதம்) என்பனவற்றின் இறக்குமதிகளில் ஏற்பட்ட குறிப்பிடத்தக்க வளர்ச்சி முதலீட்டுப்பொருட்களின் வளர்ச்சியில் ஏற்பட்ட அதிகரிப்பிற்கு வழிவகுத்ததுடன் (13.8 சதவீதம்) இது எரிபொருள் அல்லாத இறக்குமதிகள் மீதான செலவினத்தில் அவதானிக்கப்பட்ட 4.2 சதவீதம் கொண்ட வளர்ச்சிக்குப் பங்களித்தது. மேலும், புடவைகள் மற்றும் புடவைப்பொருட்கள் மற்றும் வைரங்கள், அருங்கற்கள் மற்றும் உலோகங்கள் போன்ற இடைநிலைப்பொருட்களின் வளர்ச்சியும் (2.4 சதவீதம்) இறக்குமதிச் செலவினத்தின் அதிகரிப்பிற்குக் கணிசமாகப் பங்களித்தன. நிலக்கரி இறக்குமதிகள் மீதான செலவினம் உயர்வடைந்த போதும் மசகெண்ணெய் மற்றும் சுத்திகரிக்கப்பட்ட பெற்றோலிய இறக்குமதிகள் இரண்டின் மீதமான செலவினம் வீழ்ச்சியடைந்து எரிபொருள் இறக்குமதி மீதான செலவினத்தின் ஒட்டுமொத்த வீழ்ச்சிக்குக் காரணமாயிற்று. 2015 உடன் ஒப்பிடுகையில், இவ்வாண்டுப்பகுதியில் நுகர்வுப்பொருட்கள் மீதான இறக்குமதிச் செலவினம் 8.4 சதவீதத்தினால் வீழ்ச்சியடைந்தமைக்கு தனியார் ஊர்திகளின் இறக்குமதி மீது

உறப்பட்ட செலவினத்தில் ஏற்பட்ட 41.5 சதவீதம் கொண்ட கணிசமான வீழ்ச்சியும் முக்கிய காரணமாகக் காணப்பட்டது. இவ்வபிவிருத்திகளின் பெறுபேறாக, இவ்வாண்டுப்பகுதியில் இறக்குமதிகள் மீதான செலவினம் ஐ.அ.டொலர் 19,400 மில்லியனுக்கு 2.5 சதவீதத்தினால் அதிகரித்தது. 2001ஆம் ஆண்டிலிருந்து இறக்குமதிகளின் முக்கிய மூலமாக இந்தியா இருந்து வருவதுடன் சீனா 2016இல் முக்கிய மூலமாக தோற்றம் பெற்றிருக்கிறது. இவ்வாண்டுப்பகுதியில், திரண்ட இறக்குமதி அளவுச் சுட்டெண் 7.9 சதவீதத்தினால் அதிகரித்த வேளையில் இறக்குமதி விலைச் சுட்டெண் ஐ.அ.டொலர் நியதிகளில் 5.1 சதவீதத்தினால் வீழ்ச்சியடைந்து உலகப் பொருளாதாரத்தில் பணச்சுருக்கப் போக்கினைப் பிரதிபலித்தது.

பணிகள் கணக்கும் இரண்டாந்தர வருமானக் கணக்கும் மிகைகளைப் பதிவுசெய்த போதும், வர்த்தகப் பற்றாக்குறையில் காணப்பட்ட அதிகரிப்பு மற்றும் ஆரம்ப வருமானக் கணக்கின் பற்றாக்குறை என்பன இவ்வாண்டுப்பகுதியில் வெளிநாட்டு நடைமுறைக் கணக்குப் பற்றாக்குறை 2016 காலப்பகுதியில் விரிவடையக் காரணமாயின. இவ்வாண்டுப்பகுதியில் பணிகள் கணக்கு தொடர்ந்தும் மிகையைப் பதிவுசெய்வதற்கு சுற்றுலாவிலிருந்தான அதிகரித்த வருவாய்களும் அதனைத் தொடர்ந்து போக்குவரத்து ஏற்றுமதிகள் மற்றும் தொலைத்தொடர்புட்டல்கள், கணனி மற்றும் தகவல் பணிகள் என்பனவற்றின் ஏற்றுமதிகளும் வழிவகுத்தன. பணிகளின் ஏற்றுமதிகளிலிருந்தான வருவாய்கள் 2016இல் ஐ.அ.டொலர் 7,138 மில்லியனுக்கு 11.6 சதவீதம் கொண்ட வளர்ச்சியைப் பதிவுசெய்தன. சுற்றுலாவருகைகளில் ஏற்பட்ட உயர்விற்குப் புறம்பாக சுற்றுலாப்பயணியின் நாளொன்றிற்கான மதிப்பிடப்பட்ட சராசரி செலவீடல் மற்றும் மதிப்பிடப்பட்ட சராசரி தங்கியிருக்கும் காலம் என்பனவற்றில் ஏற்படும் அதிகரிப்பும் சுற்றுலாவிலிருந்தான வருவாய்களின் வளர்ச்சி 18.0 சதவீதத்தினால் அதிகரிக்க வழிவகுத்து இவ்வாண்டுப்பகுதியில் ஐ.அ.டொலர் 3,518 மில்லியனுக்கு வகைசூறி உயர்த்தியது. தொலைத்தொடர்புட்டல், கணனி மற்றும் தகவல் பணிகளிலிருந்தான வருவாய்கள் 2015இன் ஐ.அ.டொலர் 805 மில்லியனிலிருந்து 2016இல் ஐ.அ.டொலர் 858 மில்லியனுக்கு அதிகரித்தன. அதேவேளை, உயர்ந்த வட்டிக் கொடுப்பனவுகள், மீள்முதலீட்டு வருவாய்கள் மற்றும் பங்கிலாபக் கொடுப்பனவுகள் என்பனவற்றின் வடிவிலான வெளிப்பாய்ச்சல்கள் ஆரம்ப வருமானக் கணக்கிலிருந்து ஐ.அ.டொலர் 2,304 மில்லியன் வெளிப்பாய வழிவகுத்தன. வெளிப்பாய்ச்சலின் அதிகரித்த மட்டம் ஒதுக்குச் சொத்துக்களிலிருந்தான வருவாய்களில் ஏற்பட்ட வீழ்ச்சிகளுடன் இணைந்து 2016இல் ஆரம்ப வருமானக் கணக்கின் பற்றாக்குறையை விரிவடையச்

செய்தது. குறைந்த வருமான மட்டங்கள் மற்றும் மத்திய கிழக்குப் பிராந்தியத்தில் காணப்படும் நிச்சயமற்ற புவிசார் அரசியல் நிலைமை அதேபோன்று தேர்ச்சியற்ற வகையின் கீழான தொழிலாளர் புலம்பெயர்வு ஊக்கத்தினை குன்றச் செய்யும் உள்நாட்டுக் கொள்கைகள் என்பன தொழிலாளர் பணவனுப்பல்களில் மிதமான தன்மையினைத் தோற்றுவித்தன. இதன்படி, தொழிலாளர் பணவனுப்பல்கள் 3.7 சதவீதத்தினால் 2016இல் ஐ.அ.டொலர் 7,242 மில்லியனுக்கு மிதமான வீதத்தில் அதிகரித்தன. இவ்வபிவிருத்திகளைப் பிரதிபலிக்கின்ற விதத்தில் நடைமுறைக் கணக்குப் பற்றாக்குறை ஐ.அ.டொலர் 1,942 மில்லியன் விரிவடைந்து 2015இன் மொ.உ.உற்பத்தியின் 2.3 சதவீதத்திலிருந்து 2016இல் மொ.உ.உற்பத்தியில் 2.4 சதவீதத்திற்குச் சமமானதாகக் காணப்பட்டது.

நிதியியல் கணக்கில் தேறிய உறப்பட்ட பொறுப்புக்கள் மற்றும் சொத்துக்களின் தேறிய கையேற்பு ஆகிய இரண்டு 2016இல் வீழ்ச்சியடைந்தன. இதன்படி, தேறிய உறப்பட்ட பொறுப்புக்கள் 2015இல் ஐ.அ.டொலர் 3,223 மில்லியனுடன் ஒப்பிடுகையில் 2016இல் ஐ.அ.டொலர் 2,199 மில்லியனாகவும் சொத்துக்களின் தேறிய கையேற்பு முன்னைய ஆண்டின் ஐ.அ.டொலர் 911 மில்லியனுடன் ஒப்பிடுகையில் 2016இல் ஐ.அ.டொலர் 82 மில்லியனாகக் காணப்பட்டது. முதலீட்டுச் சபைக் கம்பனிகளின் வெளிநாட்டுக் கடன்பாடுகளை உள்ளடக்கிய மொத்த வெளிநாட்டு நேரடி முதலீடுகளின் உட்பாய்ச்சல் 2015இல் பதிவுசெய்யப்பட்ட ஐ.அ.டொலர் 1,160 மில்லியனுடன் ஒப்பிடுகையில் 2016ஆம் ஆண்டுப்பகுதியில் ஐ.அ.டொலர் 1,079 மில்லியனாகக் காணப்பட்டது. பங்குச் சந்தையில் வெளிநாட்டுச் சொத்துப்பட்டியலில் முதலீடுகள் குறைவடைந்து காணப்பட்ட வேளையில் ரூபாவில் குறித்துரைக்கப்பட்ட திறைசேரி முறிகளின் வெளிநாட்டு முதலீடுகள் மற்றும் ஐ.அ.டொலரில் குறித்துரைக்கப்பட்ட இலங்கை அபிவிருத்தி முறிகளில் 2016இல் வெளிப்பாய்ச்சலொன்று அவதானிக்கப்பட்டது. 2016 யூலையில் இலங்கை அதன் 10ஆவது நாட்டிற்கான பன்னாட்டு முறிகளினூடாக ஐ.அ.டொலர் 1,500 மில்லியனைத் திரட்டியது. இது இதன் முதலாவது இரட்டைத் தொகுதி வழங்கலாகும். வெளிநாட்டுக் கடன்கள் வடிவிலான அரசாங்கத்திற்கான மொத்த உட்பாய்ச்சல்கள் 2016இல் ஐ.அ.டொலர் 2,163 மில்லியனுக்கு அதிகரித்தன. இவை ஐ.அ.டொலர் 1,278 மில்லியன் கொண்ட செயற்றிட்டக் கடன்கள், ஐ.அ.டொலர் 700 மில்லியன் பெறுமதியான இரண்டு வெளிநாட்டுக் கால நிதியிடல் வசதிகள் மற்றும் ஐ.அ.டொலர் 185 மில்லியன் தொகை கொண்ட நிதியிடல் நிகழ்ச்சித்திட்டம் என்பனவற்றை உள்ளடக்கியிருக்கிறது. அதேவேளை, சென்மதி நிழுவையில் ஏற்படும் தேய்வினைக் கருத்திற்கொள்ளும் அரசாங்கத்தின்

சீர்திருத்த நிகழ்ச்சித்திட்டங்களுக்கு ஆதரவினைப் பெற்றுக்கொள்ளும் விதத்திலும் இலங்கை பன்னாட்டு நாணய நிதியத்திடமிருந்து சிறப்பு எடுப்பனவு உரிமை 1.1 பில்லியன் (ஏறத்தாழ ஐ.அ.டொலர் 1.5 பில்லியன்) கொண்ட மூன்றாண்டு விரிவாக்கப்பட்ட நிதிய வசதிகளைக் கோரியதுடன் இவ்வசதியின் கீழ் முதலாவது மற்றும் இரண்டாவது தொகுதியின் கீழ் ஐ.அ.டொலர் 332 மில்லியன் கொண்ட தொகை பெறப்பட்டது. 2009இல் பெறப்பட்ட ப.நா.நிதிய துணைநில் ஒழுங்குவசதியின் பேரிலான மீள்கொடுப்பனவுகள் தொடர்ந்ததுடன் 2016இல் இது ஐ.அ.டொலர் 455 மில்லியனாக விளங்கியது.


சென்மதி நிலுவையின் திரண்ட நிலுவை 2016இல் பற்றாக்குறையொன்றினைப் பதிவுசெய்து நிதியியல் கணக்கிற்கு ஒப்பீட்டு ரீதியில் குறைந்தமட்ட உட்பாய்ச்சல்கள் மற்றும் நடைமுறைக் கணக்கு பற்றாக்குறை விரிவினை பிரதிபலித்தது. 2016இல் சென்மதி நிலுவையின் பற்றாக்குறை 2015இல் பதிவுசெய்யப்பட்ட ஐ.அ.டொலர் 1,489 மில்லியன் கொண்ட பற்றாக்குறையுடன் ஒப்பிடுகையில் ஐ.அ.டொலர் 500 மில்லியனாக விளங்கியது. அதேவேளை, 2016 இறுதியிலுள்ளவாறு இலங்கையின் மொத்த ஒதுக்குச் சொத்து நிலைமை ஐ.அ.டொலர் 6.0 பில்லியனுக்கு வீழ்ச்சியடைந்து 3.7 மாத பொருட்களின் இறக்குமதிக்குச் சமமானதாகவும் 3.1 மாத பொருட்கள் மற்றும் பணிகளின் இறக்குமதிக்கும் சமமானதாக இருந்தது. மொத்த அலுவலசார் ஒதுக்குகளில் ஏற்பட்ட வீழ்ச்சிக்கு வெளிநாட்டு நாணயப் படுகடன் தீர்ப்பனவுக் கொடுப்பனவுகள், பன்னாட்டு நாணய பரஸ்பர பரிமாற்றல் ஒழுங்குகளின் தீர்ப்பனவு, ப.நா. நிதியத் துணைநில் ஒழுங்குவசதிகளின் மீள்கொடுப்பனவு மற்றும் குறிப்பாக ஆண்டின் முதலரைப்பகுதியில் உள்நாட்டு வெளிநாட்டுச் செலாவணிச் சந்தைக்கு திரவத்தன்மையினை நிரம்பல் செய்தமை என்பன காரணங்களாக விளங்கின. 2016 இறுதியில் மொத்த வெளிநாட்டுச் சொத்துக்கள் ஐ.அ.டொலர் 8.4 பில்லியனாக அமைந்ததுடன் இது 5.2 மாத பொருட்களின் இறக்குமதிக்கும் 4.3 மாத பொருட்கள் மற்றும் பணிகளின் இறக்குமதிக்கும் சமமானதாகக் காணப்பட்டது.

2016இல் நாட்டின் மொத்த வெளிநாட்டுப் படுகடன் அதிகரித்தமைக்கு அரசு வெளிநாட்டுப் படுகடன் அதிகரித்தமையே முக்கிய காரணமாகும். வெளிநின்ற வெளிநாட்டுப் படுகடன் இருப்பு 2015 இறுதியின் ஐ.அ.டொலர் 44.8 பில்லியனிலிருந்து (மொ.உ.உற்பத்தியின் 55.7 சதவீதம்) 2016 இறுதியில் ஐ.அ.டொலர் 46.6 பில்லியனுக்கு (மொ.உ.உற்பத்தியில் 57.3 சதவீதம்) அதிகரித்தது. அரசாங்கத்தின் வெளிநாட்டுக் கடன்பாடுகள் நாட்டிற்கான பன்னாட்டு முறிகளின் வழங்கல், வெளிநாட்டு நாணய கால நிதியிடல் வசதிகள் மற்றும்

செயற்றிட்டக் கடன்களின் பெறுகைகள் என்பனவற்றின் காரணமாக அதிகரித்தன. வெளிநாட்டுப் படுகடன் மீதான மூலதன மீள்கொடுப்பனவுகள் 2016இல் ஐ.அ.டொலர் 3,157 மில்லியன் உயர்வாகத் தொடர்ந்தும் விளங்கிய போதும், இது 2015இல் ஐ.அ.டொலர் 3,435 மில்லியனுடன் ஒப்பிடுகையில் மிதமானதாகக் காணப்பட்டது. இவ்வாண்டுப்பகுதியில் பாரிய படுகடன் மீள்கொடுப்பனவுகள் பன்னாட்டுப் பரஸ்பரபரிமாற்றல் தீர்ப்பனவினையும் ப.நா.நிதிய துணைநில் ஒதுக்குவிதியின் பேரிலான மீள்கொடுப்பனவினையும் உள்ளடக்கியிருந்தது. மேலும், வெளிநின்ற வெளிநாட்டுப் படுகடன் கடப்பாடுகளின் மீதான வட்டிக் கொடுப்பனவுகள் 2015இன் ஐ.அ.டொலர் 1,190 மில்லியனிலிருந்து 2016இல் ஐ.அ.டொலர் 1,209 மில்லியனுக்கு அதிகரித்தமைக்கு தனியார் துறையினதும் வைப்புக்களை ஏற்கின்ற கூட்டுத்தாபனங்களினதும் அதிகரித்த வட்டிக் கொடுப்பனவுகளே காரணமாக இருந்தன.

2016இல் ஸ்டேர்லிங் பவுண் தவிர்ந்த மற்றைய அனைத்து முக்கிய நாணயங்களுக்கெதிராகவும் ரூபா தேய்வடைந்தது. ரூபாவின் மீதான தேய்வு அழுத்தம் அதிகரித்த இறக்குமதிகள், தொடர்ச்சியான வெளிநாட்டுப் படுகடன் தீர்ப்பனவுக் கொடுப்பனவுகள் மற்றும் ஐக்கிய அமெரிக்காவில் நாணயக் கொள்கை வழமைக்குத் திரும்பியமைக்கிடையிலும் அரசு பிணையங்கள் சந்தையிலிருந்தான வெளிநாட்டு முதலீடுகளின் பேரில் முதலீடுகள் வெளிச்சென்றமை என்பனவற்றின் காரணமாக ஏற்பட்டதொன்றாகும். மத்திய வங்கி ஆண்டின் முதல் நான்கு மாத காலப்பகுதியில் சந்தைக்குப் பெருமளவு வெளிநாட்டு நாணய திரவத்தன்மையினையும் அதன் பின்னர் குறைந்த அளவினையும் நிரம்பல் செய்ததன் மூலம் 2015இன் ஐ.அ.டொலர் 3,250 மில்லியனுடன் ஒப்பிடுகையில் இவ்வாண்டுப்பகுதியில் ஐ.அ.டொலர் 768 மில்லியன்

வரைபடம் 1.6  
உள்நாட்டு வெளிநாட்டுச் செலாவணிச் சந்தை மற்றும் செலாவணிவீதத்தில் மத்திய வங்கியின் தலையீடு




கொண்ட தேறிய நிரம்பல் ஒன்று தோன்றியது. அரசு பிணையங்களின் சந்தையிலிருந்து வெளிப்பாயும் வெளிநாட்டுச் செலாவணியிலிருந்து தோன்றுகின்ற செலாவணி வீதத்தின் மீதான அழுத்தங்களைத் தளர்த்துவதற்காக இத்தலையீடு முக்கியமாக மேற்கொள்ளப்பட்டது. ஆண்டின் முதல் நான்கு மாத காலப்பகுதியில் மத்திய வங்கியின் கடுமையான தலையீடுகளின் காரணமாக ரூபா பரந்தளவிற்கு உறுதியாகக் காணப்பட்டமையானது ஆண்டின் இரண்டாவதரைப் பகுதியில் சந்தைக் கேள்வி மற்றும் நிரம்பல் நிலைமைகளைப் பெருமளவிற்கு பிரதிபலிப்பதற்கு அனுமதிக்கப்பட்டமையானது 2016இல் ஐ.அ.டொலருக்கெதிராக இலங்கை 3.83 சதவீதத்தினால் ஒட்டுமொத்தமாக தேய்வடைய வழிவகுத்தது. இப்பெயரளவுத் தேய்வுகளுக்கு மத்தியிலும் பெயரளவு செலாவணி வீதங்களில் ஏற்பட்ட வேறுபாடுகளையும் நாடுகளுக்கிடையேயான பணவீக்க வேறுபாடுகளையும் கணக்கில் எடுக்கின்ற 5 - நாணயம் மற்றும் 24 - நாணயங்களின் உண்மைத்தாக்கமுள்ள செலாவணி வீதச் சுட்டெண்கள் ஆண்டின் இறுதியில் முறையே 2.83 சதவீதத்தினாலும் 2.70 சதவீதத்தினாலும் உயர்வடைந்து ரூபாவின் வெளிநாட்டுப் போட்டித்தன்மை படிப்படியாக குறைவடைந்தமையினைப் பிரதிபலித்தது.

### இறைத் துறை அபிவிருத்திகள்

விரிவாக்கப்பட்ட வரித்தளம் வரி நிருவாகத்தின் அமைப்பியல் சீர்திருத்தங்கள், அரசு செலவினத்தின் சிக்கனங்கள் என்பனவற்றின் காரணமாக அரசிணையில் ஏற்பட்ட அதிகரிப்பு இறைத்திரட்சிச் செயன்முறையினை வலுப்படுத்துவதற்கான அரசாங்கத்தின் கடப்பாடுகளுடன் சேர்ந்து 2016ஆம் ஆண்டுப்பகுதியில் இறைத் துறையின் ஒட்டுமொத்த முன்னேற்றத்திற்குப் பங்களித்தன. இறைத் தொழிற்பாடுகளின் முன்னேற்றங்கள் அரசிணையினை அடிப்படையாகக் கொண்டு அடையப்பட்ட இறைத்திரட்சிச் செயன்முறைகள் என்பன திரண்ட வரவு செலவுத்திட்டப் பற்றாக்குறையினை முன்னைய ஆண்டின் 7.6 சதவீதம் கொண்ட பற்றாக்குறையுடன் ஒப்பிடுகையில் 2016இல் மொ.உ.உற்பத்தியின் 5.4 சதவீதத்தில் கொண்ட இலக்கிடப்பட்ட மட்டத்தில் கட்டுப்படுத்துவதற்கு உதவின. இதற்கு இசைவான விதத்தில், அரசின் குறைச் சேமிப்பினைப் பிரதிபலிக்கின்ற, நடைமுறைக் கணக்குப் பற்றாக்குறை 2016இன் மொ.உ.உற்பத்தியில் 0.6 சதவீதத்திற்கு வீழ்ச்சியடைந்தது. இது 2015இல் பதிவுசெய்யப்பட்ட மொ.உ.உற்பத்தியின் 2.3 சதவீதம் கொண்ட மட்டத்திற்கு குறிப்பிடத்தக்களவு குறைவானதாகும். ஒட்டுமொத்தப் பற்றாக்குறையிலிருந்து வட்டிக் கொடுப்பனவுகளை நீக்கிய ஆரம்பப் பற்றாக்குறை 2015இல் பதிவுசெய்யப்பட்ட 2.9 சதவீதத்திலிருந்து 2016இன்

வரைபடம் 1.7  
அரசிறை, செலவினம் மற்றும் திரண்ட இறைப் பற்றாக்குறை (மொ.உ.உ. இன் சதவீதமாக)



மொ.உ.உற்பத்தியின் 0.2 சதவீதத்திற்கு வீழ்ச்சியடைந்தது. இருப்பினும் கூட, வரி நிருவாகத்தில் அமைப்பியல் சீர்திருத்தங்களை நடைமுறைப்படுத்துவதில் காணப்பட்ட தேக்கநிலைமையின் காரணமாக முக்கியமாக இறைத் தொழிற்பாடுகளில் பல பின்னடைவுகள் அவதானிக்கப்பட்டன. அதேநேரம், வட்டிக் கொடுப்பனவுகள், சம்பளங்கள் மற்றும் கூலிகள் மற்றும் வீட்டலகுகளுக்கான உதவுதொகைகள் மற்றும் மாற்றல்களை உள்ளடக்கிய நடைமுறைச் செலவினத்தில் சில சிக்கனமான தன்மைகள் அவதானிக்கப்பட்ட போதிலும் இன்னமும் உயர்வாகவே காணப்படுகின்றது. மேலும், உள்நாட்டு மற்றும் வெளிநாட்டுச் சந்தைகள் இரண்டிலும் வட்டி வீதங்கள் உயர்வடைந்து செல்வதன் விளைவாக கடன்பாடு தொடர்பான அதிகரித்த செலவினை அரசாங்கம் தொடர்ந்தும் தாங்க வேண்டியிருக்கின்ற வேளையில் முக்கிய வெளிநாட்டு நாணயங்களுக்கெதிராக ரூபா தேய்வடைகின்றமையானது அரசு படுகடன் மீது எதிர்மறையான சூழலினை உருவாக்கியிருக்கிறது. இவ்வாறு இருத்திகள் குறுங்காலத்திலிருந்து நடுத்தர காலம் வரையிலான முதிர்ச்சிகளைக் கொண்ட வர்த்தக ரீதியான வெளிநாட்டுப் படுகடன்களின் கணிசமான தொகையின் திரட்சிகளுடன் சேர்ந்து அவசரமான இறை மற்றும் அமைப்பியல் சீர்திருத்தங்களை உரிய நேரத்தில் நடைமுறைப்படுத்துவதனுடாக வலுவான இறைத்திரட்சியொன்றினை ஏற்படுத்துவது தொடர்பில் தேசிய இணக்கப்பாடொன்றைக் காண வேண்டியதன் அவசியத்தினை எடுத்துக்காட்டுகின்றது.

மொ.உ.உற்பத்தியின் சதவீதமாக அரசிறை 2015இல் பதிவுசெய்யப்பட்ட 13.3 சதவீதத்திலிருந்து 2016இல் 14.2 சதவீதத்திற்கு தொடர்ந்து இரண்டாவது ஆண்டாக அதிகரித்தமைக்கு இவ்வாண்டுப்பகுதியில் வரியல்லா


அரசிறையில் ஏற்பட்ட அதிகரிப்பே முக்கிய காரணமாகும். வரி அரசிறையானது 2015இன் ரூ.1,355.8 பில்லியனிலிருந்து 2016இல் ரூ.1,463.7 பில்லியனுக்கு 8.0 சதவீதத்தினால் அதிகரித்த போதும் மொ.உ.உற்பத்தியின் சதவீதமாக வரி அரசிறை முன்னைய ஆண்டின் 12.4 சதவீதத்தில் காணப்பட்ட மட்டத்திலேயே மாற்றமின்றிக் காணப்பட்டது. உந்து ஊர்திகள் மீதான கலால் தீர்வை, கம்பனி மற்றும் கம்பனியல்லா வருமான வரிகள் மற்றும் பிடித்துவைத்தல் வரி என்பனவற்றின் மூலம் உருவாக்கப்பட்ட அரசிறையில் வீழ்ச்சி அவதானிக்கப்பட்ட வேளையில், பெறுமதிசேர் வரி, துறைமுக மற்றும் விமான நிலைய அபிவிருத்தித் தீர்வை மற்றும் இறக்குமதித் தீர்வைகளிலிருந்தான அரசிறைச் சேகரிப்புக்களில் ஏற்பட்ட அதிகரிப்பு வரி அரசிறையின் அதிகரிப்பிற்குச் சாதகமாக பங்களித்தது. 2016இல் மொ.உ.உற்பத்தியின் சதவீதமாக வரியல்லா அரசிறை 2015இல் பதிவுசெய்யப்பட்ட 0.9 சதவீதத்திலிருந்து 1.9 சதவீதத்திற்கு அதிகரித்த வேளையில், பெயரளவு நியதிகளில் இது இவ்வாண்டுப்பகுதியில் ரூ.222.4 பில்லியனுக்கு இரண்டு மடங்கிற்கும் கூடுதலாக அதிகரித்தது. இதற்கு அரசிற்குச் சொந்தமான வியாபார தொழில்முயற்சிகளிலிருந்து, முக்கியமாக வங்கித்தொழில் மற்றும் காப்புறுதித் துறைகள் மற்றும் இலங்கை தொலைத்தொடர்பூட்டல் ஒழுங்குமுறைப்படுத்தல் ஆணைக்குழு என்பனவற்றின் மேம்பட்ட செயலாற்றத்தின் விளைவாக அவற்றின் இலாபம் மற்றும் பங்கிலாப மாற்றங்களில் ஏற்பட்ட அதிகரிப்பே முக்கிய காரணமாகும். இதன்படி, பெயரளவு நியதிகளில், அரச அரசிறை 2015இல் பதிவுசெய்யப்பட்ட ரூ.1,454.9 பில்லியனிலிருந்து 2016இல் ரூ.1,686.1 பில்லியனுக்கு 15.9 சதவீதத்தினால் அதிகரித்து வரி மற்றும் வரியல்லா அரசிறை இரண்டிலும் ஏற்பட்ட அதிகரிப்புக்களைப் பிரதிபலித்தது. மொத்த அரசிறையில் வரி அரசிறையின் பங்கு 82.3 சதவீதத்திற்கு வகைகூறிய வேளையில், நேரில் வரிகள் அரச அரசிறையில் தொடர்ந்தும் முக்கிய மூலமாக விளங்கி அரச அரசிறையில் 80.6 சதவீதத்திற்கு வகைகூறியது.

மீண்டெழும் செலவினத்திலும் அதேபோன்று மூலதனச் செலவினம் மற்றும் தேறிய கடன்வழங்கலிலும் ஏற்பட்ட வீழ்ச்சியைப் பிரதிபலிக்கின்றவாறு மொ.உ.உற்பத்தியின் சதவீதமாக மொத்தச் செலவினமும் தேறிய கடன்வழங்கலும் 2015இன் 20.9 சதவீதத்திலிருந்து 2016இல் 19.7 சதவீதத்திற்கு வீழ்ச்சியடைந்தது. மீண்டெழும் செலவினத்தினைச் சீரமைப்பதற்கு மூலதனச் செலவினத்தினை முன்னுரிமைப்படுத்தல் ஆகிய அரசாங்கத்தின் முயற்சிகள் அரசாங்கத்தின் செலவினத்தினைக் குறைக்க வழிவகுத்தன. இதற்கமைய, மொ.உ.உற்பத்தியின் சதவீதமாக மீண்டெழும்

செலவினம் 2015இன் 15.5 சதவீதத்திலிருந்து 14.8 சதவீதத்திற்கு வீழ்ச்சியடைந்தது. எனினும், பெயரளவு நியதிகளில், மீண்டெழும் செலவினம் 2015இன் ரூ.1,701.7 பில்லியனிலிருந்து 2016இல் ரூ.1,757.8 பில்லியனுக்கு 3.3 சதவீதத்தினால் அதிகரித்தமைக்கு வட்டிக் கொடுப்பனவுகளில் ஏற்பட்ட அதிகரிப்பும் அதனைத் தொடர்ந்து சம்பளங்கள் மற்றும் கூலிகள், நடைமுறை மாற்றல்கள் மற்றும் உதவுதொகைகளில் ஏற்பட்ட அதிகரிப்பும் முக்கிய காரணங்களாக அமைந்தன. உள்நாட்டு மற்றும் பன்னாட்டுச் சந்தைகளில் காணப்பட்ட ஒப்பீட்டு ரீதியில் உயர்ந்தமட்ட வட்டி வீதங்கள், முக்கிய வெளிநாட்டு நாணயங்களுக்கெதிராக இலங்கை ரூபா தேய்வடைந்தமை மற்றும் வெளிநின்ற உள்நாட்டுப் படுகடன் இருப்பில் ஏற்பட்ட அதிகரிப்பு என்பன இவ்வாண்டுப்பகுதியில் வட்டிச் செலவினம் உயர்வடையக் காரணமாயிருந்தது. இதன் விளைவாக, பெயரளவு நியதிகளில், வட்டிச் செலவினம் 2015இன் ரூ.509.7 பில்லியனிலிருந்து 2016இல் ரூ.610.9 பில்லியனுக்கு 19.9 சதவீதத்தினால் அதிகரித்தது. மேலும், பெயரளவு நியதிகளில் சம்பளங்களும் கூலிகளும் இவ்வாண்டுப்பகுதியில் ரூ.576.5 பில்லியனுக்கு 2.6 சதவீதத்தினால் அதிகரித்தன. அதேவேளை அரச முதலீட்டு நிகழ்ச்சித்திட்டங்கள் ஒழுங்குமுறைக்குட்படுத்தப்பட்டு முன்னுரிமைப்படுத்தப்பட்டுள்ளமையினை பிரதிபலிக்கின்ற விதத்தில் மொ.உ.உற்பத்தியின் சதவீதமாக மூலதனச் செலவினமும் தேறிய கடன்வழங்கலும் 2015இன் 5.4 சதவீதத்திலிருந்து 2016இல் 4.9 சதவீதத்திற்கு வீழ்ச்சியடைந்த வேளையில், இது பெயரளவு நியதிகளில் ரூ.576.1 பில்லியனுக்கு 2.1 சதவீதம் கொண்ட சிறிதளவு வீழ்ச்சி இவ்வாண்டுப்பகுதியில் பதிவுசெய்தது. அரச முதலீடுகள் 2015இன் மொ.உ.உற்பத்தியின் 5.5 சதவீதத்திலிருந்து 2016இல் மொ.உ.உற்பத்தியின் 5.0 சதவீதத்திற்கு வீழ்ச்சியடைந்த வேளையில் பெயரளவு நியதிகளில் இது 2015இல் ரூ.602.8 பில்லியனுடன் ஒப்பிடுகையில் 2016இல் ரூ.594.0 பில்லியனுக்கு 1.5 சதவீதத்தினால் சிறிதளவு வீழ்ச்சியடைந்தது.

இவ்வாண்டுப்பகுதியில் ரூ.640.3 பில்லியன் கொண்ட ஒட்டுமொத்த வரவு செலவுத்திட்டப் பற்றாக்குறை பெருமளவில் வெளிநாட்டு மூலங்களிலிருந்தே நிதியிடப்பட்டது. இதன்படி, மொத்த நிதியிடலில் ஏறத்தாழ 61.2 சதவீதத்திற்கு வெளிநாட்டு நிதியிடல் பங்களித்த வேளையில் எஞ்சிய பகுதி உள்நாட்டு நிதியிடலின் மூலமாக நிதியிடப்பட்டது. இதன்படி, தேறிய உள்நாட்டு நிதியிடல் 2015இல் பதிவுசெய்யப்பட்ட ரூ.592.7 பில்லியனிலிருந்து ஆண்டுப்பகுதியில் ரூ.248.4 பில்லியனுக்கு வீழ்ச்சியடைந்த வேளையில் தேறிய வெளிநாட்டு நிதியிடல் 2016 காலப்பகுதியில் ரூ.391.9 பில்லியனுக்கு அதிகரித்தது. தேறிய உள்நாட்டு நிதியிடலைப் பொறுத்தவரையில், தேறிய உள்நாட்டுக்

வரைபடம் 1.8  
மத்திய அரசு படுகடன்  
(மொ.உ.உ. இன் சதவீதமாக)



கடன்பாட்டில் 56.3 சதவீதத்திற்கு வகைகூறிய வங்கித்தொழில் துறைக் கடன்பாடுகள் 2015இல் பதிவுசெய்யப்பட்ட ரூ.291.8 பில்லியனிலிருந்து 2016இல் ரூ.140.0 பில்லியனுக்கு 52.0 சதவீதத்தினால் வீழ்ச்சியடைந்தன. திறைசேரி முறிகளினூடான கடன்பாடுகளின் நிதியிடல் குறிப்பிடத்தக்களவிற்கு அதிகரித்த போதும் திறைசேரி உண்டியல் மற்றும் இலங்கை அபிவிருத்தி முறிகளினூடான வர்த்தக வங்கிகளிலிருந்தான கடன்பாடுகள் குறிப்பிடத்தக்க வீழ்ச்சியைப் பதிவுசெய்தன. எனினும் வர்த்தக வங்கிகளிலிருந்தான கடன்பாடுகளில் ஏற்பட்ட வீழ்ச்சி, மத்திய வங்கியிலிருந்தான கடன்பாடுகள் முன்னைய ஆண்டின் ரூ.80.3 பில்லியனுடன் ஒப்பிடுகையில் ரூ.183.1 பில்லியனுக்குக் குறிப்பிடத்தக்களவிற்கு அதிகரித்தமையின் மூலம் எதிரீடு செய்யப்பட்டது. மேலும், வங்கித்தொழில் அல்லாத துறையிலிருந்தான நிதியிடல் 2015இல் பதிவுசெய்யப்பட்ட ரூ.300.9 பில்லியனிலிருந்து 2016இல் ரூ.108.5 பில்லியனுக்கு வீழ்ச்சியடைந்தது.


மொ.உ.உ.ந்பத்திக்கு மத்திய அரசாங்கத்தின் படுகடன் விகிதம் 2015 இறுதியின் 77.6 சதவீதத்திலிருந்து 2016 இறுதியில் 79.3 சதவீதத்திற்கு அதிகரித்தது. இதற்கு, தேறிய கடன்பாடுகளில் ஏற்பட்ட அதிகரிப்பு, மற்றும் இவ்வாண்டுப்பகுதியில் பொருளாதாரத்தில் காணப்பட்ட மெதுவான வளர்ச்சி என்பன முக்கிய காரணங்களாக விளங்கின. பெயரளவு நியதிகளில், வெளிநின்ற மத்திய அரசாங்க படுகடன் 2015 இறுதியின் ரூ.8,503.2 பில்லியனிலிருந்து 2016 இறுதியில் ரூ.9,387.3 பில்லியனுக்கு அதிகரித்தது. அதேவேளை, மொத்த வெளிநின்ற உள்நாட்டுப் படுகடன் ரூ.5,341.5 பில்லியனுக்கு 7.7 சதவீதத்தினால் அதிகரித்த வேளையில் மொத்த வெளிநின்ற படுகடன் 2016 இறுதியில் ரூ.4,045.8 பில்லியனுக்கு 14.2 சதவீதத்தினால் குறிப்பிடத்தக்களவிற்கு அதிகரித்தது.

## நாணயத்துறை அபிவிருத்திகள்

பொருளாதாரத்தில் மிகையான கேள்வி அழுத்தங்களில் ஏற்படக்கூடிய உயர்வினைக் கட்டுப்படுத்துவதனூடாக பொருளாதாரத்தினை உறுதிப்படுத்தும் நோக்குடன் 2016இல் நாணயக் கொள்கை மேற்கொள்ளப்பட்டது. 2016ஆம் ஆண்டுப்பகுதியில், நாணயக் கூட்டுக்கள் எறிவு செய்யப்பட்டதிலும் பார்க்க உயர்ந்த வேகத்தில் அதிகரித்தமைக்கு தனியார் துறை மற்றும் அரசாங்கம் இரண்டிற்குமான கொடுகடனில் ஏற்பட்ட மிகையான விரிவாக்கமே பக்கபலமாக விளங்கியது. எனவே, மத்திய வங்கி 2015 இறுதியிலிருந்து பல கட்டங்களில் நாணயக் கொள்கையினை இறுக்கமாக்கத் தொடங்கியது. இதனை ஆரம்பிக்கும் விதத்தில் உள்நாட்டுப் பணச் சந்தையிலுள்ள மிகையான திரவத்தன்மையினை நிரந்தர அடிப்படையில் ஈர்த்துக்கொள்ளும் பொருட்டு உரிமம் பெற்ற வர்த்தக வங்கிகளினது அனைத்து ரூபா வைப்புப் பொறுப்புக்கள் மீதான பிரயோகிக்கத்தக்க நியதி ஒதுக்கு விகிதத்தினை மத்திய வங்கி 2016 சனவரி 16ஆம் நாளிலிருந்து நடைமுறைக்குவரும் விதத்தில் 1.50 சதவீதப் புள்ளியினால் 7.50 சதவீதத்திற்கு உயர்த்தியது. மேலும், உயர்வடைந்துவரும் பணவீக்க அழுத்தங்களை கவனத்தில் கொண்டு மத்திய வங்கியின் கொள்கை வட்டி வீதங்கள், அதாவது, துணைநில் வைப்பு வசதி வீதம் மற்றும் துணைநில் கடன்வழங்கல் வசதி வீதம் ஒவ்வொன்றும் 2016 பெப்புருவரி இல் 50 அடிப்படைப் புள்ளிகளினால் முறையே 6.50 சதவீதத்திற்கும் 8.00 சதவீதத்திற்கும் உயர்த்தப்பட்டன. நாணய இறுக்கமாக்கல் வழிமுறைகள் காணப்பட்டமைக்கிடையிலும் தனியார் துறைக்கான கொடுகடன் தொடர்ந்தும் விரிவடைந்த வேளையில் பணவீக்கம் மேல் நோக்கிய போக்கினை எடுத்துக்காட்டியது. எனினும், பணவீக்கத்தின் குறிப்பிடத்தக்க பங்கிற்கு வரித் திருத்தங்களும் உள்நாட்டு வழங்கல்பக்க நிலைமைகளுக்கு ஏற்பட்ட தடங்கல்களும் காரணமாக விளங்கின. பணவீக்க அழுத்தங்களின் உயர்வினைத் தடுக்கும் விதத்திலும் சென்மதி நிலுவைக்கு ஆதரவளிக்கும் விதத்திலும் மத்திய வங்கி துணைநில் வைப்பு வசதி வீதத்தினையும் துணைநில் கடன்வழங்கல் வசதி வீதத்தினையும் 50 அடிப்படைப் புள்ளிகளினால் முறையே 7.00 சதவீதத்திற்கும் 8.50 சதவீதத்திற்கும் உயர்த்தியதன் மூலம் 2016 யூலையில் நாணயக் கொள்கை நிலை மேலும் இறுக்கமாக்கப்பட்டது. அதிகரிக்கப்பட்ட கொள்கை வட்டி வீதங்களுடன் இசைந்து செல்லும் விதத்தில் திறந்த சந்தைத் தொழிற்பாடுகள் ஓரிரவு வட்டி வீதங்களைக் கொள்கை வட்டி வீத வீச்சின் மேல் எல்லையை நோக்கி வழிப்படுத்தின. இம்முயற்சிகளுக்கு 2015இன் இறுதிப்பகுதியில் பின்பற்றப்பட்ட பேரண்ட முன்மதியுடைய வழிமுறைகளும் அதேபோன்று



வரைபடம் 1.9  
துணைநிலை வீத விச்சு மற்றும்  
தேர்ந்தெடுக்கப்பட்ட சந்தை வட்டி வீதங்கள்



காலம் முழுவதும் செலாவணி வீதங்கள் படிப்படியாகச் சீராக்கப்பட்டமையும் உதவின. இவ்வழிமுறைகளுக்கிடையிலும், 2016இன் இறுதியில் மையப் பணவீக்கமும் அதிகரிப்பதற்கு சாட்சியாக இருந்த அதேவேளையில், தொடர்ச்சியான வழங்கல் பக்க தடங்கல்களும் அரசு வரி கட்டமைப்பிற்கான மாற்றங்களின் மீள் விதிப்புடன் முதன்மைப் பண வீக்கமானது மேல் நோக்கிய அசைவொன்றைக் குறித்துக்காட்டியது. வர்த்தக வங்கிகளினால் தனியார் துறைக்கு பகிர்தளிக்கப்பட்ட கொடுகடன் வளர்ச்சி ஓரளவிற்கு குறைவடைந்த போதும், குறிப்பாக 2017இன் ஆரம்பத்தில் தொடர்ச்சியான வழங்கல் மற்றும் வரி-தூண்டலினால் பணவீக்கம் அதிகரித்தது. இது மோசமான பணவீக்க எதிர்பார்ப்புக்கள் கட்டியெழுப்பப்படுவதைக் கட்டுப்படுத்துவதற்கான முன்னெச்சரிக்கை வழிமுறையொன்றாக 2017 மார்ச்சில் நாணயக் கொள்கையினை இறுக்கமாக்குவதற்கும் நாணயக் கொள்கையினை நடத்துவதற்கான அதன் அதிகரித்த முன்னோக்கிய அணுகுமுறையொன்றிற்குள் இரண்டாவது சுற்றுத்தாக்கத்தினைக் கட்டுப்படுத்துவதற்காகவும் மத்திய வங்கியினைத் தூண்டியது.

2016ஆம் ஆண்டுப்பகுதியில் பொருளாதாரத்திலுள்ள இறுக்கமான நாணய நிலைமைகளை பிரதிபலிக்கின்ற விதத்தில் சந்தை வட்டி வீதங்கள் மேல் நோக்கிச் சீராக்கப்பட்டன. 2016 சனவரியிலிருந்து நியதி ஒதுக்குத் தேவைப்பாடுகளை உயர்த்துதல், 2016 பெப்ரவரியில் கொள்கை வட்டி வீதங்களில் ஏற்பட்ட அதிகரிப்பு மற்றும் உள்நாட்டுப் பணச் சந்தையில் மிகையான ரூபாத் திரவத்தன்மையில் ஏற்பட்ட படிப்படியான வீழ்ச்சி என்பனவற்றின் காரணமாக குறுங்கால வட்டி வீதங்கள் அதிகரித்தன. இதற்கமைய, தற்போதைய உயர்த்தப்பட்ட நாணயக் கொள்கைக் கட்டமைப்பின் கீழ், தொழிற்பாட்டு இலக்காக விளங்கும் சராசரி நிறையேற்றப்பட்ட அழைப்புப் பணவீதங்கள் 2015 இறுதியில் பதியப்பட்ட 6.40

வீதங்களும் அதிகரித்து இறுக்கமான நாணயக் கொள்கை நிலையின் தாக்கத்தினையும் பற்றாக்குறையான திரவத்தன்மை நிலைமையினையும் உயர்ந்த வைப்பு வட்டி வீதங்களின் காரணமாக நிதியங்களின் செலவு அதிகரித்தமையினையும் பிரதிபலித்தன. இதன்படி, வர்த்தக வங்கிகளினால் அவர்களது முதன்மை வாடிக்கையாளர்களுக்கு வழங்கப்படும் கடன்கள் மற்றும் முற்பணங்களின் மீது பிரயோகிக்கப்படும் வட்டி வீதங்களை அடிப்படையாகக் கொண்ட வாராந்தச் சராசரி நிறையேற்றப்பட்ட முதன்மைக் கடன்வழங்கல் வீதம் 2015 இறுதியின் 7.53 சதவீதத்திலிருந்து 2016 இறுதியில் 11.52 சதவீதத்திற்கு 399 அடிப்படைப் புள்ளிகளினால் அதிகரித்த வேளையில் மாதாந்த நிறையேற்றப்பட்ட முதன்மைக் கடன்வழங்கல் வீதம் 2015 இறுதியில் அறிவிக்கப்பட்ட 7.40 சதவீதத்திலிருந்து 2016 இறுதியில் 11.73 சதவீதத்திற்கு 433 அடிப்படைப் புள்ளிகளினால் அதிகரித்தது. இதேபோன்று சராசரி நிறையேற்றப்பட்ட கடன்வழங்கல் வீதம் 220 அடிப்படைப் புள்ளிகளினால் 2015 இறுதியின் 11.00 சதவீதத்திலிருந்து 2016 இறுதியில் 13.20 சதவீதத்திற்கு அதிகரித்தது. மேலும், சராசரி நிறையேற்றப்பட்ட புதிய கடன்வழங்கல் வீதமும் 2015 இறுதியில் அறிவிக்கப்பட்ட 10.79 சதவீதத்திலிருந்து 2016 இறுதியில் 14.37 சதவீதத்திற்குக் கணிசமாக அதிகரித்தது.

ஒதுக்குப் பணம் ஆண்டிற்கு ஆண்டு 2015 இறுதியின் 16.5 சதவீதத்துடன் ஒப்பிடுகையில் 2016 இறுதியில் 27.1 சதவீதம் கொண்ட உயர்ந்த வளர்ச்சியைப் பதிவுசெய்தது. உண்மை நியதிகளில், ஒதுக்குப்பணம் ரூ.182.7 பில்லியனால் 2016 இறுதியில் ரூ.856.1 பில்லியனுக்குக் குறிப்பிடத்தக்களவிற்கு அதிகரித்தது. பொறுப்புப் பக்கத்திலிருந்து நோக்குகையில், சுற்றோட்டத்திலுள்ள நாணயம் மற்றும் மத்திய வங்கியுடனான வர்த்தக வங்கிகளின் வைப்புக்கள் இரண்டிலும் ஏற்பட்ட அதிகரிப்பு ஒதுக்குப் பணத்தின் விரிவாக்கத்தினைப் பிரதிபலித்தது. 2016 சனவரியில் நியதி ஒதுக்கு வீதம் மேல் நோக்கிச் சீராக்கப்பட்டதன் விளைவாக, 2016இல் வர்த்தக வங்கி வைப்புக்கள் குறிப்பிடத்தக்களவிற்கு அதிகரித்தன. சொத்துக்களின் பக்கத்தில், ஒதுக்குப் பணத்தில் ஏற்பட்ட விரிவாக்கத்திற்கு மத்திய வங்கியின் தேறிய உள்நாட்டுச் சொத்துக்களில் ஏற்பட்ட அதிகரிப்பு முக்கிய காரணமாக விளங்கிய வேளையில், தேறிய வெளிநாட்டுச் சொத்துக்கள் 2016ஆம் ஆண்டுப்பகுதியில் வீழ்ச்சியடைந்தன. தேறிய உள்நாட்டுச் சொத்துக்களில் ஏற்பட்ட விரிவாக்கத்திற்கு மத்திய வங்கியின் அரசு பிணையங்களின் உடைமைகளில் ஏற்பட்ட கணிசமான அதிகரிப்புக் காரணமாக விளங்கியதுடன் இது அரசிற்கான தேறிய கொடுகடன் 2016 இறுதியில் ரூ.183.1 பில்லியனால் ரூ.413.0 பில்லியனுக்கு அதிகரிக்க வழிவகுத்தது.



மத்திய வங்கியினால் மட்டும் மேற்கொள்ளப்படுகின்ற திறைசேரி உண்டியல்களின் நேரடி வைப்புக்களை பேணுகின்ற தூய ஏல அடிப்படை முறைமை ஒன்றின் கீழ் அரசாங்கத்திற்கான நிதியினை உயர்த்துகின்ற தற்போதைய முறைமையானது மத்திய வங்கியின் அரசிற்கான தேறிய கொடுகடனின் அதிகரிப்பிற்கு முக்கிய பங்களிப்புக் காரணியாக விளங்கியது.


அரசாங்கம் மற்றும் தனியார் துறை இரண்டிற்குமான கொடுகடனில் ஏற்பட்ட விரிவாக்கத்தின் பக்கபலத்துடன் விரிந்த பணநிரம்பல் ( $M_{2b}$ ) 2016இல் எறிவு செய்யப்பட்டதிலும் பார்க்க உயர்ந்த வீதத்தில் தொடர்ந்தும் அதிகரித்தது. இதற்கமைய, விரிந்த பணத்தின் ஆண்டிற்கு ஆண்டு வளர்ச்சி 2015 இறுதியில் 17.8 சதவீதத்துடன் ஒப்பிடுகையில் 2016 திசம்பர் இறுதியில் 18.4 சதவீதமாகக் காணப்பட்ட வேளையில் சராசரி வளர்ச்சியும் 18.1 சதவீதத்திற்கு உயர்வடைந்து காணப்பட்டது. வங்கித்தொழில் முறைமையின் தேறிய வெளிநாட்டுச் சொத்துக்கள் விரிந்த பணநிரம்பல் விரிவாக்கத்திற்குச் சாதகமான முறையில் பங்களித்து முன்னைய ஆண்டில் அவதானிக்கப்பட்ட போக்கினை மாற்றியமைத்தது. எனினும், வங்கித்தொழில் முறைமையின் தேறிய உள்நாட்டுச் சொத்துக்கள் விரிந்த பணத்தின் விரிவாக்கத்திற்கு 92 சதவீதம் பங்களிக்கின்ற முக்கிய காரணியாகத் தொடர்ந்தும் இருந்து வருகிறது. இதற்கு, அரசாங்கம் மற்றும் தனியார் துறை இரண்டும் உட்பட உள்நாட்டுத் துறைகளுக்கான கொடுகடன் பாய்ச்சலில் ஏற்பட்ட விரிவாக்கமே முக்கிய தூண்டுதலாக அமைந்தது. இவ்வாண்டுப் பகுதியில், வரவு செலவுத்திட்ட மதிப்பீடுகளை விஞ்சுகின்ற விதத்தில், வங்கித்தொழில் முறைமையிலிருந்தான அரசாங்கத்திற்கான தேறிய கொடுகடன் 2015இல் பதிவுசெய்யப்பட்ட ரூ.323.6 பில்லியன் கொண்ட அதிகரிப்புடன் ஒப்பிடுகையில் ரூ.212.6 பில்லியனால் அதிகரித்தது. இவ்வதிகரிப்பிற்கு அரசாங்கத்திற்கு மத்திய வங்கியினால் வழங்கப்பட்ட கொடுகடன் 2015இன் ரூ. 80.3 பில்லியனுடன் ஒப்பிடுகையில் ஆண்டுக்காலத்தில் ரூ. 183.1 பில்லியனுக்கு கணிசமான அளவு அதிகரித்தமை காரணமாக விளங்கிய வேளையில், வர்த்தக வங்கியிலிருந்தான அரசிற்கான தேறிய கொடுகடனும் ஒட்டுமொத்த அதிகரிப்பிற்குச் சாதகமான முறையில் பங்களித்தது. மத்திய வங்கியின் திறைசேரி உண்டியல் உடமைகள் (மீள்கொள்வனவுக் கொடுக்கல்வாங்கல்கள் நீங்கலாக) 2015 இறுதியில் பதிவுசெய்யப்பட்ட ரூ.79.2 பில்லியனுடன் ஒப்பிடுகையில் வரலாற்றிலேயே மிக உயர்ந்த மட்டமான ரூ.330.0 பில்லியனுக்குக் குறிப்பிடத்தக்களவிற்கு அதிகரித்தது. மேலும், அரசிற்கான தேறிய கொடுகடனின் இன்னொரு முக்கிய மூலமான அரசாங்கத்திற்கான தற்காலிக முற்பணங்கள் 2015 இறுதியின் ரூ.151.1 பில்லியனுடன் ஒப்பிடுகையில் 2016இன்

முதல் பதினொரு மாத காலப்பகுதியில் சராசரியாக ஏறத்தாழ ரூ.184.6 பில்லியனாகக் காணப்பட்டதெனினும் 2016 இறுதியில் ரூ.83.3 பில்லியனுக்குத் தற்காலிகமாக வீழ்ச்சியடைந்தது. இதற்கு, 2016 திசம்பர் மாத காலப்பகுதியில் ரூ.100 பில்லியன் பெறுமதியான திறைசேரி உண்டியல்கள் மத்திய வங்கிக்கு வழங்கப்பட்டதனூடாகத் திரட்டப்பட்ட நிதியினைப் பயன்படுத்தி தற்காலிக முற்பணங்களில் ஒரு பகுதியை அரசாங்கம் தீர்ப்பளவு செய்தமையே காரணமாகும். அரசாங்கத்தின் பணப்பாய்ச்சலை வசதியளிக்கின்ற தற்காலிக ஏற்பாடான இக்கொடுக்கல் வாங்கலானது 2017 சனவரியில் மீளப்பெறப்பட்டது. மாறாக, 2016ஆம் ஆண்டுப்பகுதியில் அரசு கூட்டுத்தாபனங்களுக்கு வங்கித்தொழில் முறையினால் வழங்கப்பட்ட கொடுகடன் வீழ்ச்சியடைந்து அரசிற்குச் சொந்தமான பல தொழில்முயற்சிகளின் முக்கியமாக இலங்கை பெற்றோலியக் கூட்டுத்தாபனத்தின் நிதியியல் நிலைமை மேம்பாடடைந்தமையினைப் பிரதிபலித்தது. எனினும், சிறிலங்கன் எயார்லையின், வீதி அபிவிருத்தி அதிகாரசபை, இலங்கை வளமாக்கிக் கூட்டுத்தாபனம், இலங்கை கப்பற்படுத்தல் கூட்டுத்தாபனம் மற்றும் கொழும்பு வர்த்தக வளமாக்கிகள் என்பனவற்றின் கடன்பாடுகள் ஆய்விற்குரிய காலப்பகுதியில் அதிகரித்தன.

வர்த்தக வங்கிகளினால் தனியார் துறைக்கு வழங்கப்பட்ட கொடுகடன் 2016இலும் தொடர்ந்தும் விரிவடைந்த வேளையில், ஆண்டின் இறுதிப்பகுதியில் சில மெதுவான போக்குகள் அவதானிக்கப்பட்டன. 2015 இறுதியில் 25.1 சதவீதமாகக் காணப்பட்ட தனியார் துறைக்கான கொடுகடனின் ஆண்டுக்கு ஆண்டு வளர்ச்சி, மத்திய வங்கியினால் மேற்கொள்ளப்பட்ட நாணயக் கொள்கை வழிமுறைகளுக்கு பதிலிறுத்தும் விதத்தில் 2016 இறுதியில் 21.9 சதவீதத்திற்கு வீழ்ச்சியடைவதற்கு முன்னர் 2016 யூலையில் 28.5 சதவீதம் கொண்ட உச்சமட்டத்தினை அடைந்தது. உண்மையான நியதிகளில், தனியார் துறைக்கு வழங்கப்பட்ட கொடுகடனில் ஏற்பட்ட அதிகரிப்பு முன்னைய ஆண்டின் ரூ.691.4 பில்லியன் கொண்ட அதிகரிப்புடன் ஒப்பிடுகையில் 2016ஆம் ஆண்டுப்பகுதியில் ரூ.754.9 பில்லியனாகக் காணப்பட்டது. ஆண்டுக்காலப்பகுதியில் இத்தகைய நிறுவனங்களிலிருந்தான அரசு கடன்பாடுகள் ஒப்பீட்டளவில் குறைவாக இருந்தமையினால் 2016இல் தனியார் துறைக்கான கொடுகடனின் இவ்வதிகரிப்பிற்கு அரசுக்கு செந்தமான வங்கிகளின் பங்களிப்பானது கருத்தில் கொள்ளக்கூடியதாக இருந்தது. வர்த்தக வங்கிகளின் தனியார் துறைக்கான கடன்கள் மற்றும் முற்பணங்களின் காலாண்டு அளவீட்டின்படி, பொருளாதாரத்தின் அனைத்து முக்கிய துறைகளுக்குமான கடன் பகிர்ந்தளிப்பு 2016இல்




வரைபடம் 1.10  
விரிந்த பண வளர்ச்சி மற்றும் பங்களிப்பு



குறிப்பிடத்தக்களவிற்கு விரிவடைந்தது. ஆண்டிற்கு ஆண்டு அடிப்படையில், பணிகள் மற்றும் கைத்தொழில் துறைகளுக்கான கொடுகடன் பாய்ச்சல் 2015இன் முறையே 34.1 சதவீதம் மற்றும் 25.0 சதவீதத்துடன் ஒப்பிடுகையில் 2016இல் முறையே 35.4 சதவீதத்தினாலும் 22.2 சதவீதத்தினாலும் விரிவடைந்தது. ஆண்டிற்கு ஆண்டு அடிப்படையில் கைத்தொழில் துறைக்கான கொடுகடன் பாய்ச்சலிடையே, கட்டடத் துணைத் துறைக்கான கொடுகடன் பாய்ச்சல் 26.9 சதவீதத்தில் குறிப்பிடத்தக்கதாகக் காணப்பட்டது. வேளாண்மை மற்றும் மீன்பிடித்தல் துறைக்கான கொடுகடன், ஆண்டிற்கு ஆண்டு அடிப்படையில் 2015இல் பதிவுசெய்யப்பட்ட 7.5 சதவீதம் கொண்ட வளர்ச்சியுடன் ஒப்பிடுகையில் 2016 இறுதியில் 17.0 சதவீதத்தினால் வளர்ச்சி கண்டது. எனினும், தனியாளர் கடன்கள் மற்றும் முற்பணங்களிடையே அடகு முற்பணம் தொடர்ந்தும் சுருக்கமடைந்த வேளையில் நீண்ட கால நுகர்வுப்பொருட்கள், தனியாளர் நலக் கவனிப்பு, தனியாளர் கல்வி மற்றும் கொடுகடன் அட்டை மீதி என்பன 2016ஆம் ஆண்டுப்பகுதியில் அதிகரிப்பொன்றினைப் பதிவுசெய்தன.

வரைபடம் 1.11  
தனியார் துறைக்கு வர்த்தக வங்கிகளினால் வழங்கப்பட்ட கொடுகடன்



## நிதியியல் துறை அபிவிருத்திகள்

2016இல் வங்கித்தொழில் துறையின் சொத்துக்கள் முன்னைய ஆண்டினை விட மெதுவான வேகத்தில் வளர்ச்சியடைந்து, பிரதானமாக ஆண்டுக்காலப்பகுதியில் நிலவிய இறுக்கமான நாணயக் கொள்கை நிலைமைகளைப் பிரதிபலித்த வேளையில் துறையானது தொடர்ந்தும் அதன் மூலதனம் மற்றும் திரவத்தன்மை மட்டங்களை குறைந்தபட்ச நியதித் தேவைப்பாடுகளுக்கு மிக மேலேயே பேணியது. வங்கித்தொழில் துறையின் சொத்துத்தளம் 12.0 சதவீதம் கொண்ட வளர்ச்சியைப் பதிவுசெய்தமைக்கு அதிகரித்த கடன்களும் முற்பணங்களும் தூண்டுதலாக அமைந்தன. வங்கித்தொழில் துறையின் வைப்புக்கள் 2016ஆம் ஆண்டுப்பகுதியில் 16.5 சதவீதத்தினால் விரிவடைந்தமைக்கு, உயர்ந்த வட்டி வீதச் சூழலொன்றின் பின்னணியில் கால வைப்புக்களில் ஏற்பட்ட வளர்ச்சி முக்கிய காரணமாக அமைந்த போதும் வங்கித்தொழில் துறையின் கடன்பாடுகள் இவ்வாண்டுப்பகுதியில் 3.5 சதவீதம் கொண்ட வீழ்ச்சியைப் பதிவுசெய்தமைக்கு வெளிநாட்டு நாணயக் கடன்பாடுகள் குறைவடைந்தமையே முக்கிய காரணமாகும். சொத்துக்களின் மீதான வருவாய் மற்றும் பங்குரிமை மீதான வருவாய் என்பனவற்றினால் அளவிடப்பட்டவாறான வங்கித்தொழில் துறையின் இலாபத்தன்மை 2016இல் மேம்பாடடைந்து வங்கித்தொழில் துறையின் தேறிய வட்டி வருமானத்தில் ஏற்பட்ட அதிகரிப்பினைப் பிரதிபலித்தது. அதேவேளை, வங்கித்தொழில் துறை மூலதனம் மற்றும் திரவத்தன்மையினைக் குறைந்தபட்ச ஒழுங்குமுறைப்படுத்தல் தேவைப்பட்டாலும் பார்க்க உயர்ந்த மட்டத்தில் பேணியதுடன் இவ்வாண்டுப்பகுதியில் இடர்நேர்வுகளை முன்மதியுடன் தொடர்ந்தும் முகாமைப்படுத்தியது. 2016இல் சொத்துக்களின் தரம் மேம்பட்டு கடந்த இரண்டு தசாப்த காலங்களில் மிகக் குறைந்த செயற்படாக் கடன்களைப் பதிவுசெய்தது. அதேநேரம் வங்கித்தொழில் துறை புதிய வங்கித்தொழில் நிலையங்களை ஏற்படுத்தியதனுடாகவும் புதிய தன்னியக்கக் கூற்றுப் பொறிகளை நிறுவியதன் மூலம் 2016ஆம் ஆண்டுப்பகுதியில் அதன் தொழிற்பாடுகளை விரிவுபடுத்திக் கொண்டது.

உரிமம் பெற்ற நிதிக் கம்பனிகள்/ சிறப்பியல்பு வாய்ந்த குத்தகைக்குவிடும் கம்பனிகள் துறை, 2016ஆம் ஆண்டுப்பகுதியில் சொத்துக்கள் மற்றும் கிளை வலையமைப்பு நியதிகளில் வளர்ச்சியைப் பதிவுசெய்த வேளையில் மற்றைய வங்கித்தொழில் அல்லாத நிதியியல் நிறுவனங்கள் சவால்மிக்க வியாபாரச் சூழலுக்கிடையிலும் கலப்பான செயலாற்றத்தினைக் காட்டின. உரிமம் பெற்ற நிதிக் கம்பனிகள்/ சிறப்பியல்பு வாய்ந்த குத்தகைக்குவிடும் கம்பனித் துறையானது மற்றைய கடன் சாதனங்களின் மீது கூடுதலான வலியுறுத்தல்களை

மேற்கொண்டதனால் 2016ஆம் ஆண்டுப்பகுதியில் அவற்றின் சொத்துத் தளம் விரிவடைந்ததுடன் உந்து ஊர்திகளின் கொள்வனவுகளுக்கு நிதியிடும் மைய வியாபாரத்திலிருந்தும் படிப்படியாக வெளியேறத் தொடங்கின. இவ்வளர்ச்சி முக்கியமாக உள்நாட்டுக் கடன்பாடுகளினூடாக நிதியிடப்பட்டமைக்குத் துறையின் நம்பிக்கை, சில்லறை வைப்புக்களின் நெகிழ்ச்சித்தன்மை மற்றும் செலவு என்பனவற்றைப் பரிசீலனையில் கொண்டு அதிலிருந்தும் விலகி வங்கிக் கடன்பாடுகளை நோக்கி படிப்படியாக நகரத் தொடங்கியமையே காரணமாகும். அதிகரித்த வியாபார அளவு மற்றும் மேம்பட்ட தொழிற்பாட்டு வினைத்திறன் என்பன மிதமாக அதிகரிக்கின்ற தேறிய வட்டி வருமானத்துடன் இணைந்து உரிமம் பெற்ற நிதிக் கம்பனி/ சிறப்பியல்பு வாய்ந்த குத்தகைக் கம்பனித் துறையினை 2016இல் அதிகரித்த இலாப மட்டத்தினையடைய இயலுமைப்படுத்தின. பொதுவாகப் பார்க்கையில் உரிமம் பெற்ற நிதிக் கம்பனி/ சிறப்பியல்பு வாய்ந்த குத்தகைத் துறையின் இடர்நேர்வுகள், செயற்படாக் கடன்கள், திரவத்தன்மை மற்றும் மூலதனம் என்பனவற்றின் வசதியான மட்டத்தினால் பிரதிபலிக்கப்பட்டவாறு முகாமைப்படுத்தத்தக்க மட்டத்தில் தொடர்ந்தும் காணப்பட்டது. அதேவேளை, அரசு பிணையங்களிலுள்ள முதனிலை வணிகர்கள் அவர்களது மொத்த முதலீட்டுச் சொத்துப்பட்டியலிலும் அதேபோன்று மொத்தச் சொத்துக்களிலும் வீழ்ச்சியைப் பதிவுசெய்தனர். எனினும், முதனிலை வணிகர் தொழில் துறையின் மொத்த மூலதனம் மற்றும் இலாபத்தன்மை வளர்ச்சியைப் பதிவுசெய்தது. கூறுநம்பிக்கைத் தொழில் துறையின் மொத்தச் சொத்துக்களும் அதேபோன்று வழங்கப்பட்ட கூறுகளின் எண்ணிக்கையும் 2016இல் வீழ்ச்சியினை பதிவுசெய்தது. கூறுநம்பிக்கைகளினால் மேற்கொள்ளப்பட்ட அரசு பிணையங்களின் முதலீடுகள் குறிப்பிடத்தக்களவிற்கு அதிகரித்த வேளையில், பங்குரிமை மூலதனங்களில் செய்யப்பட்ட முதலீடுகள் சிறிதளவு வீழ்ச்சியைப் பிரதிபலித்தன. அதேவேளை, காப்புறுதித் துறையின் மொத்தச் சொத்துக்கள் 2016இல் விரிவடைந்தவிடத்து நீண்ட காலக் காப்புறுதி மற்றும் பொதுக் காப்புறுதி வியாபார வகைகள் இரண்டும் இவ்விரிவாக்கத்திற்குப் பங்களித்தன. காப்புறுதித் துறையினால் உழைக்கப்பட்ட மொத்த இலாபம் 2016இல் ஏற்பட்ட கணிசமான வளர்ச்சியைக் காட்டியதுடன் பொதுக் காப்புறுதித் துறையின் வரவேற்கத்தக்க செயலாற்றமே இதற்கு வழிவகுத்தது. 2016இல் நிலவிய உயர்ந்த சந்தை வட்டி வீதங்களுக்கிடையிலும் முதலீட்டு வருமானத்தில் ஏற்பட்ட அதிகரிப்பும் மொத்த எழுதப்பட்ட கட்டுப்பணத்தின் நியதிகளினூடான வருமானத்தில் ஏற்பட்ட அதிகரிப்பும் இவ்வெளியீட்டிற்கு பங்களித்தன. ஓய்வூதிய நிதியத்தினைப் பொறுத்த வரையில் இத்துறையின் மொத்தச் சொத்துக்கள்

2016இல் குறிப்பிடத்தக்க வளர்ச்சியைப் பதிவுசெய்தமைக்கு முதலீடுகளினூடாக உருவாக்கப்பட்ட வருமானத்தில் ஏற்பட்ட அதிகரிப்பினதும் நிதிகளின் உறுப்பினர்களினால் (மீளாய்வுக் கொடுப்பனவுகளைக் கழித்த பங்களிப்புகள்) செய்யப்பட்ட தேறிய பங்களிப்புகளினதும் இணைந்த பெறுபேறே காரணமாகும்.

நிதியியல் நிறுவனங்களின் பாதுகாப்பு மற்றும் ஆற்றல்வாய்ந்த தன்மை மேலும் அதிகரித்து அதன் மூலம் நிதியியல் துறையில் பொதுமக்களின் நம்பிக்கையினை மேம்படுத்துவதனைக் கருத்திற்கொண்டு மத்திய வங்கி உட்பட ஒழுங்குமுறைப்படுத்தல் முகவர்கள், நிதியியல் நிறுவனங்களுக்கான மேற்பார்வை மற்றும் ஒழுங்குமுறைப்படுத்தல் கட்டமைப்பினை வலுப்படுத்துவதற்காக பல்வேறு வழிமுறைகளையும் முன்னெடுத்தனர். 2017 யூலையில் இருந்து நடைமுறைக்குவரும் விதத்தில் பாசல் III இன் கீழ் உரிமம் பெற்ற வங்கிகளுக்கான மூலதனத் தேவைப்பாடுகளை மத்திய வங்கி மேலும் அதிகரித்தது. அனைத்து உரிமம் பெற்ற வங்கிகளும் நிதியியல் கூற்றுக்களை பிரசுரிக்கும் பொழுது ஒழுங்குமுறைப்படுத்தல் மூலதனம், திரவத்தன்மை மற்றும் இடர்நேர்வு முகாமைத்துவம் என்பன மீதான முக்கிய தகவல்களையும் வெளிப்படுத்துமாறு கேட்டுக் கொள்ளப்பட்ட வேளையில் நிதிய மாற்றல்களுக்காக விதிக்கப்படும் கட்டணங்களையும் பெரியளவில் வெளிப்படுத்துமாறு கேட்டுக் கொள்ளப்பட்டனர். கணனிவழி சைபர் பாதுகாப்பு தொடர்பில் ஏற்படும் இடர்நேர்வுகளைக் கட்டுப்படுத்தும் நோக்குடன் அனைத்து உரிமம் பெற்ற வங்கிகளும் கணனி வழி சைபர் பாதுகாப்புச் சம்பவங்கள் பற்றி அறிக்கைகளைச் சமர்ப்பிக்குமாறு கேட்டுக் கொள்ளப்பட்டன. மேலும், வெளிப்படையானதன்மையினையும் விலை கண்டறிதலையும் அதிகரிப்பதன் மூலம் வங்கித்தொழில் துறைக்குள்ளே அரசு பிணையங்களுக்கான இரண்டாந்தரசு சந்தையினை மேம்படுத்துவதற்காக பல வழிமுறைகள் எடுக்கப்பட்டன. உரிமம் பெற்ற நிதிக் கம்பனிகள்/ சிறப்பியல்பு வாய்ந்த குத்தகைக்குவிடும் கம்பனிகள் துறை தொடர்பில் மத்திய வங்கி, மேம்பட்ட உள்நாட்டு மற்றும் பன்னாட்டு நியமங்கள் மற்றும் நடைமுறைகளுடன் இசைந்து செல்லும் விதத்தில் முன்மதியுடைய வழிமுறைகளைத் தொடர்ந்தும் மேற்கொண்ட வேளையில் நிதியியல் முறைமை உறுதிப்பாட்டினை பேணும் நோக்குடன் பலவீனமான நிதியியல் நிலைமைகளுடன் கூடிய கம்பனிகளை மீளாய்வு செய்வதற்கான ஒழுங்குமுறை அளவீடுகளை எடுப்பதில் கவனம் செலுத்தப்பட்டது. அதேவேளை, ஒழுங்குமுறைப்படுத்தப்படாத நுண்பாக நிதிக் கம்பனிகளுக்கும் அரசு சார்பற்ற நுண்பாக நிதிக் கம்பனிகளுக்கும் உரிமம் வழங்குதல், ஒழுங்குமுறைப்படுத்தல்

மற்றும் மேற்பார்வை செய்தல் என்பனவற்றினை நோக்கமாகக் கொண்டு புதிதாக இயற்றப்பட்ட 2016ஆம் ஆண்டின் 6ஆம் இலக்க நுண்பாக நிதிச் சட்டத்தின் கீழ் ஒப்படைக்கப்பட்ட அதிகாரங்களின் நியதிகளில் 2016ஆம் ஆண்டுப்பகுதியில் நுண்பாக நிதிக் கம்பனிகளுக்காக ஒழுங்குமுறைப்படுத்தல் கட்டமைப்பொன்றினை மத்திய வங்கி அறிமுகப்படுத்தியது. காப்புறுதித் துறையில் பூட்கையாளர்களின் நலவுரித்துக்களைப் பாதுகாக்கும் அதேவேளையில் தொழில்துறையில் தொழில்சார் நிபுணத்துவத்தினையும் பெருமையினையும் மேம்படுத்தும் நோக்குடன் இலங்கைக் காப்புறுதிச்சபை 2016இல் பல ஒழுங்குமுறைப்படுத்தல் வழிமுறைகளையும் மேற்கொண்டது. குறிப்பாக, அனைத்துக் காப்புறுதியாளர்களும் காப்புறுதித் தரகர்களும் உரிமை அல்லது கட்டுப்பாடு தொடர்பில் ஏற்படும் மாற்றங்கள் பற்றி இலங்கைக் காப்புறுதிச் சபையிடமிருந்து எழுத்து மூலமான ஒப்புதலைப் பெற்றுக் கொள்ளுமாறு கேட்டுக் கொள்ளப்பட்ட அதேவேளையில் நீண்ட காலக் காப்புறுதிக் கம்பனிகள் பூட்கையாளர்களுக்கு கொள்கை ஆவணங்களின் நியதிகளையும் நிபந்தனைகளையும் பரீட்சிப்பதற்காக 21-நாள் பெறுதிக் காலமொன்றினை வழங்குமாறு பணிக்கப்பட்டன.

### 1.3 உலகளாவிய பொருளாதாரச் சூழலும் தோற்றப்பாடும்

பன்னாட்டு நாணய நிதியத்தின் உலகப் பொருளாதாரத் தோற்றப்பாட்டிற்கிணங்க,<sup>1</sup> தோற்றம் பெற்றுவரும் சந்தை மற்றும் அபிவிருத்தியடைந்துவரும் பொருளாதாரங்களில் தாமதமடைந்த பொருளாதார நடவடிக்கை நிலைபெற்றிருந்த போதும், முன்னேற்றங்கண்ட பொருளாதாரங்களில் எதிர்பார்க்கப்பட்ட எழுச்சியை விட உறுதியானதொரு வளர்ச்சியுடன் 2016இன் இரண்டாம் அரைப்பகுதியில் உலகளாவிய பொருளாதாரம் உத்வேகமடைந்துள்ளது. அநேக முன்னேற்றம் கண்ட பொருளாதாரங்கள் கேள்வியை தூண்டுவதற்கான அவர்களது முயற்சிகளை தொடர்ந்திருந்த போதும், தோற்றம்பெற்று வரும் சந்தை மற்றும் அபிவிருத்தியடைந்து வரும் பொருளாதாரங்களால் அவை உலகளாவிய நிதியியல் சந்தைகளின் இறுக்கமான நிலைமைகளால் பொதுவாக பாதிக்கப்பட்டிருந்ததற்கு மேலாக ஒவ்வொரு நாட்டினதும் சென்மதி நிலுவையின் நிலைகள், இறையியல் நிலைப்பாடுகள் மற்றும் முதலீட்டு நடவடிக்கைகளின் அடிப்படையில் வேறுபட்ட வளர்ச்சி மற்றும் செலாவணி வீத விளைவுகளை வெளிப்படுத்தின. ஆண்டு காலப்பகுதியில் எண்ணெய் விலைகளில் ஒரு படிப்படியான அதிகரிப்பானது ஒரு எண்ணிக்கையிலான முக்கியமான உற்பத்தியாளர்களினால்

எண்ணெய் உற்பத்தியை மட்டுப்படுத்துவதற்காக உருவாக்கப்பட்ட உடன்படிக்கையினால் வழிநடாத்தப்பட்டது. எவ்வாறாயினும், பொதுவான அபிப்பிராயமானது குறிப்பாக ஐக்கிய அமெரிக்காவில் இந்த விலையில் அகழ்தல் மூலமாக தீவிரமான நிரம்பலின் விளைவால் தூண்டப்படலாம் என எதிர்பார்க்கப்படுவதனால், விலைகளானது பீப்பாய் ஒன்றிற்கு 60 ஐ.அ.டொலருக்கு மேலாக அதிகரிப்பதற்கான வாய்ப்பு குறைவாகவுள்ளது. குறிப்பாக ஆண்டின் இறுதிப்பகுதியில் உணவுப்பண்டங்கள் மற்றும் அடிப்படை உலோகங்கள் உள்ளடங்கலாக பெரும்பாலான பண்டங்களின் விலைகளானது அதிகரித்த போக்கு ஒன்றினை வெளிக்காட்டியது. உலகளாவிய பொருளாதாரத்தில் காணப்பட்ட தொடர்ச்சியான நிச்சயமற்ற தன்மைகள் அதேபோன்று பன்னாட்டு அரசியல் தளம்பல்களானது கொள்கை வகுப்பாளர்கள் மற்றும் தனியார் முதலீட்டாளர்களுக்கான பொருளாதார தீர்மானமெடுத்தலை பாதகமாகப் பாதித்தது.

முன்னேற்றமடைந்த பொருளாதாரங்களில் குறிப்பாக 2016இன் முதலரைப்பகுதியில் காணப்பட்ட, மெதுவான பொருளாதார வளர்ச்சி அதேபோன்று பணவீக்கத்தின் தாழ் மட்டங்களானவை ஆண்டின் பெருமளவான பகுதியில் தளர்ந்த நாணயக் கொள்கையின் நடைமுறையினை தேவைப்படுத்தியது. எவ்வாறாயினும், ஐக்கிய அமெரிக்க பொருளாதாரமானது நிலையான வளர்ச்சி மற்றும் தொழில் வாய்ப்பு உருவாக்கத்தின் அதிகரிக்கின்ற அறிகுறிகளை காண்பித்ததுடன், ஐக்கிய அமெரிக்காவின் பெடரல் ரிசேர்வானது 2015 திசம்பரில் காணப்பட்ட அதன் ஆரம்ப வட்டி வீத சீராக்கலின் தொடர்ச்சியாக பெடரல் நிதியங்கள் இலக்கு வீதத்தினை 2016 திசம்பரிலும் 2017 மார்ச்சிலும் அதிகரித்தது. ஐரோப்பிய ஒன்றியத்திலிருந்து வெளியேறுவதற்கு ஐக்கிய இராச்சியத்தில் நடைபெற்ற வாக்கெடுப்பும் நிதியியல் சந்தைகளிலும் உலகளாவிய பொருளாதார தோற்றப்பாட்டிலும் நிச்சயமற்ற தன்மைகளை உருவாக்கியது. ருசியா உள்ளடங்கலாக எண்ணெய் உற்பத்தி நாடுகளில் பொருளாதார நடவடிக்கையானது ஆண்டின் இரண்டாமரையாண்டுப் பகுதியில் எண்ணெய் விலைகளை உயர்மட்டங்களில் உறுதிப்படுத்தியதனால் சில முன்னேற்றத்தினை காட்டியது. சீனாவில், உள்நாட்டு கேள்வி அதிகரித்தல் மற்றும் முதலீடு மீதான தங்கியிருக்கும் தன்மையினை குறைத்தல் போன்றவற்றை நோக்கிய வளர்ச்சியை மீள்சமப்படுத்துவதற்கு கொள்கை தூண்டலானது உலகளாவிய பண்டச் சந்தைகளில் நிச்சயமற்ற தன்மையை தோற்றுவிக்குமுகமாக தொடர்ந்தது. இதில் சீனா, பெற்றோலியம் மற்றும் அடிப்படை உலோகங்கள் போன்ற முக்கிய பண்டங்களின் ஒரு பிரதான

<sup>1</sup> உலகப் பொருளாதாரத் தோற்றப்பாடு - ஏப்பிரல் 2017 மற்றும் உலகப் பொருளாதாரத் தோற்றப்பாட்டின் இன்றைப்படுத்தல் - சனவரி 2017

அட்டவணை 1.4  
உலகப் பொருளாதார அபிவிருத்திகளும் தோற்றுப்பாடும் (அ)

விடயம்	2015	2016	2017 (தற்காலப்பாடு)	2018 (ஏறிவுகள்)
<b>உலக வெளியீடு</b>	3.4	3.1	3.5	3.6
முன்னேற்றங்கண்ட பொருளாதாரங்கள்	2.1	1.7	2.0	2.0
ஐக்கிய அமெரிக்கா	2.6	1.6	2.3	2.5
யூரோ பகுதி	2.0	1.7	1.7	1.6
ஐக்கிய இராச்சியம்	2.2	1.8	2.0	1.5
யப்பான்	1.2	1.0	1.2	0.6
தோற்றம்பெற்று வரும் சந்தைகள் மற்றும் அபிவிருத்தி அடைந்துவரும் பொருளாதாரங்கள்	4.2	4.1	4.5	4.8
அபிவிருத்தி அடைந்துவரும் ஆசியா	6.7	6.4	6.4	6.4
சீனா	6.9	6.7	6.6	6.2
இந்தியா	7.9	6.8	7.2	7.7
<b>உலக வர்த்தக அளவு (பொருட்கள் மற்றும் பணிகள்)</b>	2.7	2.2	3.8	3.9
<b>விலை அசைவுகள்</b>				
நுகர்வோர் விலைகள்				
முன்னேற்றங்கண்ட பொருளாதாரங்கள்	0.3	0.8	2.0	1.9
தோற்றம் பெற்றுவரும் மற்றும் அபிவிருத்தி அடைந்து வரும் பொருளாதாரங்கள்	4.7	4.4	4.7	4.4
பண்டங்களின் விலைகள் (ஐ.அ.டொ.)				
எண்ணெய்	-47.2	-15.7	28.9	-0.3
எரிபொருள் அல்லாதவை	-17.4	-1.9	8.5	-1.3
ஐ.அமெ.டொ. வைப்புக்கள் மீதான ஆறுமாத இலண்டன் வங்கிகளுக்கு இடையிலான வழங்கல் வீதம் (சதவீதம்)	0.5	1.1	1.7	2.8

(அ) வேறுவிதமாகக் குறிப்பிட்டாலன்றி மூலம்: உலகப் பொருளாதாரத் தோற்றுப்பாடு ஆண்டு சதவீத மாற்றம். (ஏப்பிரல் 2017) பநா.நிதியம்

கொள்வனவாளராக காணப்படுகிறது. இக்காலப்பகுதியில் பல தோற்றம்பெற்றுவரும் சந்தைப் பொருளாதாரங்களிலிருந்து சொத்துப்பட்டியல் வெளிப்பாச்சல்களுக்கு வழிவகுத்தது இத்தகைய அபிவிருத்திகள், மற்றும் எதிர்பார்ப்புக்களினால், உலகளாவிய வட்டிவீதங்கள் மேல்நோக்கி நகர்ந்தது. ஆண்டு காலத்தில், ஏனைய பிரதான நாணயங்களுக்கெதிராக ஐக்கிய அமெரிக்க டொலரின் பெறுமதி அதிகரித்தது. பவுண்ட் ஸ்டீரலிங், யூரோ மற்றும் யப்பானிய யென்னின் பெறுமதி குறைவடைந்த அதேவேளையில் எண்ணெய் உற்பத்தியாளர்கள் உள்ளடங்கலான பண்ட ஏற்றுமதி நாடுகளின் நாணயங்களின் பெறுமதி அதிகரித்தது.

முதலீடு, உற்பத்தி மற்றும் வர்த்தகம் என்பனவற்றின் தடையின்றி தொடர்ந்து செல்லும் சுழற்சியுடனான மீட்புகளுடன் உலகப் பொருளாதாரத்தின் உத்வேகமானது, 2017 மற்றும் 2018களில் உறுதித் தன்மையடையுமென எதிர்பார்க்கப்பட்டது. பாரிய நெருக்கடியின் துடிப்பான தொடக்கத்திலிருந்து முதல் தடவையாக 2017இன் முதல் காலாண்டானது ஐக்கிய அமெரிக்க இராச்சியம், ஐரோப்பா, யப்பான் மற்றும் சில முக்கிய தோற்றம் பெற்றுவரும் சந்தைகளின் ஒரு ஒருங்கிணைக்கப்பட்ட முன்னேற்றத்தைக்காட்டியுள்ளது. தோற்றம் பெற்றுவரும் சந்தை மற்றும் அபிவிருத்தியடைந்து வரும் பொருளாதாரங்களிற்கு பரவுமென எதிர்பார்க்கப்பட்டிருந்த முன்னேற்றங்கண்ட

பொருளாதாரங்களின் தளர்ந்த நாணயக் கொள்கை மற்றும் விரிவடைந்த இறைக்கொள்கை அளவீடுகளின் தாக்கங்களால் இத்தகைய வளர்ச்சியானது உந்தப்படும். 2017இல் ஐக்கிய அமெரிக்க இராச்சியத்தில், இறைக்கொள்கையானது மேலும் விரிவடையுமென எதிர்பார்க்கப்படுகிறது. ஐக்கிய இராச்சியம், ஐரோப்பிய ஒன்றியம் மற்றும் யப்பான் உள்ளடங்கலாக ஏனைய முன்னேற்ற பொருளாதாரங்களின் விரிவடைந்த இறை மற்றும் நாணயக் கொள்கைகள் அடுத்த ஓரிண்டு வருடங்களில் வளர்ச்சியை ஆதரவளிப்பதற்கு எதிர்பார்க்கப்படுகின்ற வேளையில் அதிகரித்துச் செல்லும் பண்டவிலைகள் உலகப் பணவீக்கத்தினை உயர்த்தி இந்த பொருளாதாரங்கள் சிலவற்றால் அனுபவிக்கப்பட்ட பணச்சுருக்க அழுத்தங்களை குறைக்கும் சாத்தியமுள்ளது எனினும், புதிய ஐக்கிய அமெரிக்க நிர்வாகம், அறிமுகப்படுத்துவதற்கு உறுதியளிக்கப்பட்ட பன்னாட்டு வர்த்தகத்தின் மீதான பாதுகாப்பு விதிகள் நிலைப்பாட்டின் தாக்கத்தின் மீது தற்போதைய உலக வளர்ச்சி ஏறிவுகள் அதிகளவில் தங்கியுள்ளன அதியுயர் எதிர்பார்ப்பில் இருந்தன. ஆகையால், புதிய வளர்ச்சி தூண்டல்கள் மற்றும் உள்நாட்டு ரீதியாக மற்றும் பன்னாட்டு ரீதியான புதிய சந்தைகளுக்கான தேடல்களால், ஐக்கிய அமெரிக்காவின் வர்த்தக பங்காளர்களுக்கு மத்தியில் வெளிப்படாத பதில்கள் மூலம் உலக வளர்ச்சியானது அடுத்த இரு வருடங்களில் தீர்மானிக்கப்படும். அதேவேளையில், பசுபிக் பங்குடமை உடன்படிக்கையிலிருந்து ஐக்கிய அமெரிக்காவின் பின்வாங்கலால் சந்தை கிடைப்பளவு இழப்பை மீளப் பெறுவதற்கு, யப்பானானது மார்க்கங்களை தேடுகின்ற வேளையில் ஐக்கிய இராச்சியத்திற்கான வாய்ப்புகள், பிரித்தானியா வெளியேற்றத்தின் விளைவுகளால் குழப்பமடைந்தன. சீனாவின் உயர் வளர்ச்சியானது, கொள்கை தூண்டுதல்களால் ஆதரவளிக்க எதிர்பார்க்கப்பட்டது. இருப்பினும், கொடுகடன் விரிவாக்கம் மற்றும் வரவு செலவுத்திட்ட தடைகள் என்பனவற்றின் மீதான அதனது தாக்கங்கள், முன்னோக்கிய காலத்தின் திடீர் கொள்கை சீராக்கங்களைத் தேவைப்படுத்தலாம். தற்போது பாரியளவு பொருளாதாரங்களுக்கு மத்தியில் அதியுயர்வாக கருதப்படும் இந்தியாவின் வளர்ச்சியானது சுற்றோட்டத்திலிருந்து உயர்ந்தளவில் குறித்துரைக்கப்பட்ட நாணயத் தாள்களின் மீள்பெறுகையின் தாக்கத்தால் 2017இல் எதிர்பார்க்கப்பட்டதை விட ஓரளவு குறைவாக எதிர்வுகூறப்பட்டது. எண்ணெய் விலைகளில் அதிகரிப்பு எதிர்பார்க்கப்பட்டபோதிலும் எண்ணெய் வருவாய்கள் மீது தங்கியிருக்கும் பொருளாதாரங்களின் குறிப்பாக மத்திய கிழக்கின் வளர்ச்சி வீதங்களானது எண்ணெய் உற்பத்தியின் குறைவான மட்டங்கள் காரணமாக மெதுவடைவதற்கு எதிர்பார்க்கப்படுகின்றது.



உலக வளர்ச்சி மற்றும் அதன் விளைவாக உலக வட்டி வீதங்களின் அதிகரிப்பின் விரைவுபடுத்தல் இலங்கை பொருளாதாரத்தின் மீது பன்முகத் தாக்கங்களைக் கொண்டிருக்கும். மத்திய கிழக்கில் மந்தமான வளர்ச்சியானது, தேயிலை ஏற்றுமதி மற்றும் புலம்பெயர்ந்த பணியாட்கள் மூலமான பணவனூட்டங்கள் போன்றவற்றுக்கான வருவாயை குறைக்கும் வேளையில் உலகளாவிய சந்தையில், எண்ணெய் விலைகள் மற்றும் ஏனைய பண்டங்களின் விலைகளின் அதிகரிப்பானது மொத்தத்தில் சென்மதி நிலுவை மற்றும் உள்நாட்டு விலைச்சுட்டெண் எதிர்மறையான தாக்கத்தைக் கொண்டிருக்கும். இலங்கையின் சுற்றுலாத்துறையின் முக்கிய மூலங்களான ஐரோப்பா, சீனா, இந்தியா மற்றும் ருசியாவின் அதியுயர் பொருளாதார வளர்ச்சியுடன் சுற்றுலாத்துறை பயணிகளின் வருகையானது உயர்த்தப்படலாம். ஆசியாவின் ஏனைய சிறிய பொருளாதாரங்களுடன் இலங்கையானது, தெற்கு-தெற்கு வெளிநாட்டு நேரடி முதலீடுகளின் அதிகரிக்கின்ற மட்டங்கள், அதியுயர் நேரடி முதலீட்டு உட்பாய்ச்சல்களை அனுபவிக்க முடியும். பிராந்தியத்தில் முன்மொழியப்பட்ட வர்த்தகம் மற்றும் பொருளாதார பங்குடமை ஏற்பாடுகள் என்பன இலங்கையை அதியுயர் வருவாய் மட்டங்களுடனான பாரிய பிராந்திய சந்தைகளுக்கான கிடைப்பனைவ பெற்றுக் கொள்வதற்கு இயலுமைப்படுத்தும். இறுக்கமடைந்த நிதியியல் சந்தைகளானவை, முந்திய கடன்பாடுகளை புதுப்பிப்பதற்கு தேவையாய் இருக்கின்ற பன்னாட்டு நிதியியல் சந்தைகளின் கடன்பாடுகள் மற்றும் வரவுசெலவுத் திட்ட பற்றாக்குறை நிதியிடலுக்கு பயன்படுத்தப்படுகின்ற ஐ.அ.டொலரில் குறித்துரைக்கப்பட்ட கருவிகளின் மிதப்பு வீதத்தின் மீதான வட்டியின் கொடுப்பனவு என்பவற்றுடன் தொடர்புபட்ட எண்ணற்ற சவால்களை இலங்கைக்கு உருவாக்கும்.

#### 1.4 நடுத்தர கால பேரண்டப் பொருளாதாரத் தோற்றப்பாடு

சாதகமற்ற வானிலை நிலைமைகளுக்கு மத்தியிலும் இலங்கையின் பொருளாதாரம் 2017இல் ஏறத்தாழ 5.0 சதவீதம் கொண்ட மிதமான வீதத்தில் வளர்ச்சியடையுமென எறிவு செய்யப்பட்டதுடன் அதன் பின்னர் இது படிப்படியாக மேம்பட்டு 2020 அளவில் 7.0 சதவீதம் கொண்ட ஆண்டு வளர்ச்சி வீதத்தினை பதிவுசெய்யுமென எதிர்பார்க்கப்பட்டது. தனியார் துறை, பொருளாதாரத்திலும் வெளிநாட்டுச் சந்தைகளிலும் காணப்படும் சாதகமான வளர்ச்சி வாய்ப்புக்களையும் பயன்படுத்திக் கொள்வதன் மூலமும் உயர்ந்த வளர்ச்சி உத்வேகத்தினை எய்துவதில் முக்கிய வகிபாகமொன்றினை ஆற்றமுடியும் என எதிர்பார்க்கப்படுகிறது. இதற்கமைய,

தனியார் துறையிலிருந்தான அதிகரித்த முதலீடுகளினூடாகப் பொருளாதார விரிவாக்கத்திற்கு உதவியளிக்கப்படும். வெளிநாட்டு முதலீட்டாளர்கள், பணிகளுடன் தொடர்பான நடவடிக்கைகள் மற்றும் ஏற்றுமதி சார்ந்த கைத்தொழில்களை விசேட கவனத்தில் கொண்டு உயர்ந்தமட்ட முதலீடுகளுக்குப் பங்களிக்க முடியுமென எதிர்பார்க்கப்படுகிறது. தனியார் துறைக்கான வாய்ப்புக்கள் கொழும்பு நிதியியல் நகரத்தில் திட்டமிடப்பட்டுள்ள உருவாக்கம், மேற்குப் பிராந்திய பெருநகர் செயற்றிட்டத்தின் கீழான புதிய வாய்ப்புக்கள் மற்றும் தீவின் வடக்கு கிழக்கு மற்றும் தெற்கு மேற்குப் பகுதிகளில் உத்தேசப் பொருளாதார வழிகளின் உருவாக்கம் மற்றும் அம்பாந்தோட்டை மற்றும் திருகோணமலை துறைமுகங்களைச் சூழவுள்ள பிரதேசங்கள் என்பனவற்றை உள்ளடக்குகிறது. இம்முன்னெடுப்புக்களுக்குப் புறம்பாக, தகவல் தொழில்நுட்பத்துடன் தொடர்பான முன்னேற்றங்களைப் பின்பற்றுவதன் மூலம் வேளாண்மை மற்றும் கைத்தொழில் துறைகளை பொறி மயப்படுத்தப்படுதல் முயற்சிகள் உட்பட புதிய தொழில்நுட்பங்களைப் பின்பற்றுவதனுடாக உற்பத்தித்திறனை மேம்படுத்துவதனை முக்கிய கவனத்தில் கொண்டு உள்நாட்டு முதலீட்டு நடவடிக்கைகள் தொடர்ந்தும் மேற்கொள்ளப்படுமென எதிர்பார்க்கப்படுகிறது. பொருளாதார விரிவாக்கத்திற்கான தூண்டுதலளிக்கும் சூழலொன்றினை உருவாக்குவதில் அரசாங்கத்தின் நிரப்பு கொள்கை வழிமுறைகளின் மூலம் இவ்வபிவிருத்திகளுக்கு உதவி வழங்கப்படுமென எதிர்பார்க்கப்படுகின்றது. அத்தகைய கொள்கை வழிமுறைகள் முன்மதியுடைய பேரண்டப் பொருளாதார முகாமைத்துவக் கொள்கைகளுடன் சேர்ந்து இறை மற்றும் வெளிநாட்டுத் துறைகள் இரண்டிலும் அமைப்பியல் சீராக்கங்களை உள்ளடக்கும். மேலும், பொருத்தமான நாணயக் கொள்கை வழிமுறைகள் சராசரியாக பணவீக்கத்தினை ஏறத்தாழ 5.0 சதவீதத்தில் பேணுவதற்கு எதிர்பார்க்கின்றன. பெயரளவுச் செலாவணி வீதமும் 100 கொண்ட உண்மைத்தாக்கமுள்ள செலாவணி வீதச் சுட்டெண்ணினை பெற்றுக்கொள்ளும் விதத்தில் சீராக்கப்படுவதற்காகவும் பொருளாதாரத்தின் போட்டித்தன்மைக்கு ஆதரவளிக்கக்கூடியதொரு மட்டத்தில் இதனைப் பேணுவதற்கும் அனுமதிக்கப்பட்டு வருகின்றது. இவ்வபிவிருத்திகளின் காரணமாக, பொருளாதாரத்தின் உற்பத்தி இயலளவு உயர்ந்த உள்நாட்டு உற்பத்திகள் மேம்பட ஆதரவளிக்குமென்பதுடன் இவ்வற்பத்திகளைச் சாதகமான கொள்கை முன்னெடுப்புக்களின் மூலம் மேம்பட்ட சந்தைகளை நாடும் வசதிகளைப் பெற்றுக்கொள்வதனுடாக ஏற்றுமதி செய்து கொள்ளமுடியும். எனவே, நடுத்தர காலத்தில், பொருளாதார வளர்ச்சிக்கு பொருளாதாரத்தின் அனைத்து

அட்டவணை 1.5  
நடுத்தரகால பேரண்டப் பொருளாதாரக் கட்டமைப்பு (அ)

1

குறிகாட்டி	அலகு	ஏறிவுகள்					
		2015 (ஆ.)	2016 (இ.)	2017	2018	2019	2020
<b>உண்மைத் துறை (₹)</b>							
உண்மை மொ.உ.உ. வளர்ச்சி	%	4.8 (இ.)	4.4	5.0	6.0	6.5	7.0
நடைமுறை சந்தை விலைகளின் மொ.உ.உ.	ரூ.பில்	10,952 (இ.)	11,839	12,927	14,260	15,801	17,583
தலைக்குரிய மொ.உ.உ.	ஐ.அ.டொ.	3,843 (இ.)	3,835	3,938	4,157	4,485	4,902
மொத்த முதலீடு	மொ.உ.உ. இன் %	28.4 (இ.)	31.5	32.0	32.5	33.0	33.5
உள்நாட்டு சேமிப்புகள்	மொ.உ.உ. இன் %	20.9 (இ.)	23.8	24.8	26.0	27.4	28.8
தேசிய சேமிப்புகள்	மொ.உ.உ. இன் %	26.0 (இ.)	28.9	29.9	30.6	31.3	32.2
<b>வெளிநாட்டுத் துறை</b>							
வர்த்தக இடைவெளி (₹)	மொ.உ.உ. இன் %	-10.4	-11.2	-11.0	-10.6	-10.0	-9.3
ஏற்றுமதிகள்	ஐ.அ.டொ. மில்	10,546	10,310	11,425	12,796	14,465	16,414
இறக்குமதிகள்	ஐ.அ.டொ. மில்	18,935	19,400	20,699	22,354	24,233	26,415
நடைமுறைக் கணக்கு நிலுவை (₹)	மொ.உ.உ.இன் %	-2.3	-2.4	-2.1	-1.9	-1.7	-1.3
வெளிநாட்டு அலுவல்சார் ஒதுக்குகள்	இறக்குமதி மாதங்கள்	4.6	3.7	4.3	4.5	4.7	5.3
<b>இறைத் துறை (ஊ)</b>							
மொத்த அரசிறை மற்றும் கொடைகள்	மொ.உ.உ.இன் %	13.3	14.3	15.0	15.5	16.0	16.5
செலவினம் மற்றும் தேறிய கடன் வழங்கல்	மொ.உ.உ.இன் %	20.9	19.7	19.6	19.8	19.8	20.1
நடைமுறை கணக்கு நிலுவை	மொ.உ.உ.இன் %	-2.3	-0.6	0.5	0.5	1.3	1.6
திரண்ட வரவு செலவு திட்டப் பற்றாக்குறை	மொ.உ.உ.இன் %	-7.6	-5.4	-4.6	-4.3	-3.8	-3.5
மத்திய அரசின் படுகடன்	மொ.உ.உ.இன் %	77.6	79.3	77.5	75.1	72.7	70.0
<b>நாணயத் துறை மற்றும் பண வீக்கம்</b>							
விரிந்த பண வளர்ச்சி (M <sub>2</sub> ) (எ)	%	17.8	18.4	12.3	12.3	13.5	13.8
தனியார் துறைக்கான கொடுக்கலின் வளர்ச்சி (எ)	%	25.1	21.9	15.0	14.7	15.0	15.1
ஆண்டுக்கான சராசரி பணவீக்கம் (ஏ)	%	2.2	4.0	6.0	5.0	5.0	5.0

(அ) 2017 மார்ச் மாத நடுப்பகுதியில் கிடைக்கத்தக்கதாகவிருந்த தகவல்களை அடிப்படையாகக் கொண்டது  
(ஆ) திருத்தப்பட்டது  
(இ) தற்காலிகமானது  
(ஈ) தரவானது தொகைமதிப்பு மற்றும் புள்ளிவிபரத் திணைக்களத்தின் மொ.உ.உ. மதிப்பீடு 2010 அடியாண்டை அடிப்படையாகக் கொண்டது  
(உ) அண்மைய குடித்தொகை எண்ணிக்கைகளுடன் புதுப்பிக்கப்பட்ட மதிப்பீடுகள்.  
(ஊ) தொகை மதிப்பு மற்றும் புள்ளிவிபரத் திணைக்களத்தினால் 2017 மார்ச் 15 தரப்பட்ட 2015ற்கான திருத்தப்பட்ட மொத்த உள்நாட்டு உற்பத்தி மதிப்பீடுகளின் அடிப்படையிலானவை.  
(எ) ஆண்டிறுதி பெறுமதிகளின் அடிப்படையிலான ஆண்டுக்காண்டு வளர்ச்சி.  
(ஏ) கொ.நு.வி.ச (2013=100) அடிப்படையிலானது.

மூலங்கள்: தொகைமதிப்பு மற்றும் புள்ளிவிபரத் திணைக்களம்  
நிதி அமைச்சு தேசிய கொள்கைகள் மற்றும் பொருளாதார அலுவல்கள் அமைச்சு இலங்கை மத்திய வங்கி

முக்கிய துறைகளும் ஆதரவளிக்க வேண்டியவைகளாக இருந்தமைக்கிடையிலும் உள்நாட்டு மற்றும் வெளிநாட்டுத் துறைகள் இரண்டிலும் இருந்தான அதிகரித்த கேள்வி இலங்கை உயர் நடுத்தர வருமான பொருளாதாரமொன்றினை நோக்கி முன்னேறுவதற்கான தன்மையினை தோற்றுவித்திருக்கிறது.

வெளிநாட்டுத் துறையின் உறுதிப்பாட்டினை உறுதிப்படுத்துவதற்கு மேற்கொள்ளப்படும் பொருத்தமான கொள்கை வழிமுறைகளின் காரணமாக நடுத்தர காலத்தில் வெளிநாட்டுத் துறையின் தோற்றப்பாடு படிப்படியாக முன்னேற்றமடையுமென எறிவு செய்யப்பட்டுள்ளது. வெளிநாட்டுத் துறையில் எறிவு செய்யப்பட்ட அபிவிருத்திகளுடன் வெளிநாட்டு நடைமுறைக் கணக்குப் பற்றாக்குறை உறுதியான அடிப்படையில் மேம்படுமென எதிர்பார்க்கப்படுகிறது. ஏற்றுமதிகள், இறக்குமதிகளிலும் பார்க்க உயர்ந்தளவு வீதத்தில் அதிகரிக்குமென எறிவு செய்யப்பட்டுள்ளமையானது நடுத்தர காலத்தில் வர்த்தகப் பற்றாக்குறையில் குறுக்கமொன்றினைத் தோற்றுவிக்கும். பொதுவாக்கப்பட்ட முன்னுரிமையளிக்கப்பட்ட+

சலுகைகள் மீளக்கிடைத்தமை மற்றும் உத்தேச வர்த்தக மற்றும் பொருளாதாரப் பங்குடமை உடன்படிக்கைகள் என்பன உட்பட மேம்பட்ட வர்த்தக இணைப்புக்களினூடான ஆதரவுடன் ஏற்றுமதிச் சந்தையின் உயர்வானது உள்நாட்டு உற்பத்திகளைச் சார்ந்த உயர் ஏற்றுமதிகளிலிருந்து தோற்றுவிக்கப்படுமென எறிவு செய்யப்பட்டுள்ளது. உலகளாவிய எண்ணெய் விலைகளில் எதிர்பார்க்கப்படும் அதிகரிப்பின் காரணமாக குறிப்பாக உயர்ந்த இடைநிலைப்பொருட்களின் இறக்குமதிகள் மற்றும் முதலீட்டுச் செலவினத்தில் எறிவு செய்யப்பட்ட அதிகரிப்பின் காரணமாக முதலீட்டுப் பொருட்களுக்கான உயர்ந்த கேள்வி என்பனவற்றின் காரணமாக இறக்குமதி தொடர்ந்தும் அதிகரிக்கப்படும். அதேவேளை, குறிப்பாக சுற்றுலாப் பயணிகளிடமிருந்தான பெறுகைகள், போக்குவரத்துப் பணிகள் மற்றும் தொடர்பூட்டல்கள், கணனி மற்றும் தகவல் பணிகள் என்பனவற்றிலிருந்தான உயர்ந்த உட்பாய்ச்சலின் காரணமாக நடுத்தர காலத்தில் பணிகள் கணக்கு மிகையைப் பதிவுசெய்யுமென எறிவு செய்யப்பட்டுள்ளது. இவ்வயர்ந்த பெறுகைகளை வெளிநாடுகளிலிருந்து

1

பெற்றுக்கொள்வது சந்தை வசதிகளை மேம்படுத்துவதனை இலக்காகக் கொண்ட முன்னெடுப்புக்களிலும் பணிகளின் ஏற்றுமதிகளைப் பன்முகப்படுத்துவதிலும் பெருமளவிற்குத் தங்கியிருக்கும். நடைமுறைக் கணக்கின் பற்றாக்குறையினைக் குறைப்பதற்குக் கணிசமானளவில் பங்களித்துள்ள தொழிலாளர் பணவனுப்பல்கள் மெதுவான வேகத்திலேனும் மேலும் மேம்பாடடையுமென எதிர்பார்க்கப்படுகிறது. தொழிலாளர் பணவனுப்பல்களில் எறிவு செய்யப்பட்ட மெதுவான போக்கிற்கு, சிறந்த உள்நாட்டுத் தொழில் வாய்ப்புக்களின் காரணமாக புலம்பெயர்தலில் ஏற்பட்ட வீழ்ச்சி, ஓரளவு தேர்ச்சிபெற்ற மற்றும் தேர்ச்சியற்ற புலம்பெயர்தல்களை ஊக்கம் குன்றச் செய்யும் நோக்குடன் எடுக்கப்பட்ட நடவடிக்கைகள் மற்றும் வழமையான வெளிநாட்டு புலம்பெயர் நாடுகள் சிலவற்றில் காணப்பட்ட சாதகமற்ற பொருளாதார அபிவிருத்திகள் என்பன காரணங்களாக விளங்கின. அதேவேளை, சென்மதி நிலுவையின் நிதியியல் கணக்கானது நேரடி முதலீடு போன்ற படுகடனை உருவாக்காத மூலங்களினூடாக உயர்ந்த உட்பாய்ச்சல் மேம்பாடு, அதேபோன்று அபிவிருத்திச் செயற்றிட்டங்களுக்கான வெளிநாட்டு நிதி தொடர்ச்சியாகக் கிடைத்தமை, நாட்டிற்கான பன்னாட்டு முறிகளின் வழங்கல் போன்ற படுகடன் பிணையங்களினூடான பெறுகைகள் என்பனவற்றின் காரணமாக மேம்படுமென எதிர்பார்க்கப்படுகிறது. அதேவேளை, படுகடனுடன் தொடர்பான உட்பாய்ச்சல்களின் மீது தங்கியிருப்பது நடுத்தர காலத்தில் படிப்படியாக குறைவடையுமென எதிர்பார்க்கப்படுகின்ற வேளையில் உயர்ந்த ஏற்றுமதிப் பெறுகைகள் மற்றும் வெளிநாட்டு முதலீட்டு உட்பாய்ச்சல்கள் என்பனவற்றினூடான கூடியளவிற்கு நிலைத்திருக்கக்கூடிய வெளிநாட்டு உட்பாய்ச்சல்களை பன்னாட்டு ஒதுக்குகள் படிப்படியாக வலுவடைவதற்குப் பங்களித்து நடுத்தர காலத்தில் வெளிநாட்டுத் துறையின் தாக்குப்பிடிக்கும் தன்மையினையும் மேம்படுத்தும்.

மத்திய வங்கி அலுவலர்சார் ரீதியில் அதன் “வழிகாட்டல்: 2017 இற்கும் அதற்கு அப்பாலுக்குமான நாணய மற்றும் நிதியியல் துறைக் கொள்கைகள்” இல் நாணயக் கொள்கையினை நடத்துவது நடுத்தர காலத்தில் நெகிழ்ச்சித்தன்மை கொண்ட பணவீக்க இலக்கிடல் கட்டமைப்பினைப் பின்பற்றுவதன் மூலம் வலுப்படுத்தப்படும் என அறிவித்தது. தற்பொழுது மத்திய வங்கி நாணய இலக்கிடல் மற்றும் பணவீக்க இலக்கிடல் ஆகிய இரண்டு பண்புகளுடன் கூடிய அதன் நாணயக் கொள்கையினை உயர்த்தப்பட்ட நாணயக் கொள்கை கட்டமைப்பொன்றிற்குள் மேற்கொண்டு வருகின்றது. முன்னோக்கிப் பார்க்கையில் மத்திய வங்கியின் நாணயக் கொள்கையினை நடத்தலானது

செலாவணி வீத நெகிழ்ச்சித்தன்மையின் பின்னணியில் உண்மைத் துறை உறுதிப்பாட்டினைக் கூடியளவு கவனத்தில் கொண்டு விலையுறுதிப்பாட்டினை பராமரிப்பதன் குறிக்கோளுடனான நெகிழ்ச்சித்தன்மை கொண்ட பணவீக்க இலக்கிடல் கட்டமைப்பொன்றினை அடிப்படையாகக் கொண்டதாகும். தாக்குப்பிடிக்கக்கூடிய குறைந்த பணவீக்கச் சூழல் மற்றும் இறைத்திரட்சியை நோக்கிய தொடர்ச்சியான முயற்சி என்பன நடுத்தர காலத்தில் நெகிழ்ச்சித்தன்மை கொண்ட பணவீக்க இலக்கிடல் கட்டமைப்பினை நோக்கிச் சுமுகமாக பரிமாற்றமடைவதற்கான இயலுமைப்படுத்தும் சூழலை உருவாக்கியிருக்கிறது. அதேநேரம், மத்திய வங்கி தற்பொழுது, இச்செயன்முறையினை வசதிப்படுத்துவதற்காக தேவையான சட்டவாக்கங்களையும் தொழிற்பாட்டு மாற்றங்களையும் நடைமுறைப்படுத்துவதற்காக பன்னாட்டு முகவர்களுடன் பணியாற்றுகின்றது. இச்சட்ட ரீதியான மாற்றங்கள் எதிர்பார்க்கப்படும் பணவீக்க இலக்கிடல் கட்டமைப்பின் பொறுப்புக்கூறும் தன்மையினையும் நம்பகத்தன்மையினையும் உறுதிப்படுத்துமென எதிர்பார்க்கப்படுகிறது. மேலும், மத்திய வங்கி அதன் தொழில்நுட்ப இயலாற்றலை உயர்த்துகின்ற செயன்முறைகளிலும் ஈடுபட்டுள்ளது. இது தொடர்பில் நாணயக் கொள்கைத் தீர்மானத்தினை மேற்கொள்கின்ற செயன்முறைகளை வலுப்படுத்துவதற்கும் நெகிழ்ச்சித்தன்மை கொண்ட பணவீக்க இலக்கிடல் அமைப்பொன்றிற்குள் இலங்கை மாறிச் செல்வதற்கு உதவுவதற்குமாக (பார்க்க சிறப்புக்குறிப்பு 1: இலங்கையில் நாணயக் கொள்கைப் பகுப்பாய்விற்கான மாதிரியினை அடிப்படையாகக் கொண்ட அணுகுமுறை) இலங்கை மத்திய வங்கியும் ப.நா.நிதியமும் அமைப்பியல் மாதிரி - கிளை அடிப்படையாகக் கொண்ட எதிர்வுகூறலும் கொள்கை பகுப்பாய்வு முறைமையினை அபிவிருத்தி செய்வதில் கூட்டாக ஈடுபட்டன. இக்கருவிகள் முன்னோக்கிய மாதிரியில் காத்திரமான கொள்கைகளை வடிவமைப்பதற்கு இலங்கையின் பொருளாதாரம் பற்றிய சிறந்த புரிந்துணர்வினை வழங்குமென எதிர்பார்க்கப்படுகின்ற வேளையில் உள்ளார்ந்த இடர்நேர்வுகளையும் முக்கிய பேரண்ட மாறிகளின் எதிர்காலப் பயணத்தின் மீதான அதன் தாக்கத்தினையும் நேரகாலத்துடன் கண்டறிவதனை இயலுமைப்படுத்துகிறது. மேலும், அரசாங்கத்தின் தற்பொழுது இடம்பெற்று வருகின்ற இறைத்திரட்சி நிகழ்ச்சித்திட்டங்கள் நெகிழ்ச்சித்தன்மை கொண்ட பணவீக்க இலக்கிடல் கட்டமைப்பிற்கு குறிப்பாக, இறைப் பற்றாக்குறைக்கு நிதியிடுவதற்கு மத்திய வங்கியின் மீது தங்கியிருப்பதனைக் குறைப்பதனூடாக வலுவாக உதவியளிக்குமென எதிர்பார்க்கப்படுகிறது. இது, எதிர்பார்க்கப்படுகின்ற உண்மைப் பொருளாதார வளர்ச்சி மற்றும் நடு ஒற்றை இலக்க பணவீக்கம்



சிறப்புக் குறிப்பு 1  
இலங்கையின் நாணயக் கொள்கை பகுப்பாய்வுகளிற்கான மாதிரியை  
அடிப்படையாகக் கொண்ட அணுகுமுறை

இலங்கை மத்திய வங்கியானது நெகிழ்ச்சித்தன்மையுடைய பணவீக்க இலக்கிடல் கட்டமைப்பின் அதிகமாக இணைந்தச்செல்லும் வகையில் தற்போது தனது நாணயக் கொள்கை கட்டமைப்பை மேம்படுத்திக்கொண்டிருக்கிறது.<sup>1</sup> ஓர் பரந்த நோக்குடன் பார்க்கும்போது, நெகிழ்ச்சித்தன்மையுடைய பணவீக்க இலக்கிடல் என்பது பொருளாதாரத்தின் உறுதித்தன்மையை கருத்திற்கொண்டு இலக்கிடப்பட்ட வீதத்தின் அண்மையில் பணவீக்கத்தை நிலைநிறுத்தும் வகையில் கொள்கை விதங்களை தீர்மானிப்பதாகும் (Palmqvist, 2007). ஆகவே, ஓர் நெகிழ்ச்சித்தன்மையுடைய பணவீக்க இலக்கிடல் கட்டமைப்புக்குள், குறுங்கால வெளியீடு மற்றும் பணவீக்கத்திற்கிடையிலான விட்டுக்கொடுப்பை முகாமைத்துவஞ்செய்வதற்கும் தெரிவிப்பதற்கும் முக்கிய ஆதாரப்பொருளாக பணவீக்க எறிவாகும்.

நெகிழ்ச்சித்தன்மையுடைய பணவீக்க இலக்கிடல் ஆட்சிமுறைக்கான மாற்றலின்போது, அதிக வெளிப்படைத்தன்மையுடனும் முன்னோக்கிய பார்வையுடையதாகவும் ஓர் மத்திய வங்கி இருக்கவேண்டியது அவசியம். நடுத்தர கால எதிர்வுகூறல்கள் மற்றும் கொள்கைப் பகுப்பாய்வு என்பவற்றிற்கு கட்டமைக்கப்பட்ட மாதிரியுருக்களின் பயன்பாடு இன்றியமையாததாகும். அதன் உள்ளார்ந்த மட்டத்தில் உண்மை வெளியீட்டை நிலைநிறுத்தும்வேளையில் நடுத்தர கால இலக்கு மட்டத்திற்கு பணவீக்கத்தை கொண்டுவருவதற்கு தேவையான நாணயக் கொள்கை நடவடிக்கைகளின் பாதையினை நிர்ணயிப்பதற்கான இயலுமையை இந்த மாதிரியுருக்கள் வழங்கும். இந்த மாதிரியுருக்களின் வெளியீடுகளானது எடுகோள் கொள்ளல், இடர்நேர்வுகள் மற்றும் கொள்கை விடயங்கள் என்பவற்றைப் பற்றிய அமைவான ஓர் கருத்துப்பரிமாற்றலுக்கு வழிவகுப்பதுடன், கொள்கை தீர்மானங்கள் மற்றும் தொடர்படலில் அதிகளவிலான வெளிப்படைத்தன்மையை அனுமதிக்கும் (Alichi and Benes, 2015).

**பணவீக்க இலக்கிடல் - ஓர் பொதுநோக்கு**

“விதிகள்” மற்றும் “விருப்புரிமை” இரண்டும் தொடர்பான விடயங்களை ஒருங்கிணைக்கும் ஓர் நாணயக் கொள்கை கட்டமைப்பை கொண்டுள்ளது என்பது பணவீக்க இலக்கிடலின் ஓர் தனித்துவமான நன்மையாகும். ஆகவே, பொருளாதார பங்குதாரர்கள் எதிர்கால பணவீக்கம் பற்றிய தமது எதிர்பார்க்கைகளை நிச்சயிப்பதற்கு விதிகள் போன்ற ஓர் கட்டமைப்பை பணவீக்க இலக்கு வழங்குகிறவேளையில் அதிர்வுகள் தொடர்பான எதிர்ச்செயலாற்றலில் தனது விருப்புரிமையை மத்திய வங்கி நடைமுறைப்படுத்த முடியும். பணவீக்க இலக்கிடல் கட்டமைப்பினுடைய பிரதான கூறுகள் பின்வருமாறு:

- I. பணவீக்கத்திற்கான எண்ரீதியான இலக்கின் பொதுவான அறிவிப்பு.
- II. நாணயக் கொள்கையானது நடுத்தரகால பணவீக்க எறிவை உள்ளடக்கிய பரந்த ஓர் தகவல்களின் தொகுப்பை அடிப்படையாகக்கொண்டதுடன், இது முன்னோக்கிய நாணயக் கொள்கை தீர்மானித்தலுக்கு வசதியளிக்கும்.

1. ஓர் விரிவான ஆய்விற் இலங்கை மத்திய வங்கி ஆண்பறிக்கை 2007இல் சிறப்பு குறிப்பு 1 மற்றும் இலங்கை மத்திய வங்கி ஆண்பறிக்கை 2015இல் சிறப்பு குறிப்பு 10 என்பவற்றை பார்க்கவும்

III. உயர்மட்ட வெளிப்படைத் தன்மையும் பொறுப்புக்கூறும் தன்மையும் கொண்ட பொறிமுறைகள்.

ஒரு வெற்றிகரமான பணவீக்க இலக்கிடல் கட்டமைப்பினை உருவாக்குவதற்கு பல்வேறு முன் நிபந்தனைகள் அடையாளப்படுத்தப்பட்டுள்ளன. இது மத்திய வங்கியின் சுதந்திரமான இயங்குதன்மையையும் விலை உறுதிப்பாட்டை எய்துவதற்கான ஓர் விளக்கமான பணிப்பாணை, இறை ஆதிக்கத்திலிருந்து மத்திய வங்கியின் சுதந்திரம், நாணய ஊடுகடத்தல் வழிமுறைகள், நாணய மற்றும் இறைக் கொள்கைகளுக்கிடையிலான முறையான ஒருங்கிணைப்பு, நெகிழ்ச்சித்தன்மையுடைய நாணயமாற்று வீதச் சூழல், பேரண்டப் பொருளாதார பகுப்பாய்வு மற்றும் எதிர்வுகூறலுக்கான ஓர் உறுதியான முறையில், நன்கு அபிவிருத்தியடைந்த நிதி முறைமை மற்றும் மத்திய வங்கியின் பொறுப்புக்கூறல் தன்மை மற்றும் நம்பகத்தன்மையை கட்டியெழுப்புவதற்கான வெளிப்படைத்தன்மையான கொள்கைகள் (Schaechter et al., 2000).

பணவீக்க இலக்கிடல் கட்டமைப்பின் பல முன் நிபந்தனைகளை இலங்கை மத்திய வங்கி ஏற்கனவே பூர்த்திசெய்துள்ளது. செயற்படுத்தும் கருவிகளை தெரிவுசெய்வதற்கான மத்திய வங்கியின் சுதந்திரம் மற்றும் விலையின் உறுதிப்பாட்டினை பேணுவதற்கான பணிப்பாணை என்பவையுடன், என்பவற்றினூடாக பணவீக்க இலக்கிடலுக்காக நாணயக் கொள்கை கட்டமைப்பை மேலும் ஆயத்தப்படுத்துவதற்காக பல முன்னெடுப்புக்களை மேற்கொண்டுள்ளது. இதற்கேற்ப, ஒரு பிரகிரக் கொள்கை ஆவணம் மூலமாக இலங்கை மத்திய வங்கி தனது கொள்கைகளை அறிவிக்க தொடங்கியது, எதிர்கால பணவீக்கத்திற்கான எதிர்பார்க்கப்பட்ட பாதை பிரசுரித்து மற்றும் பணவீக்க எதிர்பார்க்கப்படுகின்ற அளவிட்ட நடைத்த தொடங்கியது (இலங்கை மத்திய வங்கி, 2017). இந்த காலப் பகுதியில், தரவுகளின் சேகரிப்பு மற்றும் முகாமைத்துவம் மற்றும் முக்கிய பேரண்டப்பொருளாதார மாறிகளின் மாதிரியுருமைத்தல் மற்றும் எறிவுகூறல் தொடர்பான தொழில்நுட்ப உள்ளாற்றலை இலங்கை மத்திய வங்கி வலுபடுத்தியது.

1989இல் நியூசிலாந்தினுடைய ஒதுக்கு வங்கியினால் பணவீக்க இலக்கிடலானது பின்பற்றப்பட்டதிலிருந்து, எல்லா மத்திய வங்கிகளும் கடுமையான பணவீக்க இலக்கிடலை விட நெகிழ்ச்சித் தன்மையுடைய பணவீக்க இலக்கிடலினைப் பின்பற்றி வருகின்றன (Palmqvist, 2007; Svensson, 2009). “நெகிழ்ச்சித்தன்மையுடைய பணவீக்க இலக்கிடல்” என்ற பதம், இலக்கிலிருந்து பணவீக்கத்தின் விலகுதல் மற்றும் தனது உள்ளார்ந்த மட்டத்திலிருந்து வெளியீட்டின் விலகுதல் ஆகியவையினால் அளவிடப்பட்ட சமூகத்திற்கான பொதுநல இழப்பை குறைப்பதற்கு மத்திய வங்கி முயலும் ஓர் சூழ்நிலையை வரைவிலக்கணப்படுத்துவதற்காக சுவன்சனினால் (1999) அறிமுகப்படுத்தப்பட்டது. எனினும், நடைமுறையில், நெகிழ்ச்சித்தன்மையுடைய பணவீக்க இலக்கிடலுடன் தொடர்புபடுத்தப்பட்ட நெகிழ்ச்சித்தன்மை என்பது உண்மைப் பொருளாதார அபிவிருத்திகளை கருத்திற்கொள்வதாக மட்டும் பொருள்படுத்துவதன்றி, அதை இலக்கு எல்லைப் பரப்பின் அடிப்படையிலும், ஓர் விலகுதலிற்குப் பின்னர் இலக்கிடப்பட்ட வீதத்திற்கு மத்திய வங்கி எவ்வளவு விரைவாக பணவீக்கத்தை திருப்பி கட்டுப்பாட்டிற்குள் கொண்டுவருகிறது என்ற அடிப்படையிலும் பொருள்படுத்தலாம் (Palmqvist, 2007).

நெகிழ்ச்சித்தன்மையுடைய பணவீக்க இலக்கிடலிற்கு மாதிரியுரு அடிப்படையிலான எறிவுகள் மற்றும் கொள்கைப் பகுப்பாய்விற்கான தேவைப்பாடு

நெகிழ்ச்சித்தன்மையுடைய பணவீக்க இலக்கிடலின் வெற்றிகரமான நடைமுறைப்படுத்தலானது நம்பகத்தன்மையுடைய நடுத்தரகால எதிர்வுகூறல்கள் மற்றும் நாணய ஊடுகடத்தல் பொறிமுறையை பற்றிய அறிவில் தங்கியிருக்கிறது. பொருளாதாரம் பற்றிய தெளிவான விளக்கத்தையும் சாத்தியமான இடர்பாடுகள் மற்றும் முக்கிய பேரண்டப் பொருளாதார மாறிகள் மீது அவையின் தாக்கத்தினையும் அதன் தாக்கத்தினை மதிப்பிடுவதற்கு விருத்திசெய்யப்பட்ட பேரண்டப் பொருளாதார மாதிரியுருக்கள் துணைபுரிகின்றன. இத்தகைய மாதிரியுருக்கள் கொள்கை உருவாக்க செயல்முறையின் உறுதித்தன்மையை மேம்படுத்தும். மேலும், பொருளாதார பங்குதாரர்களின் எதிர்பார்ப்புக்கள் மற்றும் பேரண்டப்பொருளாதார மாறிகளுக்கிடையிலான தொடர்புகளை உள்ளடக்கிய ஊடுகடத்தல் பொறிமுறையின் ஊடாக பணவீக்கம் மற்றும் வெளியீடு என்பது நாணயக் கொள்கை மீது தாக்கத்தை செலுத்துகிறது. எனவே, இலங்கையின் பொருளாதாரத்தின் தனிப்பண்பில் உள்ளவாங்கப்படுகின்ற நம்பகத்தன்மைகொண்ட எறிவுகூறல் மற்றும் கொள்கைப் பகுப்பாய்வுக் கருவிகள் முக்கியமானவையாகக் காணப்படுகின்றன.

பொருளாதாரத்தின் நடுத்தரகால பேக்கினை தீர்மானிக்கக்கூடிய ஓர் மாதிரியுருக்களின் கொத்தினை நெகிழ்ச்சித்தன்மையுடைய பணவீக்க இலக்கிடலை மேற்கொள்ளும் மத்திய வங்கிகளில் பொதுவாகக் காணப்படுகின்றது (Black et al., 1994; Black et al., 1997; Coats, Laxton and Rose, 2003). கடந்தகாலங்களில் இலங்கை மத்திய வங்கியானது பேரண்டப்பொருளாதார எதிர்வுகூறலில் ஈடுபட்டிருந்தாலும், தன்னுடைய கொள்கை வடிவமைப்பு மற்றும் மாதிரியுருமைத்தல் உள்ளாற்றலை மேலும் வலுப்படுத்தும் நோக்கில், பன்னாட்டு நாணய நிதியத்தின் தொழில்நுட்ப உதவி மற்றும் தனிப்பயனாக்கிய பயிற்சியின் மூலம் அமைவான மாதிரியுருமைத்தலை தொடங்கியது. நாணயக் கொள்கைத் தீர்மான செயல்முறையை வலுப்படுத்துவதற்கும் நெகிழ்ச்சித்தன்மையுடைய பணவீக்க இலக்கிடலுக்கு இலங்கையின் மாற்றலை ஆதரிப்பதற்காகவும், நடுத்தரக் காலப்பகுதியில் ஓர் கட்டமைப்பான மாதிரியுரு-அடிப்படையிலான எதிர்வுகூறல் மற்றும் கொள்கைப் பகுப்பாய்வு முறைமையை விருத்திசெய்வதற்கு இலங்கை மத்திய வங்கியும் பன்னாட்டு நாணய நிதியமும் ஓர் இணைந்த முயற்சியொன்றை எடுத்துள்ளன.

பொருளாதார ஆய்வுத் திணைக்களத்தில் மாதிரியுருமைத்தல் மற்றும் எதிர்வுகூறல் பிரிவை நிரந்தரமாக உருவாக்கி, இலங்கை மத்திய வங்கியானது எதிர்வுகூறல் மற்றும் கொள்கைப் பகுப்பாய்வு முறைமையின் வினைத்திறனை நடைமுறைப்படுத்தலில் ஓர் முக்கிய படிமுறையை எடுத்துள்ளது. குறுங்கால மற்றும் நடுத்தரக் கால எதிர்வுகூறல் கருவிகள் மற்றும் உத்திகளை பயன்படுத்தி பணவீக்க எறிவுகள் உள்ளடக்கப்பட்ட, சகல பேரண்ட எறிவுகளை வலுப்படுத்துவதற்காக தொடர்பான பணியாட்களின் தொழில்நுட்ப உள்ளாற்றலை மேம்படுத்துவதற்கான சகல முன்னேடுப்புக்கள் தற்போது மேற்கொள்ளப்பட்டுள்ளன. இதற்கேற்ப இலங்கை மத்திய வங்கியிலுள்ள ஏனைய திணைக்களங்களிலிருந்தான உள்ளீடுகளுடன் பொருளியல் ஆராய்ச்சித் திணைக்களமானது ஓர் முழுமையான பகுப்பாய்ச்சி தரவுத்தளத்தை முகாமைத்துவஞ்செய்கிறது. இது எதிர்வுகூறல் மற்றும் கொள்கைப் பகுப்பாய்வு முறைமைக்கு தேவையான தரவுத் தேவைப்பாடுகளை பூர்த்திசெய்வது மட்டுமல்லாமல் ஆராய்ச்சி மேற்கொள்ளக்கூடிய உள்ளாற்றலான விடயங்களையும் எடுத்துக்காட்டும்.

எதிர்வுகூறல் மற்றும் கொள்கைப் பகுப்பாய்வு முறைமை - ஒரு பொதுநோக்கு


எதிர்வுகூறல் மற்றும் கொள்கைப் பகுப்பாய்வு முறைமையானது தர்க்க ரீதியாகவும் ஒப்புமையாகவும் தகவல்களையும் தீர்மானங்களையும் ஒருங்கிணைக்கும் ஓர் எச்சரிக்கக்கூடிய நடுத்தரகால கொள்கை ஆய்வு முறைமையாகும். பெரும்பாலும் நீண்டகால உறுதிப்படுத்தலுக்கு முன்னுரிமை வழங்குவதுடன் முன்னோக்கிய பார்வையுடைய கொள்கைகளின் அமைத்தலுக்குத் தேவையான தகவல்களையும் அனுமானங்களின் தொகுத்தல், ஆராய்ச்சி மற்றும் பதப்படுத்தலை உள்ளடக்கிறது. தீர்மான வழிமுறையை ஆதரவளிக்கும் உயர்தர பேரண்டப்பொருளாதார பகுப்பாய்வு மற்றும் எதிர்வுகூறல் பயிற்சிகளை மேற்கொள்வதற்கான இயலுமையை பணியாட்களுக்கு வழங்கும் வகையிலான பல கருவிகள் மற்றும் வழிமுறைகளை எதிர்வுகூறல் மற்றும் கொள்கை பகுப்பாய்வு முறைமை ஒன்றிணைக்கிறது. எதிர்வுகூறல் மற்றும் கொள்கை பகுப்பாய்வு முறைமையின் முக்கிய அங்கமாகவுள்ள கட்டமைப்பு மாதிரியுருவானது எறிவுகள், எறிவுகளுக்கு நேரக்கூடிய இடர்பேரீடுகள், மற்றும் ஏனைய அதிர்வுகளுக்கு பொருத்தமான பதில்கள் தொடர்பான தரமான கொள்கை கலந்துரையாடல்களை வசதியளித்து கொள்கை பதலீடுகளை அமைப்பதற்கு அனுமதியளிக்கிறது. கட்டமைக்கப்பட்ட எதிர்வுகூறல் மற்றும் கொள்கைப் பகுப்பாய்வு முறைமையின் இருப்பானது வேறு பல நன்மைகளை வழங்குகிறது. இதில் உள்ளடங்குவனவாக:

- எதிர்வுகூறல் மற்றும் கொள்கை விவாதங்களில் ஈடுபட்டுள்ள எல்லா ஊழியர்களுக்கும் இடையில் மேம்படுத்தப்பட்ட தொடர்பாடலின் மூலம் முக்கியமான ஒருங்கிணைப்பு மற்றும் ஒருமனதான தீர்மானங்களை அடைந்துகொள்ளல் செயல்முறையின் தொடர்ச்சியான முன்னேற்றத்திற்கு வழிவகுக்கும்.
- சாத்தியமான இடர்கள் பற்றிய மேலும் கட்டமைப்பான விவாதங்களின் மூலம் கொள்கை பகுப்பாளர்கள் முக்கிய கொள்கைப் பிரச்சனைகளை சிறப்பாக அடையாளம் காண்பதற்கும் தெரிவிப்பதற்கும் அனுமதிக்கின்றது.
- வரலாற்று ரீதியான எதிர்வுகூறல்களின் வினைத்திறனை மதிப்பிடுவதற்கும் புதிய ஆய்விற்கான பிரச்சனைகளை அடையாளம் காண்பதற்குமான தரவுதளத்தின் அபிவிருத்தி.
- பேரண்டப்பொருளாதார எதிர்வுகூறல் மற்றும் ஆய்வினை மேற்கொள்வதற்கான உயர் சிறப்பியல்பு வாய்த ஊழியர்களை அபிவிருத்தி செய்தல்.
- நாணய ஊடுகடத்தல் பொறிமுறை மற்றும் தோற்றம்பெற்றுவரும் அதிர்ச்சிகளின் தாக்கம் தொடர்பான நிறுவன ரீதியிலான அறிவை அபிவிருத்தி செய்தல்.
- நாணயக் கொள்கையினுடைய முறையான அம்சங்களின் மற்றும் எதிர்வுகூறல் விருத்தியாகும் முறையில் அதிகமான வெளாட்டுத் தன்மைக்கான உள்ளாற்றல். (Laxton, 2009)

கனடா, பிரேசில், அவுத்திரேலியா, சிங்கப்பூர், தாய்லாந்து மற்றும் இந்தியா போன்ற நாடுகளிலுள்ள மத்திய வங்கிகள் போன்ற பல மத்திய வங்கிகள் எதிர்வுகூறல் மற்றும் கொள்கைப் பகுப்பாய்வு முறைமையினை வெற்றிகரமாக நடைமுறைப்படுத்தியுள்ளன என்பதுடன், வேறு பல மத்திய வங்கிகள் தற்போது இவ்வகையான ஓர் முறைமையை விருத்திசெய்வதில் ஈடுபட்டுள்ளன.<sup>2</sup> எதிர்வுகூறல் மற்றும் கொள்கைப் பகுப்பாய்வு முறைமையினுடைய முக்கியகூறாக காரணம் எறிவு மாதிரியுரு காணப்படுகின்றது. இந்த பகுதிக்கட்டமைப்பான முன்னோக்கிய திறந்த பொருளாதார

2. <http://www.douglaslaxton.org/fpas.html>

வரைபடம் சி.கு. 1.1  
முன்மொழியப்பட்ட நாணயக் கொள்கை சமன்பாட்டுச் செயன்முறைகள்



இடைவெளி மாதிரியானது, நெகிழ்ச்சித்தன்மையுடைய பணவீக்க இலக்கிடலின் கீழ் இலக்கினை அடைந்து கொள்ளும் வகையிலான ஓர் நடுத்தரகால கொள்கைப் பாதையின் உருவாக்கத்திற்கு உதவுகிறது (RBI, 2016). குறுங்காலத்தில் மொத்தக் கேள்வி மற்றும் வெளியீட்டு நெகிழ்ச்சிகள் என்பன மீது நாணயக் கொள்கை தாக்கஞ்செலுத்துகின்றது என்ற பொதுவான பார்வையையொண்ட புதிய கெயின்ஸின் திறந்த பொருளாதாரத்தின் கொள்கைகளை அடிப்படையாகக் கொண்டிருக்கின்றது. நீண்டகாலத்தில் பெயரளவிலான மாறிகளில் (உதாரணம்: பணவீக்கம்) மட்டுமே கொள்கை தாக்கஞ்செலுத்தினாலும், உண்மை மாறிகள் (உதாரணம்: உண்மை மொத்த உள்நாட்டு உற்பத்தி வளர்ச்சி) நாணயக் கொள்கையின் கட்டுப்பாட்டிற்கு அப்பால் உள்ள காரணிகளால் (உதாரணம்:- உற்பத்தித்திறன் வளர்ச்சி, வருமான மறுபங்கீட்டில் தாக்கம் செலுத்தும் இறைக்கொள்கைகள், மற்றும் பல). இந்த மாதிரியுருக்கள் நுண்பாக அடிப்படைகள் மற்றும் பகுத்தறிவான எதிர்பார்க்கைகளையும்கொண்டு கட்டமைக்கப்பட்டுள்ளது.

இதற்கேற்ப, எதிர்வுகூறல் மற்றும் கொள்கைப் பகுப்பாய்வு முறைமையின் கீழ் இலங்கை மத்திய வங்கி நாணயக் கொள்கையினுடைய எதிர்வுகூறல் மற்றும் பகுப்பாய்விற்கான பகுதிக்கட்டமைப்பு காலாண்டு எறிவு மாதிரியினுடைய அடிப்படை வடிவருவின் அபிவிருத்தியை முடிவுக்கு கொண்டுவந்தது.<sup>3</sup> இந்த அடிப்படை மாதிரியுருவானது மொத்தக் கேள்வி (முதலீடு - சேமிப்பு வளையி), மொத்த நிரம்பல் (பிலிப்ஸ் வளையி), வெளிக்கொணரப்பட்ட வட்டிவீதச் சமனிலை நிபந்தனை மற்றும் நாணயக் கொள்கை எதிர்வினைவு தொழிற்பாடு (வெளிநாட்டு நாணயமாற்று வீத விதியுடன் இணைக்கப்பட்ட ரெலய்ஸ்-வகை வட்டிவீத விதி) முதலான 4 பிரதான நடத்தைசார் சமன்பாடுகளை பிரதிநிதித்துவப்படுத்திக்கின்றது.

காலாண்டு எறிவு மாதிரியானது இலங்கைப் பொருளாதாரத்திற்கு நேரக்கூடிய பல அதிர்வுகளையும் கருத்திற்கொள்கிறது. இவை மொத்தக் கேள்வி, நிரம்பல், நாணயமாற்று வீதம், நாணயக் கொள்கை மற்றும் இடநேர்வு தவணைக்கட்டண அதிர்ச்சிகள் என்ற அடிப்படையில் விரிவாக வகைப்படுத்தப்படுகின்றது. மொத்த உள்நாட்டு உற்பத்தி மற்றும் பணவீக்கத்திற்கான அண்மைக்கால எதிர்வுகூறல் செயற்பாடுகளுக்கு தற்போது

இலங்கை மத்திய வங்கியானது பல் பொருளியலளவை மாதிரிகளைப் பயன்படுத்துகிறது. குறுங்காலத்தில் பணவீக்கம் மற்றும் மொத்த உள்நாட்டு உற்பத்தி மீதான தனித்துவான அதிர்ச்சிகள் என்பவற்றை செயற்றிறனாக கருத்திற்கொள்ளும் வகையிலான விருத்தி செய்யப்பட்ட அண்மைக்கால எதிர்வுகூறல் மாதிரியுருக்களின் தொகுப்பொன்று காலாண்டு எறிவு மாதிரியுருக்கு துணையளிக்கவேண்டும்.

மேலதிகமாக, எதிர்வுகூறல் மற்றும் கொள்கைப் பகுப்பாய்வு முறைமையினுடைய நடைமுறைப்படுத்தல் என்பது பொதுமக்கள் மற்றும் பங்குதாரர்களுடன் இலங்கை மத்திய வங்கியின் தொடர்பாடலை மேம்படுத்துவதற்கு உதவும் எனின், இது ஓர் முழுமையான பகுப்பாய்வு, எறிவின் பின்னணியிலுள்ள எடுகோள்கள் மற்றும் தீர்ப்பின் விளக்கம், இவ்வகையிலான எறிவுகளை எய்துவதற்கு நேரக்கூடிய இடநேர்வுகள் என்பவையுடன் எறிவுசெய்யப்பட்ட நடுத்தரக் கால போக்கின் தொடர்பாடலுக்கு ஆதரவளிக்கும்.

எதிர்கால நோக்கு

எதிர்வுகூறல் மற்றும் கொள்கைப் பகுப்பாய்வு முறைமையினுடைய முழுமையான நடைமுறைப்படுத்தலுக்கு நாணயக் கொள்கை உருவாக்கச் செயன்முறையில் பல கணிசமான மாற்றங்களும் தேவைப்படுகின்றன (வரைபடம் சி.கு. 1.1). இதற்கேற்ப, நாணயக் கொள்கை செயற்குழு கூட்டத்தின் எண்ணிக்கையானது கடந்த வருடத்தில் ஆண்டு ஒன்றுக்கு நடாத்தப்பட்ட 12 கூட்டங்களிலிருந்து 2017ஆம் ஆண்டில் ஆண்டொன்றுக்கு 8 கூட்டங்களாக குறைக்கப்பட்டது. இந்த திருத்தியமைக்கப்பட்ட நாணயக் கொள்கைச் செயற்குழு செயன்முறையானது ஊழியர்கள் பொருளாதார அபிவிருத்திகள் தொடர்பில் முழுமையான பகுப்பாய்வுகளை மேற்கொள்வதற்கும் நாணயக் கொள்கை உருவாக்கல் வழிமுறைக்கு மிக ஆழமான மற்றும் அதிகளவில் முன்னோக்கிய உட்பார்வைகளை வழங்குவதற்கு வசதியளிக்கும்.

பொதுமக்களிற்கு முக்கிய பேரண்ட மாறிகளின் நடுத்தரக்கால எறிவுகளை இலங்கை மத்திய வங்கி தெரிவிக்கும்என்பதால் எதிர்வுகூறல் மற்றும் கொள்கைப் பகுப்பாய்வு முறைமையானது நீண்ட காலத்தில் நெகிழ்ச்சித் தன்மையுடைய பணவீக்க இலக்கிடல் கட்டமைப்பினுடைய நடைமுறைப்படுத்தல் மற்றும் அதனை தொடர்ந்து, அதன் வெற்றியில் முக்கிய பங்கினை வகிக்கும். பணவீக்க அறிக்கைகள் மூலம் தெரிவிக்கப்படும் பணவீக்க இலக்குகள் மற்றும் எதிர்வுகூறல்களை பணவீக்க

3. Amarasekara, C., Anand, R., Ehelepola, K., Ekanayake, H., Jayawickrema, V., Jegajeevan, S., Nugawela, T., Ratnavadivel, P., Remo, A., Plotnikov, S., Yatiyigamanna, R. An Open Economy Quarterly Projection Model for Sri Lanka. Forthcoming 2017.

1

எதிர்பார்ப்புக்களை நிலைப்படுத்துவதற்கான முதன்மை தொடர்பாடல் கருவிகளாக பணவீக்கத்தை இலக்கிடும் மத்திய வங்கிகள் குறிப்பிடப்பட்டுள்ளன. கடந்த காலத்தில், நாணயக் கொள்கை தீர்மானங்கள் பற்றிய முழுமையான விளக்கமென்பது பொதுமக்களுக்கு மிகவும் சவாலான செய்பணியாகியிருந்தது. எனினும் எதிர்காலத்தில், பணவீக்க அறிக்கைகளின் பிரசுரிப்புடன் இலங்கை மத்திய வங்கிக்கும் பொதுமக்களுக்கும் இடையிலான தகவல் இடைவெளியை பெருமளவில் நிரப்பும் என எதிர்பார்க்கப்படுகிறது. இத்தகைய அறிக்கைகள் கொள்கைவகுப்பாளர்களை வெளிப்படைத் தன்மையாக இருக்கச் செய்வது மட்டுமல்லாமல் அறிவிக்கப்பட்ட இலக்குகளுக்கு பொறுப்புக்கூறவுஞ்செய்யும். இலக்குகளின் எய்தல் தவறினால், குறைந்த செயலாற்றத்துக்கான விளக்கமான ஓர் நியாயத்தை வழங்க கடமைப்பட்டுள்ளதுடன் கொள்கைக் குறைகளை விளக்கிக்கொள்ளும் இயலுமை பொதுமக்களிடமுமிருக்கும். ஓர் நெகிழ்ச்சித்தன்மையான செலாவணி வீத குழுவுக்குள் இன்னும் சுதந்திரமாக நாணயக் கொள்கையை நடத்துவதற்கு இலங்கை மத்திய வங்கியை வலுப்படுத்துவதை நோக்கமாகக்கொண்ட தேவையான சட்டரீதியான திருத்தங்கள் இந்த மாற்றங்களுக்கு ஆதரவளிக்கும் என எதிர்பார்க்கப்படுகிறது.

வளர்ச்சிக்கு சாதகமான, குறைந்த பணவீக்க சூழலின் உருவாக்கத்தை இயல்புசெய்யும் முன்னெச்சரிக்கையான கொள்கைப் பகுப்பாய்வுகளை உருவாக்க எதிர்வுகூறும் மற்றும் கொள்கைப் பகுப்பாய்வு முறைமையானது நெகிழ்ச்சித்தன்மையுடைய பணவீக்க இலக்கிடல் ஆட்சியிலுள்ள கொள்கை வகுப்பாளர்களுக்கு இயல்புசெய்யும்.

என்பனவற்றுடன் இணங்கிச் செல்கின்ற மட்டமொன்றில் நாணய மற்றும் கொடுகடன் கூட்டுக்களைப் பேண உதவுகின்ற வேளையில் வட்டி வீதங்களிலும் தேவையற்ற தளம்பல்களைக் குறைத்து விடுகின்றது. நாணயக் கொள்கைக் கட்டமைப்பின் வெற்றி, ஆற்றல்வாய்ந்த நிதியியல் சந்தைகளினூடாக நாணயக் கொள்கையின் காத்திரமான பரிமாற்றல் செயன்முறையின் மீது தங்கியிருப்பதனால் மத்திய வங்கியும் நடுத்தர காலத்தில் நிதியியல் சந்தைகளை அபிவிருத்தி செய்து ஆழப்படுத்துவதற்குத் தேவையான கொள்கைகளை அறிமுகப்படுத்துவதற்கு மற்றைய ஒழுங்குமுறைப்படுத்தல் சபைகளுடனும் அதிகாரிகளுடனும் ஒத்துழைப்புடன் பணியாற்றுவதற்கு எதிர்பார்க்கிறது.

அரசாங்கத்தின் நடுத்தர கால இறை உபாயம், வரவு செலவுத்திட்டப் பற்றாக்குறையினையும் அரசு படுகடனையும் வலுவானதொரு மட்டத்திற்குக் குறைப்பதன் மூலம் உறுதிப்பாடுமிக்க இறைத் துறையினைப் பேணுவதனுடாக அரசிறையினை அடிப்படையாகக் கொண்ட இறைத்திரட்சிச் செயன்முறையினை பலப்படுத்துவதன் மீது கவனத்தினைச் செலுத்தியது. இம்முயற்சியில் அரசிறைச் சேகரிப்புக்களை மேம்படுத்துவதற்கும் செலவினங்களைச் சிக்கனப்படுத்துவதற்கும் பல கொள்கை வழிமுறைகளைப் பின்பற்றியதன் மூலம்

உசாத்துணைகள்

Alichi, A. and J. Benes. 2015. "Frontiers of Monetary Policymaking: Adding the Exchange Rate as a Tool to Combat Deflationary Risks in the Czech Republic." International Monetary Fund Working Papers 15-74.

Benes, J., K. Clinton, A.T. George, P. Gupta, J. John, O. Kamenik, D. Laxton, P. Mitra, G.V. Nadhanael, R. Portillo, H.Wang, and F. Zhang. 2016. "Inflation-Forecast Targeting For India: An Outline of the Analytical Framework." RBI Working Papers, 07.

Benes, J., K. Clinton, A.T. George, J. John, O. Kamenik, D. Laxton, P. Mitra, G.V. Nadhanael, H.Wang, and F. Zhang. 2016. "Quarterly Projection Model for India: Key Elements and Properties." RBI Working Papers, 08.

Black, R., D. Laxton, D. Rose, and R. Tetlow. 1994. "The Steady-State Model: SSQPM, The Bank of Canada's New Quarterly Projection Model." Bank of Canada Technical Reports 72, Part 1.

Central Bank of Sri Lanka. 2017. "Road Map, Monetary and Financial Sector Policies for 2017 and Beyond."

Coats, W., D. Laxton, and D. Rose. 2003. "The Czech National Bank's Forecasting and Policy Analysis System."

Goncalves, C.E.S and J.M. Solles. 2008. "Inflation targeting in emerging economies: What Do the Data Say?" Journal of Development Economics, 85, pp. 312-318.

Hammond, G.. 2012. "State of the art of inflation targeting." Centre for Central Banking Studies Handbooks.

International Monetary Fund. 2015. "Evolving Monetary Policy Frameworks in Low-Income and other Developing Countries."

Laxton, D., D. Rose, and A. Scott. 2009. "Developing a Structured Forecasting and Policy Analysis System to Support Inflation-Forecast Targeting (IFT)" International Monetary Fund Working Papers, 09-65.

Palmqvist, S.. 2007. "Flexible inflation targeting: How should Central Banks take the REal Economy into Consideration?" Sveriges Riksbank Economic Review, 2:61.

Schaechter, Andrea, Mark R. Stone, and Mark Zelmer. 2000. "Adopting Inflation Targeting: Practical Issues for Emerging Market Countries." International Monetary Fund.

Svensson, L.E.O. 1999. "Inflation targeting: Some extensions." Scandinavian Journal of Economics 101:3, pp. 337-61.

Svensson, L. E.O. 2009. "Flexible inflation targeting: Lessons from the Financial Crisis."

அரசாங்கம் அதன் கடப்பாடுகளை எடுத்துக்காட்டியது. இதன்படி, 2020 அளவில் வரவு செலவுத்திட்டப் பற்றாக்குறை மொ.உ.உற்பத்தியில் ஏறத்தாழ 3.5 சதவீதமாக இருக்குமென எதிர்பார்க்கப்படுகிறது. தன்னியக்கப்படுத்தப்பட்ட அரசிறைச் சேகரிப்பு முகவர்கள், இடர்நேர்வினை அடிப்படையாகக் கொண்ட கணக்காய்வு, வினைத்திறனை அதிகரிக்கும் வழிமுறை, வரிச் சட்டவாக்கங்களை எளிமைப்படுத்தல் மற்றும் தளத்தினை விரைவுபடுத்தல் என்பனவற்றை உள்ளடக்கிய பல்வேறு கொள்கை முன்னெடுப்புக்களின் மூலம் அரசிறையினை 2020 களில் மொ.உ.உற்பத்தி விகிதத்தினை ஏறத்தாழ 16 சதவீதத்திற்கு அதிகரிப்பதற்கு அரசாங்கம் திட்டமிட்டிருக்கிறது. மேலும், அரசாங்கத்தின் நடுத்தர கால உபாய முன்னுரிமைகள் வினைத்திறனற்ற அரசு செலவினத்தினைச் சிக்கனப்படுத்தல், அரசிற்குச் சொந்தமான வியாபாரத் தொழில்முயற்சிகளை வர்த்தக ரீதியாக ஆற்றல்வாய்ந்த தொழில்முயற்சியாக தொழிற்படும் விதத்தில் மீளமைத்தல், அரசு நிதியியல் முகாமைத்துவத்தில் இறையின் வெளிப்படைத்தன்மையினையும் பொறுப்புக்கூறும் தன்மையினையும் மேம்படுத்துதல் மற்றும் உதவுதொகைத் திட்டங்களைச் சரியான முறையில் இலக்கிடல் என்பன உள்ளடக்கியிருந்தன. அமைச்சுக்களுக்கான கடப்பாட்டுக் கட்டுப்பாட்டு பொறிமுறைகளை நடைமுறைப்படுத்தலும் காலாண்டுச் செலவினம் மற்றும் வருமான அறிக்கைகளை

பாராளுமன்றத்திற்குச் சமர்ப்பித்தலும் செலவின முகாமைத்துவ முயற்சிகளை வலுப்படுத்தும். ஒட்டுமொத்த குறிக்கோள் யாதெனில், நடுத்தர கால வரவு செலவுத்திட்ட கட்டமைப்பொன்றிற்குள் தேசிய முன்னுரிமைகளுடன் அதன் தொகுப்பின் சீரமைப்புக்களின் மூலம் அரசாங்க செலவினத்தின் தரத்தினை மேம்படுத்துவதேயாகும். அரசியலறிவை அடிப்படையாகக் கொண்ட இறைத்திரட்சிச் செயல்முறையானது இறை செயற்பாட்டினை விரிவாக்கி நடுத்தர காலப்பகுதியில் வளர்ச்சித் தூண்டுதல்கள் மீதான கூடுதலான செலவினத்தினை அதிகரிக்கும். இது உட்கட்டமைப்புச் செலவிடலை அதிகரித்தல் மற்றும் கல்வி, நலம் மற்றும் ஏனைய சமூக பாதுகாப்புத் திட்டங்கள் போன்ற முக்கிய சமூக செலவிடல் வகைகளுக்கான வினைத்திறனான இறை செலவிடல் என்பவற்றிற்கான அரசாங்கத்தின் இறை வசதிகளைப் பேணும்படி எதிர்பார்க்கப்படுகின்ற வேளையில் அரசாங்கத்தின் முதலீடுகள் போதுமான மட்டத்தில் பேணப்படுகின்றன. நடுத்தர கால படுகடன் முகாமைத்துவ உபாயம் முன்மதியுடைய படுகடன் நிகழ்ச்சிக்கான கட்டமைப்பினை வழங்குமென எதிர்பார்க்கப்படுவது குறைந்தபட்ச இடர்நேர்வுடன் சாத்தியமான குறைந்த செலவில் அரசாங்கத்தின் நிதியிடல் தேவைப்பாடுகளுக்காக போதுமான நிதியிடலின் கிடைப்பனை உறுதிப்படுத்துகிறது. இதற்கமைய மத்திய அரசாங்கத்தின் படுகடன் 2020 அளவில் மொ.உ.உற்பத்தியின் ஏறத்தாழ 70 சதவீதத்திற்குக் குறைக்கப்படுமென எதிர்பார்க்கப்படுகிறது.

### 1.5 பிரச்சனைகளும் கொள்கைகளும்

நாடுகடந்த காலத்தில் உயர்வானதும் நிலைத்து நிற்கக் கூடியதுமான உண்மை மொ.உ.உற்பத்தி வளர்ச்சியை பேணிக்கொள்வதனைத் தடுத்த ஆழமாகப் பதிந்துள்ள கட்டமைப்பியல் பிரச்சனைகளைத் தீர்ப்பதில் இலங்கையின் எதிர்பார்க்கப்பட்ட நடுத்தரகால வளர்ச்சிப்பாதை தங்கியுள்ளது. நேரகாலத்துடன் மேற்கொள்ளப்பட்ட ஆதரவான இறை மற்றும் நாணயக் கொள்கைகளுடன் உற்பத்தித்திறன் மற்றும் செயற்திறனை மேம்படுத்துவதையும் அதன் மூலம் நடுத்தரகாலத்திற்கும் அதற்கு மேலும் முழு சாத்தியத்தினையும் அடைந்து கொள்வதற்கு கட்டமைப்பியல் பிரச்சனைகளை தீர்த்துக்கொள்வதற்கான கொள்கைகளை நடைமுறைப்படுத்த வேண்டியது அவசியமானதாகும்.

மொ.உ.உற்பத்தியின் சதவீதமாக ஏற்றுமதிகளிலிருந்தான வருவாய்கள் வீழ்ச்சியடைந்து செல்கின்றமைக்கு பலயீனமான வெளிநாட்டுக் கேள்வி பகுதியளவில் காரணமாக இருக்கின்ற

போதும், அத்தகைய போக்கு தொடர்வதற்குப் பங்களிக்கின்ற உள்நாட்டுக் காரணிகளை புறக்கணித்துவிட முடியாது. ஏற்றுமதிகளிலிருந்தான வருவாய்கள் 2016இல் தொடர்ந்தும் இரண்டாவதாண்டாக சுருக்கமடைந்து, ஐந்து ஆண்டுகளுக்கு முன்னர் பதிவுசெய்யப்பட்ட வருவாய்களிலும் பார்க்க குறைவான மட்டமொன்றில் காணப்பட்டது. ஒப்பீட்டு ரீதியில் உயர்ந்த வாழ்க்கைத்தரத்துடன் கூடிய நடுத்தர வருமானப் பொருளாதாரமாக இருந்து வருகின்றமை, கடந்த இரு தசாப்தங்களுக்கும் மேலாக ஒரே முதன்மைப் பண்புகளின் ஏற்றுமதிகளையும் குறைந்தளவில் பெறுமதி கூட்டப்பட்ட வணிகப் பொருட்களையும் ஏற்றுமதி செய்துவரும் தன்மை, நுணுக்கம் வாய்ந்த அறிவு செறிந்த உற்பத்திகளின் மட்டுப்படுத்தப்பட்டளவு தயாரிப்பு என்பன இலங்கை ஏற்றுமதிகளின் வளர்ச்சி வாய்ப்புகளுக்கு முட்டுக்கட்டைகளாக விளங்குகின்றன. இது, உற்பத்தி மற்றும் சந்தை ஆகிய இரண்டையும் பன்முகப்படுத்த வேண்டியதன் அவசியத்தினை எடுத்துக்காட்டுகின்றது. கூடியளவிற்கு நுணுக்கம் வாய்ந்த, உயர் பெறுமதிக்கூட்டப்பட்ட மற்றும் கூடியளவு தொழில்நுட்ப ரீதியான செறிவுமிக்க உற்பத்திகளை உற்பத்தி செய்கின்ற வேளையில் பிராந்திய மற்றும் உலகளாவிய உற்பத்தி வலையமைப்புக்களுடன் ஒருங்கிணைந்து கொள்வது, ஏற்றுமதி சார்ந்த பொருளாதாரமொன்றை நோக்கி இலங்கை மாற்றமடைந்துவரும் தன்மைக்கு ஊக்கியொன்றாக விளங்கும். முதன்மைப்பண்ட வடிவில் தற்பொழுது ஏற்றுமதி செய்யப்பட்டுவரும் கனிப்பொருட்களைப் பயன்படுத்தி உயர் பெறுமதிக்கூட்டப்பட்ட உற்பத்திகளை உற்பத்தி செய்வது, இது தொடர்பில் பின்பற்றப்பட வேண்டியதொரு உபாயமாகும். பெறுமதிச் சங்கிலியிலுள்ள உற்பத்திகள் மற்றும் பணிகள் அல்லது அவற்றின் கூறுகளை அடையாளம் காண்பதற்கான விதத்தில் இலங்கையில் போட்டித்தன்மை, தயாரிப்புத் துறையின் மீளமுச்சி, வெளிநாட்டு நேரடி முதலீடுகளைக் கவர்தல் மற்றும் வர்த்தகப்படுத்தல் வழிவகைகளைக் கண்டறிதல் என்பனவற்றிற்காக அரசாங்கத்தினால் தயாரிக்கப்பட்ட அபிவிருத்திக் கொள்கைகளுக்குள் அதன் தற்போதைய முயற்சிகளிலிருந்து தோன்றுகின்ற ஒருங்கிணைக்கப்பட்ட அணுகுமுறையினை நடைமுறைப்படுத்துவது அவசியமானதாகும் அதேவேளை, வெளிநாட்டுச் செலாவணிக் கேள்வி மற்றும் வழங்கல் நிலைமைகளை பிரதிபலிக்கின்ற சந்தையை அடிப்படையாகக் கொண்ட செலாவணி வீதம் 1970இல் காணப்பட்டதனைப் போன்று பொருளாதாரத்தினைக் குறிப்பிடத்தக்களவிற்கு மூடியதொரு நிலைக்கு மாற்றுவதற்குப் பங்களிக்கும் சமாதாரத் தீர்வைகளைக் குறைத்தல் மற்றும் தாழ்ந்த மற்றும் உறுதியான பணவீக்கத்தினையும் அதேபோன்று போட்டித்தன்மை வாய்ந்த

கூலிகளையும் பேணுதல் என்பன இலங்கையின் ஏற்றுமதிப் போட்டித்தன்மையினை உறுதிப்படுத்தும் (பார்க்க: சிறப்புக் குறிப்பு 07: ஏற்றுமதி ஊக்குவிப்பு மீதான தேசிய உபாயம்).

வணிகப்பொருள் ஏற்றுமதிகளிலிருந்தான வருவாய்கள் தேக்கமடைந்திருப்பதனை கவனத்தில் கொண்டு, பாரம்பரியமற்ற பணி ஏற்றுமதிகளின் முக்கியத்துவம் குறிப்பிடத்தக்கவாறாக வளர்ச்சியடைந்துள்ள போதும், அவற்றின் முழு உள்ளார்ந்த வளத்தையும் பயன்படுத்திக் கொள்ள ஒருங்கிணைந்த முயற்சிகளை எடுப்பது அவசியமாகும். பணி ஏற்றுமதிகளிலிருந்தான வருவாய்களை அதிகரித்துக் கொள்வதற்கு தகவல் தொழில்நுட்பவியலை அபிவிருத்தி செய்தல், வெளிமூலங்களிலிருந்து வியாபாரத்தைப் பெற்றுக்கொள்ளல் மற்றும் வெளிமூலங்களிலிருந்து அறிவினைப் பெற்றுக்கொள்ளல் என்பன ஆற்றல் வாய்ந்த தேர்வுகளாக இருக்கும். கைத்தொழிலினை அபிவிருத்தி செய்வதற்கு இலங்கை கல்வி, ஆங்கிலத் தேர்ச்சி மற்றும் உயர்ந்த பயிற்சியளிக்கத்தக்க தொழிற்படையினை அதிகரித்துக் கொள்ளமுடியும். இதையொத்த தொழிற்படையினைக் கொண்டுள்ள நாடுகளுடன் ஒப்பிடுகையில், இத்துறையில் இலங்கை ஒப்பீட்டு ரீதியில் குறைந்த செலவிலான ஊழியர்களைக் கொண்டுள்ள நியதிகளில் போட்டித்தன்மையினைக் கொண்டிருக்கிறது. அதிகரித்த எண்ணிக்கையிலான இளைஞர்கள் கணக்கியல், தகவல் தொழில்நுட்பம், வியாபார முகாமைத்துவம், சட்டம் மற்றும் பன்னாட்டு மொழிகள் போன்ற துறைகளில் கல்வித் தகைமைகளைப் பெற்று வருகின்றனர். மேலும், இலங்கையின் சட்ட முறைமை ஆங்கிலச் சட்டத்தினை குறிப்பாக ஒப்பந்தங்கள் மற்றும் கம்பனிகள் தொடர்பிலான சட்டங்களை அடிப்படையாகக் கொண்டிருப்பதனால் இது, பொதுநலவாய நாடுகளிலிருந்தான தொழில்முயற்சிகளுக்கு செயலக மற்றும் ஏனைய பின்னரங்க அலுவலகப் பணிகளை வழங்குவதற்கு தொழிற்படைக்குச் சுலபமாக பயிற்சி வழங்க இயலுமையடைந்தும். தகவல் தொழில்நுட்பம்/ வெளிமூலங்களிலிருந்து வியாபாரத்தைப் பெற்றுக்கொள்ளல்/ வெளிமூலங்களிலிருந்து அறிவினைப் பெற்றுக்கொள்ளல் என்பனவற்றுடன் தொடர்பான பணிகளை வழங்குவதற்கு மேலாக, எதிர்பார்க்கப்பட்டவாறு நாட்டின் உபாயமிக்க அமைவிடம் தொடர்பான உச்சபயனைப் பெற்றுக்கொள்வதற்கும் கடல் போக்குவரத்து மற்றும் வான் போக்குவரத்துப் பணிகள் போன்ற ஏனைய பணிகள் ஏற்றுமதியின் அபிவிருத்தி மீதான தேசிய உபாயங்களை மேற்கொள்வதன் மூலம் அத்தகைய துறைகளை விரிவுபடுத்துவதற்கும் ஒன்றுதிரட்டப்பட்ட முயற்சிகள் அத்தியாவசியமாக உள்ளது.

மேன்மைமிக்க கலாச்சார பாரம்பரியங்கள் மற்றும் பன்முகப்படுத்தப்பட்ட இயற்கை வனப்புமிக்க கவர்ச்சிகளிலிருந்தும் பயன்களைப் பெற்றுக்கொள்கின்ற வேளையில் இலங்கை உயர் செலவிடல் சுற்றுலாப்பயணிகளைக் கவர்வதற்கான அதன் உற்பத்தி வழங்கல்களை விரிவுபடுத்திக் கொள்வது அவசியமாகும். சுற்றுலாத்துறை மோதலுக்குப் பின்னரான இலங்கையில் வளம்பெற்று ஆண்டுதோறும் இரண்டு மில்லியனுக்கும் மேற்பட்ட சுற்றுலாப்பயணிகளைக் கவரக்கூடியதாக இருந்ததுடன் 2016இல் ஐ.அ.டொலர் 3.5 பில்லியனுக்கும் மேற்பட்ட வருவாயினையும் வழங்கியது பயணத்திற்கான சேரிடம் என்ற விதத்தில் இலங்கை தனித்துவமான கலாச்சாரம் மற்றும் வரலாற்று அமைவிடங்கள், வனவிலங்கு சரணாலயங்கள், பழம்பெரும் கடற்கரையோரங்கள் மற்றும் வனப்புமிக்க இயற்கைக் காட்சிகள் என்பனவற்றை தன்னகத்தே கொண்டிருக்கிறது. எனினும், சுற்றுலாப் பயணிகளை மேலும் கவரும் விதத்தில் அவர்களின் வேறுபட்ட தேவைகளுக்கேற்ப பணிகளை வழங்கும் விதத்தில் கவர்ச்சித்தன்மைகளை பன்முகப்படுத்துவதற்கு ஒருங்கிணைந்த உபாயங்கள் அவசியமானவையாகும். வேறுபட்ட முக்கியமான சுற்றுலாப் பயணிகளின் மக்கள் குழுக்களை அடையாளம் கண்டு, ஒவ்வொரு மக்கள் குழுவின்மேல் இலக்காகக் கொண்டு அவற்றை நடைமுறைப்படுத்தும் உபாயங்கள் தவிர்க்க முடியாதவையாகும். ஏனெனில், தனியொரு அணுகுமுறை உபாயம் விரும்பத்தக்க பெறுபேறினை வழங்கமாட்டாது. சாதாரண சுற்றுலாப் பயணிகளைப் பொறுத்தவரை, தனியான கவரும் தன்மைகளைக் கொண்ட பூர்வாங்க ஏற்பாடுகளை அபிவிருத்தி செய்தல், புதிய சாகச விடயங்களைப் பிரபலப்படுத்தல், பல்வேறு துறைகளையும் உள்ளடக்கிய பூங்காக்களை அமைத்தல், ஆயுள்வேத சிகிச்சை வசதிகளை விரிவுபடுத்துதல் மற்றும் போக்குவரத்து வசதிகளை ஒழுங்குமுறைப்படுத்தல் மற்றும் தங்குமிட வசதிகளை வழங்குதல் என்பன இலங்கையின் கவரும் தன்மையினை மேலும் அதிகரிக்கும். பெறுமதிமிக்க சிறிய சந்தைகளுக்குப் பணிகளை வழங்கும் விதத்தில் நவநாகரீகப் பொருட்களின் விற்பனைகளுடன் கூடிய சுற்றுலாவிடுதிகளையும் படகுச்சவாரியுடன் கூடிய கடல் போக்குவரத்துக்களையும் நிறுவி மேம்படுத்தும் வேளையில் பொழுதுபோக்கு பொருளாதாரங்களை அபிவிருத்தி செய்வதனுடாக உயர் செலவிடல் சுற்றுலாப்பயணிகளைக் கவர்வதற்கு விசேட வலியுறுத்தல்கள் தேவைப்படுகின்றன. உயர்தரமான நடத்தைகளை உறுதிப்படுத்துக் கொள்வது சுற்றுலாப்பயணிகளிடையே மனஈர்ப்பினை ஏற்படுத்தி அவர்களை மீண்டும் மீண்டும் வரத் தூண்டும் என்பதுடன் சாதகமான வாய்வழி விளம்பரங்களுக்கும் வழிவகுக்கும். மேலும், அத்தகைய

அதிகரித்த பணிகள் சுற்றுலாப்பயணிகள் தற்பொழுது தங்கும் 10 இரவுகளைக் கொண்ட சராசரிக் காலப்பகுதிக்கு அப்பாலும் அவர்கள் தங்கியிருப்பதற்கு வழிவகுத்து, மேலதிகச் சுற்றுலா தொடர்பான வருமானத்தினை உருவாக்குகின்ற வேளையில் நேரடியான மற்றும் மறைமுகமான வேலை வாய்ப்புக்களையும் அதிகரிக்கின்றது.

பெறப்பட்ட உட்பாய்ச்சல்களினால் எடுத்துக்காட்டப்பட்டவாறு, வெளிநாட்டு நேரடி முதலீடுகளைப் பெற்றுக்கொள்வதற்கு தொடர்ச்சியாக முயற்சிகள் எடுக்கப்பட்ட போதும் அவற்றினைப் பெறுவதற்கான இலங்கையின் கவர்ச்சித்தன்மை இன்னமும் குறைவாகவே காணப்படுகின்றது. இப்போக்கினை மாற்றியமைப்பது அவசரமாகத் தேவைப்படுகிறது. வெளிநாட்டு நேரடி முதலீட்டின் திருப்திகரமான தொகையினைக் கவர்ந்து கொள்ளத் தவறுவது நடைமுறைக் கணக்குப் பற்றாக்குறைக்கு நிதியிட வெளிநாட்டுப் படுகடனில் பெருமளவிற்குத் தங்கியிருக்கச் செய்வதுடன், இது, நாட்டின் ஏற்கனவேயுள்ள உயர்ந்தமட்டக் கடன் தொகையினை மேலும் அதிகரிக்கிறது. அரசாங்கத்தினால் உருவாக்கப்பட்டுவரும் உபாயங்களை, குறிப்பாக, வியட்நாம், மியன்மார் மற்றும் வங்காளதேசம் போன்ற தோற்றம்பெற்றுவரும் சந்தைப் பொருளாதாரங்களின் ஒப்பீட்டு ரீதியில் உயர்ந்தமட்ட வெளிநாட்டு நேரடி முதலீட்டு உட்பாய்ச்சல்களின் பின்னணியில், நாட்டிற்குள் உயர்ந்தமட்ட வெளிநாட்டு நேரடி முதலீடுகளைக் கவர்ந்து கொள்ளும் நோக்குடன், விரைந்து நடைமுறைப்படுத்துவது அவசியமாகும். இலங்கையின் போட்டித்தன்மையை மேம்படுத்துதல், வலுவான நிறுவன ரீதியான ஆதரவு மற்றும் இலங்கையின் உள்ளார்ந்த வளத்தினை எடுத்துக்காட்டும் இலக்கிடப்பட்ட ஊக்குவிப்புப் பிரச்சாரங்கள் என்பவற்றை இலக்காகக் கொண்ட உள்நாட்டுக் கொள்கைகளுடன் இணைந்துசெல்லும் வகையில், வெளிநாட்டு நேரடி முதலீடுகளை இயலுமைப்படுத்தும் சூழலை உருவாக்கும் கருவியாக தொழிற்பட முடியும் (பார்க்க: சிறப்புக்குறிப்பு 02: உலகளாவிய சந்தைகளில் இலங்கையின் போட்டித்தன்மையினை மேம்படுத்துதல்).

தயாரிப்பு வெளியீட்டினை அதிகரிக்கின்ற நோக்குடன் உலகளாவிய பெறுமதிச் சங்கிலியுடன் நாட்டினை ஒருங்கிணைப்பதற்கு நன்கு இணைக்கப்பட்ட கைத்தொழில் கொள்கைக் கட்டமைப்பொன்றினை நடைமுறைக்கிடுவது மிக இன்றியமையாததாகுமென்பதுடன் இதன் மூலம் இலங்கையின் கைத்தொழில் ஏற்றுமதிகளும் உத்வேகப்படுத்தப்படுகின்றன. 1990இல் பின்பற்றப்பட்ட கைத்தொழில் கொள்கைகள் மொத்த ஏற்றுமதிகளில் தயாரிப்புப் பொருட்களின் பங்கினைக் குறிப்பிடத்தக்களவிற்கு மேம்படுத்த இலங்கையினை

இயலச்செய்த போதும் இலங்கை அதன் தயாரிப்புப் பொருட்களின் வீச்சினை பன்முகப்படுத்துவதிலும் தொழிலாளர் செறிவுமிக்க உற்பத்திகளிலிருந்து உயர் தொழில்நுட்பத் தயாரிப்பு ஏற்றுமதிகளுக்குத் தரமுயர்த்துவதிலும் குறைந்தளவு வெற்றியையே தொடர்ந்தது. இதன் விளைவாக, இலங்கையின் தயாரிப்பு ஏற்றுமதிகள் தொடர்ந்தும் புடவைகள் மற்றும் ஆடைகளில் குவிந்து காணப்பட்ட வேளையில், ஏற்றுமதித் துறையின் வளர்ச்சி குறிப்பாக, தயாரிப்பு ஏற்றுமதிகளின் வளர்ச்சி கடந்த அண்மைக் காலத்தில் மிகக் குறைவாகவே காணப்பட்டது. இலங்கையின் கைத்தொழில் கொள்கைகள் ஏற்றுமதிச் சந்தைக்கான இறுதிப் பொருட்களை மேம்படுத்துவதன் மீது முக்கிய கவனத்தினைச் செலுத்துவதன் மீது தொடர்ந்தும் கவனம் செலுத்திய வேளையில் உலகின் அணுகுமுறை மாற்றமடைந்திருக்கிறது. உலகளாவிய உற்பத்தி வலையமைப்பு எல்லைகடந்த வர்த்தகத்தினையும் உற்பத்தியையும் நோக்கி முன்னோக்கி நகர்ந்திருக்கிறது. இது, நாடுகள் அவற்றின் செலவு அங்கூலங்களின் அடிப்படையில் உற்பத்திச் செயன்முறையின் வேறுபட்ட கட்டங்களில் சிறப்புத் தேர்ச்சி அடைவதற்கான வழிவகைகளை ஏற்படுத்தியுள்ளது. பிராந்திய போட்டியாளர்கள் குறிப்பாக, சீனா, தாய்வான், தென்கொரியா, தாய்லாந்து, மலேசியா, வியட்நாம் மற்றும் இந்தோனேசியா போன்ற கிழக்கு மற்றும் தென்கிழக்காசிய நாடுகள் அவற்றின் தயாரிப்பு ஏற்றுமதிகளை உலகளாவிய உற்பத்தி வலையமைப்பினூடாகப் பெருமளவிற்கு அதிகரித்துள்ளனர். தொழிலாளர் செறிவுமிக்க தயாரிப்பு ஏற்றுமதிகளில் பாரம்பரியமாக கவனம் செலுத்திவருகின்ற இந்தியா தரவுச் செயன்முறைப்படுத்தல் பொறிகளுக்கான தொழில்நுட்பச் செறிவுமிக்க உதிரிப்பாகங்கள் மற்றும் கூறுகள், இலத்திரியல் பொறிகள் மற்றும் பகுதியளவிலான மின்கடத்திக் கருவிகள் என்பனவற்றை உற்பத்தி செய்யும் உலகளாவிய வலையமைப்புடன் வெற்றிகரமாக இணைந்திருக்கிறது. மாறாக இலங்கையின் தயாரிப்பு ஏற்றுமதிகளில் ஒரு சிறிய பங்கு மாத்திரமே இக்காலப்பகுதியில் உலகளாவிய உற்பத்தி வலையமைப்பினூடாகச் மேற்கொள்ளப்படுகின்றது. ஆகவே இலங்கை உள்நாட்டுத் தயாரிப்புத் துறையினை பிராந்திய மற்றும் உலகளாவிய உற்பத்தி வலையமைப்புடன் பெருமளவிற்கு ஒருங்கிணைப்பதற்கு வசதியளிக்கின்ற விதத்தில் அதன் கைத்தொழில் கொள்கையினை திருத்தியமைப்பது அவசியமானதாகும். இதனை அடையும் விதத்தில், உலகளாவிய உற்பத்தி வலையமைப்பில் அதிகளவிலான பிரசன்னங்களைக் கொண்டுள்ள பொருளாதாரங்களுடன் வர்த்தக உடன்படிக்கைகளைச் செய்து கொண்டுள்ளதூடன் எல்லைகடந்த வர்த்தகத்தினை மேம்படுத்துவதற்கு சமாந்தரத் தீர்வைத்

சிறப்புக் குறிப்பு 02  
உலக சந்தைகளில் இலங்கையின் போட்டித்தன்மையினை மேம்படுத்தல்


நடைமுறைப் பின்னணியில் இலங்கையின் போட்டித்தன்மை

அதிகரித்துச் செல்லும் போட்டித்தன்மையுடைய உலக சந்தையில் ஒரு நாட்டின் தேசிய போட்டித்தன்மையானது உலக பெறுமதிச் சங்கிலியின் தன்னை நிலைநிறுத்திக் கொள்கின்ற அதன் திறமையிலும் உயர்ந்த வளர்ச்சிக்கு இன்றியமையாதவையான பொருட்கள், சேவைகள், முதலீடுகள் மற்றும் மனித மூலதனம் போன்றவற்றின் வர்க்கத்தில் உயர்ந்த பங்கிற்காக வெற்றிகரமாக போட்டியிடுவதிலும் தங்கியுள்ளது. நாடுகள் அதிகரித்த சவால்மிக்கதும் தேவைப்படுத்துகின்றதுமான உலக சந்தையில் போட்டியிடுவதனால் நாட்டின் போட்டித்தன்மையானது முன்னேற்றமடைந்த மற்றும் தோற்றம் பெற்றவரும் சந்தைப் பொருளாதாரங்கள் இரண்டிலும் பொருளியலாளர்களுக்கும் கொள்கை வகுப்பாளர்களுக்குமிடையிலான கலந்துரையாடலின் மையக்கருவாக மாறியிருக்கின்றது. உலக பொருளாதார அரங்கம் நாட்டின் போட்டித்தன்மையினை “நாடொன்றின் உற்பத்தித்திறன் மட்டத்தினை தீர்மானிக்கும் நிறுவனங்கள், கொள்கைகள் மற்றும் விடயங்களின் கூட்டு” என வரையறுக்கின்றது. வளர்ச்சி மாதிரியுருக்கள் நீண்ட காலத்தில் ஒரு நாடு மற்றும் அதன் குடிமக்களின் செயலாக்கிய மட்டத்தினை வியரிக்கின்ற மிக அடிப்படையான விடயமொன்றாக உற்பத்தித்திறன் இருக்கின்றது என பரிந்துரைக்கிறது.<sup>1</sup>

மூன்று தசாப்தகால நீண்ட உள்நாட்டு கலவரம் இலங்கையின் போட்டித்தன்மையை கடுமையாக பாதித்த அதேவேளை உள்நாட்டுக் கலவரம் முடிவடைந்ததன் பின்னரான ஆண்டுகளிலும் பொருளாதாரமானது மந்தமான வெளிநாட்டுத் துறை, தாழ்ந்த உற்பத்தித் திறன் வளர்ச்சி போன்றவற்றை அனுபவித்து பொருளாதாரம் அதன் முழு உள்நாட்டு மட்டத்தை அடையமுடியாமலுக்கு வழிவகுத்துள்ளன. மிக அண்மைய கடந்த காலங்களில், வர்த்தகமல்லாத துறைகளிலிருந்து (பிரதானமாக கட்டடவாக்கம் மற்றும் உண்மைச் சொத்து) உயர் வளர்ச்சியை அனுபவித்ததுடன் இது முக்கியமாக நிலையை மற்றும் சமத்துவமற்ற அரசு நுகர்வு மற்றும் முதலீடுகள் மூலம் உந்தப்பட்டது. இலங்கை 1970களின் பிற்பகுதியில் ஆசியப்பிராந்தியத்தில் அதிகளவு திறந்த பொருளாதாரமொன்றாக விளங்கிய போதிலும் அடுத்தடுத்து வந்த அரசாங்கங்களின் உள்நாட்டை மையமாகக் கொண்ட இறுக்கமான வர்த்தகக் கொள்கை நிலைப்பாடு அபிவிருத்தியடைந்தவரும் ஏனைய தாழ்ந்த செலவினங்களைக் கொண்ட நாடுகளிலிருந்து கடுமையான போட்டியை எதிர்கொள்கின்ற தாழ்ந்த பெறுமதிசேர்க்கப்பட்ட மற்றும் ஊழியர் செறிவுமிக்க உற்பத்திகளைக் கொண்ட பாரம்பரிய ஏற்றுமதிக்கூடையினை விளைவாக்கியது. இலங்கை ஏற்றுமதிகளின் தாழ்ந்த தொழில்நுட்ப உள்நாட்டகம் மற்றும் நாட்டினால் ஏற்றுமதி செய்யப்படுகின்ற தாழ்ந்த திறன்கொண்ட உற்பத்திகள் இலங்கையின் அறிவார்ந்த தொழிற்படையின் குறைப்பயன்பாட்டிற்கு இட்டுச் சென்றுள்ளன. இலங்கையினால் கையாளப்பட்ட உபாயங்களான கொடைகள், மானியங்கள் மற்றும் வரிச் சலுகைகள் வழங்குதல் போன்றவை வெளிநாட்டு நேரடி முதலீடு மற்றும் ஏற்றுமதிகளிற்கான சேரிடமாக நாட்டின் கவர்ச்சிகரத் தன்மையினை தக்கவைத்துக் கொள்வதில் பயனுடையதாகவிருக்கவில்லை.

ஊழல் மற்றும் வலுவற்ற ஒழுங்குவிதிகள் மற்றும் தடுமாறும் உட்கட்டமைப்புகள் காரணமாக நிறுவனரீதியான குறைபாடுகள், கொள்கை நிச்சயமற்றதன்மை போன்ற விடய எல்லைகளினால் இலங்கையின் தற்போதைய முதலீட்டு

வரைபடம் சி.கு.2.1  
நாட்டின் போட்டித்தன்மை ஒப்பீடு  
உலகளாவிய போட்டித்தன்மைச் சுட்டெண் 2016/17



காலநிலை வலுவற்றிருப்பதுடன் சக தாழ்ந்த நடுத்தர வருமான பொருளாதாரங்களுடன் ஒப்பிடும்போது மொத்த உள்நாட்டு உற்பத்தியின் சதவீதமொன்றாக வெளிநாட்டு நேரடி முதலீடுகளின் தாழ்ந்த அளவுகளை இலங்கை கவருவதற்கு வழிவகுத்துள்ளது.<sup>2</sup> இது மட்டுப்படுத்தப்பட்ட உள்நாட்டு வளர்ச்சி, தாபிக்கப்பட்ட நிறுவனங்களின் புத்தாக்கம் மற்றும் உற்பத்தித் திறன் மற்றும் தொழில் ஆரம்பங்களிற்கான தடை போன்ற வடிவங்களில் உச்சநிலையை அடைந்துள்ளது. நாட்டின் பன்னாட்டுப் போட்டித்தன்மையை கடுமையாக பின்னடையச் செய்கின்றது. பேரண்டப் பொருளாதாரத் தளம்பல்கள் வெளிநாட்டு முதலீடுகளுக்கான சட்டம் மற்றும் செயல்முறை தடங்கல்கள் சட்டம் மற்றும் ஒழுங்குபடுத்தல் கட்டமைப்பின் நிலையற்றதன்மை வெளிநாட்டு முதலீடுகளைக் கவர்ந்து தக்கவைத்து ஒருங்கிணைப்பதற்கான நன்கு ஒருங்கிணைக்கப்பட்ட முறைமை காணப்படாமல் போன்ற காரணிகள் விரைவாக விரிவடைகின்ற உலக வர்த்தகத்திலிருந்து முழுமையாக பலனை அடைந்துகொள்வதற்கான இலங்கையின் திறனுக்கு தடையாக அமைவதுடன் அதன் விளைவாக அதன் சந்தைத் தளத்தினை அதன் போட்டியாளர்களிடம் இழப்பதற்கு வழிவகுத்துள்ளன.


உலகப் பொருளாதார அரங்கத்தின் உலகளாவிய போட்டித்தன்மைச் சுட்டெண் - 2016/2017இல் 138 அனைத்துலக நாடுகளில் இலங்கை 71வதாக தரமிடப்பட்டதுடன், இது உலகளாவிய போட்டித்தன்மைச் சுட்டெண் - 2015/16 இல் அதன் நிலைமையிலிருந்து மூன்று பிளவுகள் கீழான வீழ்ச்சியாகும். மாறாக, பிராந்தியத்திலுள்ள பொருளாதாரங்களான இந்தியா, மலேசியா மற்றும் சிங்கப்பூரின் உலகளாவிய போட்டித்தன்மைச் சுட்டெண் - 2016/17 இல் முறையே 39வது, 25வது நிலைகளில் மற்றும் 2ஆவது தரமிடப்பட்டு கடந்த சில தசாப்தங்களாக தங்களின் உலகப் போட்டித்தன்மையில் குறிப்பிடத்தக்களவு முன்னேற்றத்தினைக் கொண்டிருந்தன. இலங்கையின் ஏனைய அயல் பிராந்திய

1. World Economic Forum and Harvard University. (1996). *The Global Competitiveness Report*. Geneva: World Economic Forum.  
2. The World Bank. (2016). *Enhancing Competitiveness in Sri Lanka*. World Bank, Washington, DC. <https://openknowledge.worldbank.org/handle/10986/24927>





**வரைபடம் சி.கு.2.2**  
**இலங்கையில் வர்த்தகம் செய்வதற்கு**  
**சவாலமிக்க காரணிகள்**



நாடுகளான பாக்கித்தான், வங்காளதேசம், நேபாளம் மற்றும் பூட்டான் முறையே 122, 106, 98 மற்றும் 97ஆக தரமிடப்பட்டன. சிங்கப்பூர், மலேசியா மற்றும் இந்தியாவிற்கு எதிரான போட்டித்தன்மையின் 12 பிரதான நிர்ணயிப்புக்களின் அடிப்படையில் இலங்கையின் செயலாற்றத்தினை வரைபடம் சி.கு 2.1 விளக்குகின்றது.

இலங்கை அடைவதற்கு ஆர்வம்காட்டுகின்ற பொருளாதார பன்முகப்படுத்தலுக்கானதொரு தேவைப்பாடான நிபந்தனையாக வெளிநாட்டு நேரடி முதலீடுகளினைக் கவருதல் காணப்படுவதனால் ஒரு பிரதான வெளிநாட்டு நேரடி முதலீட்டு சேரிடமொன்றாக இலங்கை தோற்றம் பெறுவதனை இயலச்செய்கின்ற விரியமிக்க கொள்கை முயற்சி ஒரு தேவைப்பாடாகும். எனினும் அனைத்து வெளிநாட்டு நேரடி முதலீடுகளும் ஒரே மாதிரியில்லையென்பதுடன் பொருளாதாரத்தில் அதன் விளைவு மற்றும் கசிவுத்தாக்கங்கள் குறிப்பிடத்தக்களவு வேறுபட்டிருக்கும். ஆகையால், இலங்கைக்கான வெளிநாட்டு நேரடி முதலீடுகளை கவர்வதற்கு கொள்கைகள் மற்றும் கருவிகளானவை நாடு மேற்கொள்ளக்கூடிய வெளிநாட்டு நேரடி முதலீடுகளின் வகைமீதான தெளிவான நோக்கொன்றின் மூலம் வழிபடுத்தப்பட வேண்டும். எவ்வாறாயினும் நிலையான அடிப்படையின்மையால் முதலீட்டினைக் கவரும் முயற்சிகள் போதுமற்றதாகயிருக்கின்றன. உலகளாவிய சந்தைக்கான இணைப்புக்களின் கிடைப்பனவு மற்றும் உட்கட்டமைப்பிற்கு மேலதிகமாக முதலீட்டாளர்கள் பெறுநர் நாட்டின் பேரண்டப் பொருளாதாரம் மற்றும் அரசியல் உறுதிப்பாட்டுடன் இணைந்து நிலையான முதலீட்டு காலநிலையினை தேடுகின்றனர். உலகளாவிய போட்டித்தன்மைச் சுட்டெண் அறிக்கை - 2016/17 இல் வியாபார சமூகத்தினால் அடையாளம் காணப்பட்டதினைப் போன்று நாட்டின் போட்டித்தன்மைக்கான முக்கிய சவாலமிக்க விடயப்பரப்புக்களை வரைபடம் சி.கு.2.2 குறிப்பிடுகின்றது. ஆகையால் உலகளாவிய முதலீட்டாளர்களால் வழங்கப்பட்ட கருத்துக்கள் நாட்டின் முதலீட்டு காலநிலையை மேம்படுத்தி இலங்கை வெளிநாட்டு நேரடி முதலீட்டினைக் கவர்வதையும் தக்கவைத்துக் கொள்வதையும் இயலச்செய்கின்ற கொள்கை முன்னுரிமைகளைத் தீர்மானிப்பதில் பயன்படுத்தப்படமுடியும்.

**இலங்கையின் போட்டித்தன்மையை மேம்படுத்துவதனை நோக்கியதான வழிமுறைகள்**


கணிசமானளவு காலதாமதமின்றி “தாழ்ந்த - நடுத்தர வருமான நாடு” எனும் வகையிலிருந்து “உயர் - நடுத்தர வருமான நாடு” என்றாக மேல்நோக்கிச் செல்வதற்காக அதன் போட்டித்தன்மையை மேம்படுத்திக் கொள்வதனை கருத்தில் கொள்ளும் கொள்கை முயற்சிகள் இன்று

இலங்கைக்குத் தேவையானதொன்றாகவுள்ளது. பல்வேறு உலகளாவிய போட்டித்தன்மை தரமிடலில் இலங்கையின் செயலாற்றத்தினைப் பகுப்பாய்வு செய்வதில் பின்வரும் விடயப்பரப்புக்கள் உலகநகரத்தில் நாட்டின் போட்டித்தன்மையை மேம்படுத்துவதற்கான சீர்திருத்த செயல்முறையின் கொள்கை முன்னுரிமைகளாக அடையாளம் காணப்பட்டுள்ளன.

**1. நிலையான தேசிய அபிவிருத்திக் கொள்கைக்கானதொரு தேவைப்பாடு**

அபிவிருத்தியை நோக்கிய நிலையான தேசிய கொள்கை காணப்படுவது ஒரு குறிப்பிட்டளவான முன்னேற்றமடைந்த மற்றும் தோற்றம்பெற்றுவுரும் பொருளாதாரங்களை வெளிநாட்டு நேரடி முதலீடுகளின் உட்பாய்ச்சல்களைக் கவருவதன் மூலமும் வெளிநாட்டு வர்த்தகத்தில் ஒரு கணிசமான பங்கினை கைப்பற்றிக்கொள்வதன் மூலமும் பன்னாட்டு சந்தையில் வெற்றிகரமாக போட்டியிடுவதனை இயலச்செய்துள்ளது. எனினும், இலங்கையைப் பொறுத்தவரையில், காலத்திற்குகாலம் அரசியல் கட்சிகளது நிகழ்ச்சிநிரலுக்கு இசைவாக அவை மாற்றமடைவதனால் தேசிய அபிவிருத்தி கொள்கை உடன்பாடு இல்லாதிருக்கின்றது. எனினும், உலகச் சந்தைத் தளத்தில் போட்டியிடுவதற்கு ஆட்சியிலுள்ள அரசாங்கத்தைக் கருத்தில்கொள்ளாது நிலையானதும் வெளிப்படையானதுமான நீண்டகால கொள்கைகளை வகுத்தலும் நடைமுறைப்படுத்தலும் இன்றியமையாதவை. கொள்கையின் நிலையற்றதன்மை சந்தை இடநேர்வுகளினால் பாதிக்கப்படக்கூடிய தன்மையை உயர்த்தி முதலீட்டாளர்களது நம்பிக்கையை தேய்வடையச் செய்யும். இது வெளிநாட்டு நேரடி முதலீடுகளின் உட்பாய்ச்சல்களின் தாழ்ந்த மட்டம் மற்றும் தனியார் துறையின் உள்நாட்டு முதலீடுகளின் வீழ்ச்சிக்கு வழிவகுக்கும். எனவே உள்நாட்டு பொருளாதாரத்தில் முதலீட்டாளரது நம்பிக்கையை கட்டியெழுப்புவதற்கு கடந்த காலங்களில் நிலவிய “நிறுத்து-செல்” எனும் கொள்கை கலாச்சாரத்திலிருந்து விலகிச் செல்வது இன்றியமையாததாகவிருப்பதுடன் ஒத்திசைவான தேசிய அபிவிருத்திக் கொள்கையினை வலுவான அர்ப்பணிப்புடன் நடைமுறைப்படுத்துவது அவசியம்.

**வரைபடம் சி.கு.2.3**  
**ஏற்பாட்டியல் செயலாற்றச் சுட்டெண் (2014)**



1

**2. உட்கட்டமைப்பின் தரத்தினை மேம்படுத்தல்**

அண்மைய ஆண்டுகளில் இலங்கை அதன் உட்கட்டமைப்பின் தளத்திலானதொரு மேம்பாட்டினை கண்கூடாகக் கண்டுள்ளது. எனினும், உட்கட்டமைப்புத் தளத்தினை மேம்படுத்துவது மாத்திரம் போட்டித்தன்மையை மேம்படுத்தாது என்பதுடன் அத்தகைய உட்கட்டமைப்பினால் வழங்கப்படுகின்ற பணிகளின் தரம் உத்தேச முதலீட்டாளர்கள் மத்தியில் ஒரு பாரிய கரிசனையாவுள்ளது. உதாரணமாக, இலங்கை மின்சாரம் வழங்குதலில் ஒரு கணிசமானளவு உயர்ந்த மட்டத்தினை அடைந்துள்ள போதிலும் மின்சாரம் வழங்கலின் தரம் கேள்விக்குரியானதாகவே காணப்படுகின்றதுடன் போட்டித்தன்மையற்ற விலையிடல் காணப்படுகின்றது. ஏற்பாட்டியல் செயலாற்றச் சுட்டெண்ணினால் அளவிடப்பட்டவாறு (வரைபடம் சி.கு.2.3) இலங்கை அதன் சகபிராந்திய நாடுகளுடன் ஒப்பிடும்போது ஏற்பாட்டியல் அடிப்படையிலும் ஒரு தாழ்ந்த தரமடையே கொண்டுள்ளது. இது தற்போதைய உட்கட்டமைப்புத் தளத்தின் பின்னடைவுகளை வெளிப்படுத்துகின்றது. உட்கட்டமைப்பின் தரம் மற்றும் செலவு போன்றவை அவர்களின் இலாபத்தன்மையினை பாதிப்பதனால் உத்தேச முதலீட்டாளர்கள் இத்தகைய தரமிடல்களை தமது வியாபார தீர்மானமெடுத்தலில் கருத்திற்கொள்கின்றனர். உள்நாட்டுத் தயாரிப்பாளர்களும் இத்தகைய சிக்கல்களுக்கு முகங்கொடுப்பதனால் வியாபாரத் தொழிற்பாடுகள் உட்கட்டமைப்பின் உயர்ந்த கிடைப்பனைவக் கொண்ட மேல்மாகாணத்திலே பிரதானமாக செறிந்துள்ளன. உட்கட்டமைப்பானது தேசிய போட்டித்தன்மையின் முக்கிய உந்துகோளாகவிருப்பதனால் அரசாங்கம் அதன் தேசிய அபிவிருத்தி கொள்கைக் கட்டமைப்பிற்கு இசைவாக மேல்மாகாணத்திலும் அதற்கு வெளியேயும் உட்கட்டமைப்பினை உருவாக்குவதிலும் விரிவாக்குவதிலும் கவனம்செலுத்த வேண்டும்.

**3. அதிகாரப்பரப்பிலான தடைகள்**

தனியார் துறை வியாபாரங்களை வினைத்திறனுடன் கொண்டு நடாத்துவதற்கானதொரு தடங்கலாக அதிகாரப் பரப்பிலான தடைகள் பெருமளவில் குறிப்பிடப்படுகின்றன. உயர்ந்த இணங்கியொழுதல் செலவு தனியார் துறையின் வியாபாரத் தீர்மானங்களில் ஒரு முக்கிய கருதுதலாகக் காணப்படுவதனால் அரசாங்கம் குறைந்தளவான அதிகாரப்பரப்பிலான தடைகளினூடாக தனியார் துறைக்கு வசதியளிக்க வேண்டும். தொழில் ஆரம்பித்தல், ஒப்பந்தங்களினை அமுலாக்குதல், ஆதனங்களைப் பதிவுசெய்தல், கொடுகடனை பெற்றுக்கொள்ளல் போன்றவற்றிலான மிதமிஞ்சிய அதிகாரப் பரப்பிலான நடைமுறைகள் இலங்கையை அதன் சக பிராந்திய நாடுகளுடன் ஒப்பிடுமிடத்து “வியாபாரத்தை நடாத்துவதற்கான


சுட்டெண்ணில்” கணிசமானளவு பிரதிசூலமான நிலைப்பாட்டிலேயே நிலை நிறுத்தியுள்ளன. மேலும், ஒழுங்குவிதிகளுடன் இணங்கியொழுதலுடன் தொடர்புடைய உயர்ந்த செலவு புதிய நிறுவனங்களது உருவாக்கத்தை ஊக்கமிழக்கச் செய்வதுடன் ஏற்கனவேயுள்ள நிறுவனங்களின் வளர்ச்சியை மட்டுப்படுத்தி தொழில் முயற்சியாளர்கள் முறைசாராரீதியாக தொழிற்படுவதைத் தூண்டுவதுடன், நிதி மற்றும் வியாபார செய்முறைகளின் கிடைப்பனைவ கட்டுப்படுத்தி விரயம் மற்றும் ஊழலுக்கு வழிவகுக்கின்றது.

தற்போதுள்ள நடைமுறைகள் மற்றும் தொடர்புடைய முறைமைகளை இலகூபடுத்தல் தொழில்முயற்சியாளர்களை புத்தாக்கம்கொண்ட வியாபாரங்களை ஆரம்பிப்பதனை உற்சாகப்படுத்துவதுடன் அவை கணிசமானளவு பன்னாட்டு உள்ளார்ந்த ஆற்றலைக் கொண்ட வியாபாரங்களாக வளர்ச்சியடைவதற்கான இயலளவை கொண்டிருக்கும். இந்த முடிவினை நோக்கி அரசாங்கம் பல்வேறு முன்னேற்றகரமான படிமுறைகளை எடுத்துள்ளபோதிலும் நாட்டின் சட்ட மற்றும் வரிச்சூழல்களில் வரி நிருவாகம், அரசதுறை செயற்றிறனிலான முன்னேற்றம் போன்றவை தொடர்பில் விரைவாகச் சீர்திருத்தங்கள் இன்றியமையாதவையாகும்.

**4. ஆராய்ச்சியும் அபிவிருத்தியும் மற்றும் புத்தாக்கமும்**

புத்தாக்கமும் தொழில்முயற்சியாண்மையும் போட்டித்தன்மையின் முக்கிய உந்துசக்திகளாகும். இதன்படி, உயர் பெறுமதி சேர்க்கையுடன் கூடிய பொருட்கள் சேவைகளை வெற்றிகரமாக உருவாக்கக்கூடியதும் உள்நாட்டு மற்றும் உலக சந்தைகளரிண்டிலும் அவற்றை விற்கக் கூடிய அறிவுசார் செறிவுள்ள தொழில் முயற்சிகளை ஊக்கப்படுத்துகின்ற தூண்டுகலை இலங்கை வழங்கவேண்டும். இந்த வகையில் (i) ஏற்றுமதி நோக்கிய சிறிய மற்றும் நடுத்தர தொழில்முயற்சிகளுக்கு வலுவூட்டுதல் (ii) வளர்ச்சியை நோக்கிய ஆரம்பித்தல்களை உருவாக்குதலையும் தரப்படுத்தலையும் விரைவுபடுத்தல் (iii) ஆராய்ச்சி மற்றும் அபிவிருத்தித் துறையை ஒழுங்குமுறைப்படுத்தலும் தரமுயர்த்துதலும் போன்ற கொள்கை முயற்சிகள் இலங்கைக்கு முக்கியமானவையாகும். இந்த மூன்று உபாயங்களும் இலங்கையின் பொருளாதார நவீனமயப்படுத்தல் செய்முறைக்கு இன்றியமையாததும் உலகப் பொருளாதாரத்தில் இதன் போட்டியாளர்களுக்கெதிராக இதன் போட்டித் தன்மையை மேம்படுத்துவதற்குமான தனித்துமமானது இணையானதுமான கொள்கை முயற்சிகளின் தொகுதிகளை வேண்டிநிற்கின்றன. ஏற்றுமதியை நோக்கிய சிறிய மற்றும் நடுத்தர தொழில்முயற்சிகளை தரமுயர்த்துவதற்கு தொழில்நுட்பத்தை ஏற்றுக்கொள்ளுதல், வழங்கல் சங்கிலிகள் மற்றும் பன்னாட்டுச் சந்தைகளுக்கான சிறந்த அணுகும்தன்மைக்கான வழிப்படுத்தல்களை உருவாக்குதல், பாரம்பரியமிக்க மற்றும் தோற்றம் பெற்றுவரும் கைத்தொழில்களை உயர்த்துவதற்கு தேசிய தரம் வாய்ந்த உட்கட்டமைப்பை வலுப்படுத்தல் மற்றும் தொழில்நுட்பத் திறனுக்கான இடைவெளியை தீர்த்தல் போன்ற ஊக்குவிப்புக்களை அறிமுகம் செய்வது அவசியமாகின்றது. மாற்றமடைகின்ற பொருளாதாரத் தாக்கத்தை கொண்டிருக்கக்கூடிய புத்தாக்கத்துடன் கூடிய வியாபார மாதிரியுருக்கள், பொருட்கள் சேவைகளுக்கான மூலமாக வளர்ச்சியை நோக்கிய தொழில் ஆரம்பங்கள் காணப்படுகின்றன. புத்தாக்கமுடைய வியாபார மாதிரியுருக்களை உறுதி செய்வதற்கான மூல் நிதிக்கான கிடைப்பனைவு மற்றும் வியாபாரத்தை வர்த்தகமயப்படுத்துவதற்கும் விரிவுபடுத்துவதற்குமான துணிகர முயற்சி மூலதனத்தின் கிடைப்பனைவு என்பன புத்தாக்கத்தின் முன்னேற்றத்திற்கு இன்றியமையாதவையாகும். பல நாடுகள் அனைத்தையுமுள்ளடக்கிய குழல்மண்டல அணுகுமுறைகளினூடாக அவற்றின் தொழில் ஆரம்பித்தல் சமூகங்களை இயலச் செய்கின்ற புத்தாக்கத்திற்கான ஓட்டத்தில்

வரைபடம் சி.கு.2.4  
தேர்ந்தெடுக்கப்பட்ட நாடுகளின் வியாபாரம் செய்கின்ற தரமிடல் 2016



குறிப்பு: உயர் தரமிடலானது ஒப்பீட்டு ரீதியான மூலம்: உலக வங்கி வியாபாரம் செய்தல் 2016 செயலாற்றத்தைக் குறிக்கின்றது.

ஏற்கனவே முன்னிலையில் இருக்கின்றன. பிராந்தியரீதியிலும் உலகளாவியரீதியிலுமான தொழில் ஆரம்பித்தல்களின் கவர்வதற்கும் வளர்த்தெடுப்பதற்கும் இலங்கை விரும்பினால் அது ஒரு புத்தாக்கத்திற்கு ஆதரவளிப்பதும் தொழில்முயற்சியாண்மையை மேம்படுத்துவதற்கான கொள்கைக் கலப்பினைக் கொண்டதுமான இலக்குபடுத்தப்பட்டதும் வசதியளிக்கப்பட்டதுமான விடாய்ப்பாச் சூழலை உருவாக்குவதில் கவனம் செலுத்த வேண்டும்.

ஆராய்ச்சி மற்றும் அபிவிருத்தி மீதான இலங்கையின் முதலீடு மிகவும் தாழ்ந்ததாகும். இருந்தபோதிலும், ஒரு தனிச்சிறப்பு வாய்ந்த அரசு - தனியார் பங்குடையான இலங்கை நனோ-தொழில்நுட்ப நிறுவகம், கைத்தொழில் தொழில்நுட்ப நிறுவகம் மற்றும் மொரட்டுவ பல்கலைக்கழகம் போன்றவையனைத்தும் இலங்கையின் தொழில்முயற்சிகளுக்கு பெறுமதியை வழங்குவதற்கான ஆராய்ச்சி மற்றும் அபிவிருத்தி இயலாமை உருவாக்கிக் கொள்வதில் கணிசமானவையு முன்னேற்றத்தையடைந்துள்ளன. ஆராய்ச்சி மற்றும் அபிவிருத்தியைத் தரமுயர்த்துவதற்கு இலங்கை உள்நாட்டுப் பொருளாதாரத்தில் இத்தகைய செயல்முறைகளை மேலும் மேம்படுத்த வேண்டும். நிறுவனங்களினால் தொழில்நுட்பம் ஏற்றுக்கொள்ளப்படுவதற்கு வசதியளிப்பதற்கு இலங்கை தேர்ச்சிபெற்ற தொழிற்படையினை தயாராகக் கொண்டிருக்க வேண்டும். இந்தத் தேவைப்பாட்டினை பூர்த்தி செய்வதற்கு கல்விக் கொள்கை மீள ஆற்றுப்படுத்தப்பட வேண்டும்.

### பேரண்டப் பொருளாதார உறுதிப்பாட்டினை மேம்படுத்தல்

அதிகரித்துச் செல்லும் பணவீக்கம், உயர்பெறுமதியிடப்பட்ட உண்மை நாணயமாற்று வீதம், தொடர்ச்சியான இறைப்பற்றாக்குறைகள், உயர்ந்த அரசு கடன் மட்டங்கள் மற்றும் தொடர்ச்சியான வெளிநாட்டு நடைமுறைக் கணக்குப் பற்றாக்குறைகள் போன்றவற்றால் உருவாக்கப்பட்ட நிச்சயமாற்றத்தன்மை பேரண்டப் பொருளாதார ஸ்திரமின்மையை உருவாக்கி முதலீட்டாளர்களது நம்பிக்கைத்தன்மையை பாதிப்பதையச் செய்யும். இலங்கை தொடர்ச்சியாக எட்டு வருடங்கள் தாழ்ந்த பணவீக்கத்தினைப் பேணி வந்துள்ளதுடன் இது உலக போட்டித்தன்மைச் சுட்டெண் 2016/17இல் நோக்கணியமாக அங்கீகரிக்கப்பட்டுள்ளது. எனினும், அரசு வரவுசெலவுத் திட்ட மீதி, அரசு கடன்

தடைகளை அகற்றுவதும் இலங்கையின் வாய்ப்புக்களை உலகளாவிய உற்பத்தி வலையமைப்புடன் ஒருங்கிணைப்பதனை மேம்படுத்தக்கூடிய விதத்தில் உள்நாட்டு உற்பத்திச் செலவுகளைக் குறைப்பதும் இன்றியமையாதனவாகும். மேலும், ஏற்றுமதித் தயாரிப்புத் துறையின் அதிகரிக்கின்ற கேள்வியை ஈடுசெய்வதற்கு மனிதவளங்கள் போதுமானவிற்குப் பயிற்சி பெற்றதாயிருத்தல் வேண்டும். கைத்தொழில் கொள்கைகள் உட்கட்டமைப்பு அபிவிருத்தியுடன் பெருமளவிற்கு இணங்கிச் செல்லுதல் தேவைப்பாடாக உள்ளது. மேலும், சொத்துரிமைகளை உறுதிப்படுத்துவதும் ஒப்பந்தங்கள் நடைமுறைப்படுத்தப்படுவதனை வலுப்படுத்துவதும் உலகளாவிய உற்பத்திப் பகிர்நதளிப்பில் ஈடுபடுவதற்கு இலங்கைக்கு மிக முக்கியமானதாகும் (பார்க்க: சிறப்புக் குறிப்பு 02: தயாரிப்புத் துறை அபிவிருத்தி உபாயம் ஒன்றை நோக்கி).

இலங்கையின் மொத்த தொழிற்படையில் பெரும்பங்கினர் விகிதாசாரமாற்ற முறையில் வேளாண்மையுடன் தொடர்பான நடவடிக்கைகளில் ஈடுபட்டிருப்பதுடன் இத்துறையானது மந்தமான

மட்டங்கள் மற்றும் கொடுகடன் தரமிடல்கள் போன்றவற்றின் நியதிகளில் இலங்கையின் போட்டித்தன்மை தாழ்ந்ததாக குறிப்பிடப்பட்டுள்ளது. வருவாய் அடிப்படையிலான இறைத் திரட்சி மற்றும் கடன் திரட்சியினை கட்டுப்படுத்தும் வழிமுறைகளை நடைமுறைப்படுத்துவதன் மூலம் இறைப்பற்றாக்குறையை கட்டுப்படுத்துவதற்கான கொள்கைகளை அரசு கையாண்டுள்ளது. இறைப்பற்றாக்குறையினைக் குறைப்பது உயர்ந்த சந்தை வட்டிவீதங்களில் வெளிநாட்டு நிதியிடலுக்கான தேவையைக் குறைப்பதுடன் வெளிநாட்டுத் துறையின் பாதிப்பதையக் கூடிய தன்மையையும் மட்டுப்படுத்துகின்றது. இதற்கு மேலதிகமாக, இலங்கை மத்திய வங்கி முதலீட்டாளர்களின் நம்பிக்கைத்தன்மையை கட்டியெழுப்புவதற்கு துணைபுரிகின்ற வகையில் அதன் நாணயக் கொள்கை மற்றும் நாணயமாற்று வீதக் கொள்கைகளை பொதுமக்களுக்குத் தெளிவாக விளக்கியுள்ளது. இலங்கையின் தற்போதைய பேரண்டப் பொருளாதார சமமின்மையின் மூலாதாரம் நாட்டின் இறைச் செயலாற்றத்தின் பெருமளவில் தொடர்புபட்டிருப்பதனால் வருவாயை அடிப்படையாகக் கொண்ட இறைத்திரட்சி வழிமுறைகள் முற்றுமுழுதாக அரசியல் அர்ப்பணிப்புக்கருடன் தொடர வேண்டியது அவசியமாகும்.

### எதிர்கால நோக்கு

இலங்கை அதனை முன்னேற்றமடைந்த நாடொன்றாக மாற்றிக் கொள்வதற்கான பல சந்தர்ப்பங்களை இழந்துள்ளமையினால் உலகச் சந்தைகளின் போட்டித்தன்மையினை மீள் பெற்றுக்கொள்வதனை மேலும் தாமதப்படுத்த முடியாது. அரசாங்கம் இத்தேவையினை ஏற்கனவே அங்கீகரித்துள்ளபோதிலும் கொள்கைகள் நடைமுறைப்படுத்துப்படும் வேகம் விரைவுபடுத்தப்பட வேண்டும். இந்தவகையில், அனைத்து ஆர்வலர்களது ஆதரவையும் பெற்றுக்கொள்ளக்கூடிய அனைத்தையுமுள்ளடக்கிய செயற்றிட்டம் இலங்கைக்கு தேவைப்படுகின்றது. போட்டித்தன்மையை மேம்படுத்துவதற்கான சீர்திருத்தங்களைத் தக்கவைத்துக் கொள்வதற்கும் முன்னேற்றுவதற்கும் வலுவான அரசியல் அர்ப்பணிப்பு தேவைப்படும் அதேவேளை, தேசிய திட்டங்களை நடைமுறைப்படுத்துவதில் பொதுமக்களின் ஆதரவினைப் பெற்றுக் கொள்வதும் அவசியமாகின்றது. இதனை அடைந்து கொள்வதற்கு பொதுமக்களின் மனோபாவத்தினை மாற்ற வேண்டியது இன்றியமையாததாகும்.

உற்பத்தித்திறன், குறைந்தளவிலான பன்முகப்படுத்தல், நிலம் துண்டாடப்படுதல், வினைத்திறனற்ற நீர் முகாமைத்துவம், மோசமான களஞ்சியப்படுத்தல் மற்றும் சந்தைப்படுத்தல் பொறிமுறை மற்றும் காலநிலை மாற்றங்களுடன் தொடர்பான பிரச்சனைகள் போன்ற முட்டுக்கட்டைகளினால் பாதிக்கப்பட்டு வருகிறது. வேளாண்மைத் துறையுடன் தொடர்பான பாதுகாப்புக் கொள்கைகளானது வளமாக்கி உதவுதொகைகளை வழங்குதல், இலவச நீர், குறைந்தபட்சப் பண்ணை விலைகள் மற்றும் உயர்ந்த இறக்குமதித் தீர்வைகள் போன்றவற்றினை நடைமுறைப்படுத்துவதனுடாகத் தொடர்ந்தும் நடைமுறையிலுள்ளன. இக்கொள்கைகள் பொருளாதாரத்திலுள்ள மற்றைய உற்பத்தித் துறைகளை நோக்கி வேளாண்மையாளர்கள் நகர்வதனை ஊக்கமிழக்கச் செய்கின்ற வேளையில் கூடியளவு உற்பத்தித்திறன்மிக்க பயிர்ச்செய்கைகளின் பன்முகப்படுத்தலையும் தடுத்துவிடுகின்றது. வளமாக்கிக்கான உதவுதொகை போன்ற வேளாண்மை உதவுதொகைகள் இறையியல் ரீதியாகக் காத்திரமற்றனவாகவும் சுற்றாடல்

ரீதியாக நிலையற்றதன்மை கொண்டதாகவும், பொருளாதார ரீதியாக செயற்திறனற்றதாகவும் காணப்படுகின்றது. இதற்குப் பதிலாக, வேளாண்மைத் துறையின் குறிப்பாக நெல் துறையின் உற்பத்தித்திறன் மட்டத்தினை அதிகரிப்பதற்குப் பொருத்தமான உட்கட்டமைப்பினையும் நிறுவன ரீதியான வசதிகளையும் அபிவிருத்தி செய்வதன் மீது கவனம் செலுத்துவதும் காத்திரமான சந்தைப்படுத்தல் பொறிமுறையினை அபிவிருத்தி செய்வதும் தேவைப்பாடாக உள்ளது. வேளாண்மை நிறுவனங்கள் பேரம் பேசுகின்ற திறனை மேம்படுத்துவதற்கும் பதனிடல் வசதிகளை சொந்தமாக நிறுவி அவற்றைத் தொழிற்படுத்துவதற்கும் அவற்றின் இறுதி உற்பத்தியை வினைத்திறனுடன் சந்தைப்படுத்துவதற்கும் இவ்வமைப்புகள் வலுப்படுத்தப்படுதல் வேண்டும். வேளாண்மைத் துறையின் வினைத்திறனையும் உற்பத்தித்திறனையும் மேம்படுத்துவதற்கு ஆராய்ச்சி அறிவினை வேளாண்மையாளர் அறிவிற்கு பரிமாற்றிக் கொள்ளுதல் முக்கியமானதாகக் காணப்படுகின்றது. இதற்கு மேலாக விரிவாக்கல் பணிகளானது தேயிலை, இறப்பர் மற்றும் தெங்கு உட்பட அனைத்து ஆராய்ச்சி முகவர்களிலும் மேம்படுத்தப்படல் வேண்டும். அத்தகைய பணிகளினூடாகப் பூச்சி கொல்லிகள் அல்லாத வளமாக்கியை குறைந்தளவில் பயன்படுத்தும் சேதன வேளாண்மை தொழில்நுட்பங்களை ஊக்குவிக்க முடியுமாயிருக்கும் வேளையில் வேளாண்மைத் துணை உற்பத்திகளை மாற்றுப் பொருளாக பயன்படுத்துவது பற்றிய அறிவினையும் பரப்பமுடியும். வேளாண்மைக் கொள்கைகள் வேளாண்மையாளர் மட்டத்தில் உற்பத்தித்திறனை மட்டுமன்றி முழுப் பெறுமதிச் சங்கிலியையும் மேம்படுத்த உழைத்தல் வேண்டுமென்பதுடன் இதன் மூலம் வேளாண்மைத் துறையில் பெறுமதிக்கூட்டல் அதிகரிக்கப்படுகின்றது. இதனை அடைவதற்கு களஞ்சியப்படுத்தல் வசதிகளை மேம்படுத்துதல், வேளாண்மை உற்பத்திகளுக்கான பதனிடல் பொறிமுறையினை உயர்த்துதல் மற்றும் அறுவடைக்குப் பின்னான இழப்புக்களைக் குறைத்தல் என்பன முக்கிய அம்சங்களாக இருப்பதுடன் இவை ஆராய்ச்சி நிறுவனங்கள், விரிவாக்கல் பணிகள் மற்றும் வேளாண்மையாளர்களின் ஒத்துழைப்பினூடாகக் கட்டுப்படுத்தப்படுவது அவசியமானதாகும். மேலும், நியாயமான வட்டி வீதங்களில் முறைசார்ந்த நிதியியல் துறையினூடாக வேளாண்மையாளர்கள் கடன்களைப் பெற்றுக்கொள்வதற்கான வசதிகளை அதிகரிப்பதற்கான கொள்கைகள் வலுப்படுத்தப்படல் வேண்டும். புதுமையான பெறுமதிக்கூட்டல் பொறிமுறையும் வலுவான சந்தைப்படுத்தல் உபாயங்களும் வேளாண்மை ஏற்றுமதிகளை உத்வேகப்படுத்த மிக முக்கியமானவைகளாகும். மேலும் வேளாண்மை மற்றும் உணவுப் பாதுகாப்பின் மீதான காலநிலை மாற்றங்களின் மோசமான தாக்கத்தினைக்

குறைக்கும் நீண்ட கால நோக்குடன் அனைத்துத் துறைகளிலும் வலுவான சுற்றாடல் கொள்கைகளையும் நடைமுறைகளையும் வழங்குவதற்கு முன்னுரிமையளிக்கப்படல் வேண்டும்.

இறைத்திரட்சிக்கு அரசாங்கத்தின் கடப்பாடுகள் காணப்பட்டமைக்கிடையிலும், இறைச் செயலாற்றம் தொடர்ந்தும் பல அமைப்பியல் பலயீனங்களைப் பிரதிபலித்தது. அரசிறைச் சேகரிப்புத் தொடர்பில் அரசாங்கத்தின் செயலாற்றம் தேவையான அளவிலும் பார்க்கக் குறைவாகக் காணப்படுவதே முக்கிய சவாலாகும். இது அரசாங்கத்தின் மீண்டெழும் செலவினத்தினை ஈடுசெய்யக்கூடப் போதுமானதாக இல்லை. அண்மைய மேம்பாடுகள் காணப்பட்டமைக்கிடையிலும் அரசிறைச் சேகரிப்பு தொடர்பில் இலங்கையின் மோசமான செயலாற்றத்திற்கு பல்வேறு வரி விலக்கல்கள், வரித் தவிர்ப்புக்கள் மற்றும் பலயீனமான வரி நிருவாகம் என்பனவற்றிலிருந்து தோன்றிய பலயீனமான வரிச் சேகரிப்புக்களே முக்கிய காரணமாக அமைந்தன. செலவினப் பக்கத்தில் வட்டிக் கொடுப்பனவுகளும் சம்பளங்கள் மீதான செலவினமும் மீண்டெழும் செலவினத்தில் மூன்றில் இரண்டு பங்கிற்கு வகைகூறின. மேலும், மாற்றல் கொடுப்பனவுகளினதும் நலன்புரிச் செலவினத்தினதும் உயர்ந்தமட்டம் அரசு வரவுசெலவுத்திட்டத்தின் மீது தொடர்ந்தும் அழுத்தத்தினை ஏற்படுத்தின. இவ்வபிவிருத்திகள் அரசாங்கத்தின் மற்றைய அவசர முன்னுரிமைத் துறைகளுக்கு வசதிகளை ஏற்படுத்த கிடைக்கத்தக்கதாகவுள்ள இறை இடைவெளிகளை மட்டுப்படுத்திவிடுவதன் மூலம் தற்பொழுது நிலவுகின்ற சமூக பொருளாதார சூழலுக்கு பல புதிய சவால்களை உருவாக்குகின்றன. பொருளாதாரத்தின் தோற்றம்பெற்று வரும் கேள்விகளை எதிர்பார்க்கப்படும் இறைத்திரட்சிப் பாதைக்குள் கட்டுப்படுத்தினால் அல்லது முன்னுரிமைப்படுத்தினாலொழிய அரசு வரவு செலவுத்திட்டத்தின் மீது மேலும் அழுத்தங்களை அதிகரிக்கும். விரும்பத்தக்க மட்டத்திலிருந்து இறை இலக்குகளில் ஏதேனும் பிறழ்வு ஏற்படுவது அரசிறைப் பற்றாக்குறையின் விஷ சமூக வட்டம், அளவுக்கதிகமான செலவினம், உயர்ந்த வரவு செலவுத்திட்டப் பற்றாக்குறை, அரசு படுகடன் மற்றும் படுகடன் தீர்ப்பனவுக் கொடுப்பனவுகள் மற்றும் அரசு முதலீடுகள் மீதான தாழ்ந்த செலவினம் என்பனவற்றை உருவாக்கி விடுகின்றது. ஆகவே, வரவு செலவுத்திட்டத் தொழிற்பாடுகளை திருத்தியமைப்பதற்கான அண்மைய கொள்கை ஆவணங்களில் வெளிப்படுத்தப்பட்டவாறு உரிய நேரத்தில் இன்றியமையாத சீர்திருத்தங்களை நடைமுறைப்படுத்துவது இவ்விஷ வட்டத்திலிருந்து அரசாங்கம் அதுவாகவே வெளியேறுவதற்கு அவசியமானதாகும். வெளிநாட்டு வர்த்தகக் கடன்பாடுகளின் இருப்பு அதிகரித்து வருவதும்

படுகடன் முகாமைத்துவம் தொடர்பில் முன்மதியுடைய மற்றும் முன்னோக்கிய அணுகுமுறைகள் பின்பற்றப்பட வேண்டியதனை அவசியமாக்கின.

மொ.உ.உற்பத்திக்கான அரசிறையின் விகிதம் ஒப்பீட்டு ரீதியில் குறைவாக இருக்கும் பின்னணியொன்றில், குறைந்த வரி இணங்குவிப்பு மற்றும் குறுகிய வரித்தளம் என்பனவற்றிற்கிடையிலும் முறைசாரா பொருளாதாரத்தினை வரி வலைக்குள் கொண்டுவரும் நோக்குடன் அமைந்த கொள்கை வழிமுறைகளும் அதிகரித்த நேரடி வரி விதிப்பும் நீண்ட காலத்தில் குறிப்பிடத்தக்க நன்மைகளை விளைவிக்கும். தற்பொழுது, வரி அரசிறையில் 80 சதவீதத்திற்கும் கூடுதலானவை பெறுமதிசேர் வரி மற்றும் இறக்குமதித் தீர்வை போன்ற மறைமுக வரிகளிலிருந்தே பெறப்படுகிறது. மறைமுக வரிகள் சந்தை சக்திகளை அடிப்படையாகக் கொண்ட உத்தம மூலவள ஒதுக்கீட்டினை பிறழ்வுபடுத்துவதுடன், இவ்வரிகளில் பெரும்பாலானவை இன்றியமையாத நுகர்வுப்பொருட்களின் மீது விதிக்கப்படுவதனால் குறைந்த வருமான வீட்டலகின் மீது மோசமான தாக்கத்தினை ஏற்படுத்தி, பொருளாதாரத்திற்குள் அதிகரித்த வருமானச் செலவின ஏற்றத்தாழ்வுகளுக்கு வழிவகுக்கிறது. ஆகவே நேரடி வரியிலிருந்து மறைமுக வரியின் விகிதத்தை மேம்படுத்துகின்ற அதேவேளை நிலைத்துநிற்கும் அடிப்படையில் அரசிறை எதிர்பார்க்கப்பட்டளவில் அதிகரிப்பதன் காரணத்தால் குறிப்பாக வருமான வரி தொடர்பில் வரி சேகரிப்பினை வலுப்படுத்துவதற்கு அரசாங்கம் தொடர்ந்தும் கவனம் செலுத்தவேண்டியுள்ளது. மேலும், அண்மைய காலப்பகுதி வரை அவதானிக்கப்பட்ட மொ.உ.உற்பத்தியின் சதவீதமாக வரி அரசிறையில் காணப்பட்ட வீழ்ச்சியடைந்து செல்லும் போக்கிற்குப் பங்களித்த பல காரணிகளிடையே, வரி ஏய்ப்பும், வரித் தவிர்ப்பும் குறிப்பிடத்தக்கவையாகும். இப்பின்னணியில், மொ.உ.உற்பத்தியில் பெரும்பங்கினை உருவாக்கும் முறைசாராத் துறையினை வரி வலைக்குள் கொண்டுவரும் திட்டமிடல் பொறிமுறையானது நடுத்தரத்திலிருந்து நீண்ட காலப்பகுதியில் அரசிறையில் பயன்மிக்க மூலமொன்றினை உருவாக்குமெனினும் முறைசாராத் துறையின் வரி விதிப்பின் நேரடி அரசிறையின் நன்மைகள் உயர்ந்த நிருவாகச் செலவுகளின் முக்கிய காரணமாக ஆரம்பத்தில் ஒப்பீட்டு ரீதியில் மிதமாகவே காணப்படும் போல் தெரிகிறது. மேலும், முறைசாராத் துறையின் வரி விதிப்பு நுண்பாக, சிறிய மற்றும் நடுத்தரளவு தொழில்முயற்சிகளின் வளர்ச்சியை அதிகரிக்குமென்பதற்கு அதிகளவு சான்றுகள் காணப்படுகின்றன. முறைசாராப் பொருளாதாரத்தில் நிறுவனங்களினால் செய்யப்படும் வரிக் கொடுப்பனவுகள் அரசுடன் நிறுவனங்கள் ஈடுபாடு கொள்வதற்கான முறைமையொன்றாக இருப்பதனால் அத்தகைய

நிறுவனங்களிடையே சட்ட முறைமைகளையும் சிறந்த ஆளுகையினையும் மேம்படுத்துகின்ற வேளையில், அத்தகைய நிறுவனங்கள் நிதியியல் முறைமையுடன் அதிகரித்தளவில் ஒருங்கிணைக்கப்படுவதற்கும் வசதியளிக்கின்றது. வரி அமைப்பின் எளிமைப்படுத்தல், பிணக்குகளை விரைந்து தீர்வு காண்பதற்கான பொறிமுறைகள் மற்றும் வியாபாரங்களைக் கட்டாயமாகப் பதிவுசெய்யும் முறை என்பன முறைசாராத் துறையினை வரி வலைக்குள் கொண்டு வருவதற்கு உதவும் சில வழிமுறைகளாகும். தன்னிச்சையான வரி இணங்குவிப்புக்களை அதிகரிக்கும் நோக்குடன் பின்பற்றப்பட்ட கொள்கைகளும் முறைசாராத் துறையின் அரசிறைச் சேகரிப்பினை மேம்படுத்த உதவும். மேலும், அத்தகைய அனைத்து வரிப் பொறுப்புக்களும் வரி வலைக்குள் கொண்டு வரப்படுவதற்கான வழிமுறைகளின் மூலம் அரசு வரிச் சீர்திருத்தங்களுக்கும் ஆதரவளிப்பது அவசியமானதாகவுள்ள வேளையில், வரி செலுத்துபவர் சிநேகபூர்வ சூழலை உருவாக்குவதற்கு வரி நடைமுறைகளை ஒழுங்குமுறைப்படுத்துவது பெருமளவு வரி இணங்குவிப்புக்களை ஊக்குவிக்கும். அரசு செலவிடலில் வெளிப்படையான தன்மையினைப் பேணுவதும் வரி அரசிறையின் காத்திரமான பயன்பாட்டினை எடுத்துக்காட்டுவதற்கு முக்கியமானதாக இருப்பதுடன் பொதுமக்களும் வரி செலுத்துவதற்கு ஊக்குவிக்கப்படுகின்றனர்.

வருமானம் மற்றும் இலாபங்களிலிருந்தான வரிச் சேகரிப்புக்களை அதிகரிப்பதன் மீது கவனம் செலுத்தப்படுகின்ற வேளையில் காணி மற்றும் சொத்து போன்ற அசையாத் தளங்கள் தொடர்பான வரி வலையினை விரிவுபடுத்துவது வரி அமைப்பின் முன்னெடுப்புத் தன்மையினை உயர்வடையச் செய்து நேரடி வரிகளிலிருந்து அரசிறையினை மேம்படுத்துகின்ற அரசாங்கத்தின் முயற்சிகளுக்கும் ஆதரவளிக்கிறது. தற்பொழுது, இலங்கையில் சொத்து வரி விதிப்பானது மதிப்பீட்டு வரி அல்லது உள்ளூராட்சிமன்றங்களின் அசையாச் சொத்துக்களின் மீதான சோலை வரித் தீர்வையினையும் சொத்துக்களின் கொடுக்கல்வாங்கல்கள் மீது விதிக்கப்படுகின்ற முத்திரைத் தீர்வையினையும் உள்ளடக்குகின்றது. சோலை வரிகள் உள்ளூராட்சிமன்றங்களினால் வழங்கப்படும் பணிகளுக்காக விதிக்கப்படும் பொழுது முத்திரைத் தீர்வை அரசிறையானது சொத்து கொடுக்கல்வாங்கல்களின் மட்டம் மற்றும் பெறுமதிக்கேற்ப அவ்வப்பொழுது விதிக்கப்படுகிறது. மேலும், முத்திரைத் தீர்வை போன்ற கொடுக்கல்வாங்கல்களை அடிப்படையாகக் கொண்ட வரிகள் பொருளாதார நடவடிக்கைகளுக்கெதிராக பாரபட்சத்தன்மையொன்றினை விதிக்கிறது. இப்பின்னணியில், வதிவிடக் காணியின் மேம்படுத்தப்படாத பெறுமதியின் மீதான மீண்டெழும்

1

வரியான காணிப் பெறுமதி வரியின் விதிப்பு அரசிறையின் ஊக்கிக்கத்தக்கதும் உறுதியானதுமான பாய்ச்சலொன்றை வழங்கக்கூடும். ஒப்பீட்டு ரீதியில் குறைந்த வரி வீதம் பரந்த வரித் தளமொன்றின் மீது காணிப் பெறுமதி வரி விதிக்கப்படுவதற்கு உதவும் வேளையில் சொத்துப் பெறுமதியினை நிர்ணயிப்பதற்கு வழிகாட்டுவதற்காக, அரசாங்கத்தினால் அலுவல்சார் மதிப்பீட்டுத் தரவுத் தளமொன்றினைப் பேணுவது காணிப் பெறுமதியிடுதலுடன் தொடர்பான ஒரு சீரற்ற தன்மையைக் குறைத்துவிடும். மேலும், உயர் பெறுமதிக் காணிகள் உயர் பெறுமதி வரிகளுக்குட்பட்டனவாக இருப்பதனால் காணிப் பெறுமதி வரிகள், வரி அமைப்பின் செயற்பாட்டுத்தன்மையினை உயர்த்தும். மேலும், காணி மற்றும் சொத்து போன்ற செல்வத்தின் இருப்புக்களை அடிப்படையாகக் கொண்ட நேரடி வரிகள், வருமான வரிகள் போன்ற செல்வத்தின் பாய்ச்சல் மீது விதிக்கப்படுகின்ற நேரடி வரிகளிலும் பார்க்க ஒப்பீட்டு ரீதியில் குறைந்தளவு விற்பனை வரி ஏய்ப்புக்களையே கொண்டிருக்கின்றன. மேலேயுள்ளவற்றை கருத்திற்கொண்டு, பரந்த அடிப்படையிலான காணிப் பெறுமதி வரியினை நடைமுறைப்படுத்துவதற்கு ஒருங்கிணைந்த முயற்சிகளை மேற்கொள்வது அரசாங்கத்தினால் எதிர்பார்க்கப்பட்டவாறு நேரடி வரிகளிலிருந்தான அரசிறையை மேம்படுத்த மிக இன்றியமையாததாகும். இதன் மூலம் பொருளாதாரத்தில் சந்தையின் வினைத்திறனின்மையும் வருமானச் சமநிலையற்றதன்மையும் குறைவடையும்.

இறைத் துறையில் காணப்படும் மட்டுப்படுத்தப்பட்ட மூலவளங்களின் அளவின் பின்னணியில், அரசின் உதவுதொகை மற்றும் மாற்றல் நிகழ்ச்சித்திட்டங்களைச் சிறந்த முறையில் இலக்கிடல் அவற்றின் உண்மையான இலக்குகளை உச்சப்படுத்திக் கொள்ள அவசியமாகும். கடந்த அண்மைக் காலத்தில், அரசாங்கம் குறைந்த வருமானம் பெறும் வீட்டலகுகளினதும் பொருளாதார ரீதியில் பாதிக்கப்படக்கூடிய குடித்தொகைப் பிரிவினரதும் வாழ்க்கைத்தரத்தினையும் வாழ்வாதாரத்தினையும் மேம்படுத்தும் நோக்குடன் அரசாங்கம் மொ.உ.உற்பத்தியில் ஏறத்தாழ 3 இலிருந்து 4 சதவீதம் வரையிலான தொகையினை உதவுதொகையின் மீதும் மாற்றல் நிகழ்ச்சித்திட்டங்களின் மீதும் செலவிட்டது. இருப்பினும் கூட, உயர் வருமானம் பெறும் குடும்பங்கள் இத்திட்டங்களின் கீழான நன்மைகளில் பெரும்பங்கினைப் பெற்றுக்கொண்டிருப்பதனால் சில அரசு உதவுதொகைகளும் மாற்றல் நிகழ்ச்சித்திட்டங்களும் வறுமையினையும் சமநிலையற்றதன்மையினையும் குறைக்கத்தக்களவிற்குக் காத்திரமான தன்மையினைக் கொண்டிருக்கவில்லையென அடிக்கடி வாதிக்கப்படுகிறது. உதாரணமாக, சமுர்த்தி நன்மைபெறுநர்களில் பெரும் பங்கினர்

இந்நிகழ்ச்சித்திட்டத்திற்காக இலக்கிடப்பட்ட வருமானத் தொகுதியினரைச் சேர்ந்தவர்களாக இல்லையென்பதுடன், 14 ஆண்டுகள் கடந்த பின்னர் 2002ஆம் ஆண்டின் 24ஆம் இலக்க நலன்புரி நன்மைகள் சட்டத்தினை நடைமுறைப்படுத்த எதிர்பார்க்கப்படுவது பாதுகாப்பு வலை நிகழ்ச்சித்திட்டத்தினை ஒழுங்குமுறைப்படுத்துவதற்குப் பெருமளவிற்கு உதவும். மேலும், அரசாங்கம் பெற்றோலிய உற்பத்திகளையும் மின்வலுவினையும் பயன்படுத்துபவர்களுக்கான உதவுதொகைகளை நேரடியாக வழங்காத போதும் அரசிற்குச் சொந்தமான தொழில் முயற்சிகளினால் அடையப்பட்ட நிதியியல் இழப்புக்கள் அரசாங்கத்தின் வரவு செலவுத்திட்டத்தின் மீதான சுமையாகவும் அதன் மூலமாகப் பொதுமக்கள் மீதான சுமையாகவும் மாறியுள்ளது. பெற்றோலிய விலையிடலைப் பொறுத்தவரையில், பொதுவாக, டீசல் மற்றும் மண்ணெண்ணெய் பயன்படுத்துநர்கள் பெற்றோலிய பயன்படுத்துநர்களிடமிருந்து குறுக்குமானியத்தைப் பெற்றாலும் டீசல் பயன்படுத்துநர்கள் தாழ்ந்த வருமான உழைப்பாளர்களாக இருப்பதில்லை. இதேபோன்று குறைந்தளவு மின்வலுவைப் பயன்படுத்தும் வீட்டலகினர் உயர்ந்த மின்வலுவைப் பயன்படுத்தும் வீட்டலகினரிடமிருந்து குறுக்குமானியத்தைப் பெற்றாலும் இவ்வுதவுதொகை குறைந்த வருமான வீட்டலகினரை இலக்கு வைக்க வேண்டுமென்ற அவசியத்தினைக் கொண்டிருக்கவில்லை. மேலும், உற்பத்தி உதவுதொகையின் காத்திரமற்ற இலக்கிடல் மூலவளங்கள் பிழையாக ஒதுக்கீடு செய்யப்படுவதற்கு வழிவகுக்கிறது. எடுத்துக்காட்டாக, கடந்த இரண்டாண்டுகளாக ஒழுங்குமுறைப்படுத்தப்பட்ட வளமாக்கி உதவுதொகை முன்னர் இலக்கிடல் பொறிமுறை எதுவுமின்றி வழங்கப்பட்டதுடன் இது உதவுதொகை பகிர்நதளிப்பில் காணப்பட்ட வினைத்திறனின்மை மற்றும் மிகையான வளமாக்கிப் பாவனை என்பனவற்றின் காரணமாக பொருளாதாரத்திற்கு எதிர்பார்க்கப்பட்ட நன்மைகள் எதனையும் உருவாக்கத் தவறிவிட்டது. வேளாண்மைத்துறையில் தொழிற்படையின் பெரும்பங்கினர் தொடர்ந்தும் செறிந்து காணப்பட்டமை மற்றும் கூடியளவு உற்பத்தியாக்கத் துறைகளுக்கு மூலவளங்கள் ஒதுக்கப்படுவது தடுக்கப்பட்டமை என்பனவற்றின் மூலம் தொடர்ச்சியாக வந்த அரசாங்கங்களினால் வழங்கப்பட்ட வளமாக்கி உதவுதொகையும் இத் துறையின் குறைந்த உற்பத்தித்திறன் தொடர்வதற்குக் காரணமாகியது. அண்மையில் வளமாக்கி உதவுதொகை ஒழுங்குமுறைப்படுத்தப்பட்டமையினை போன்று ஏனைய உதவுதொகையாகவும் மாற்றல் நிகழ்ச்சித்திட்டங்களைப் பொருத்தமான விதத்தில் இலக்கிடல் அவற்றின் நன்மைகளின் நோக்கத்தினை உச்சப்படுத்த இன்றியமையாததாகும். பாதுகாப்பு வலையிலுள்ள நன்மைபெறுநர்களின் வருமான அந்தஸ்தினை

காலத்திற்குக் காலம் கண்காணிப்பது அவசியமானதாகும். பொதுப் பயன்பாடுகள் மற்றும் பெற்றோலிய உற்பத்திகளின் வழங்கல் தொடர்பிலான உற்பத்திகளின் அடிப்படையில் குறுக்கு உதவுதொகைகளையும் வழங்குவதிலும் பார்க்க நுகர்வு உதவுதொகைகளை உள்ளடக்கும் விதத்தில் நேரடி காசு மாற்றல் முறைமைகளை விரிவுபடுத்த முடியும்.

வயது முதிர்ந்துவரும் குடித்தொகை மற்றும் கடந்த 12 ஆண்டுகளுக்கும் மேலாக அரசு பணிகள் குறிப்பிடத்தக்க அளவு அதிகரித்து வருகின்றமை என்பவற்றின் காரணமாக இறைச் சமை உயர்வடைவதனை பரிசீலனையில் கொண்டு அரசு துறை ஓய்வூதியத் திட்டத்தின் நிலைத்திருக்கும் தன்மையினை உறுதிப்படுத்துவது அவசியமாகவுள்ள வேளையில், ஒட்டுமொத்த தொழிற்படையினதும் தேவைகளைப் பூர்த்திசெய்யும் விதத்தில் சந்தை சார்ந்த ஓய்வூதிய மற்றும் ஓய்வகாலத் திட்டங்கள் ஊக்குவிக்கப்படுகின்றன. தற்போதைய ஓய்வூதியத் திட்டம் ஒரு நேரம் குறிக்கப்பட்ட குண்டென்றும் இது எதிர்காலச் சந்ததியினர் மீது பாரிய சுமையைக் கொண்டிருக்குமெனவும் வாதிடப்படுகிறது. இலங்கையின் நிதியிடப்படாத அரசு பணி ஓய்வூதியப் பொறுப்புக்கள், விரைந்து அங்கீகரித்துவரும் வயதுவந்தோர் குடித்தொகை மற்றும் அரசு பணிகளின் அளவில் ஏற்பட்டுள்ள அதிகரிப்பு என்பவற்றின் பின்னணியில் குறிப்பிடத்தக்கதொரு இறைச் சமையாக மாறும். ஓய்வூதியபெறுவோரின் எண்ணிக்கையில் ஏற்படும் அதிகரிப்பிற்கு மத்தியில் படிப்படியாக அதிகரித்துவரும் வயது முதிர்ந்தோர் குடித்தொகை மற்றும் அதிகரித்துவரும் வாழ்நாள் எதிர்பார்ப்பு மற்றும் அதிகரிக்கின்ற ஓய்வூதியப் படிக்கள் என்பன அரசாங்கத்தின் மீண்டெழும் செலவினத்தின் மீது குறிப்பிடத்தக்களவு அழுத்தத்தினை ஏற்படுத்துகின்றன. கடந்த காலத்தில் பங்களிப்புச் செலுத்தப்பட்ட தனியானதொரு நிதியத்திலிருந்து செலுத்தப்படுவதிலும் பார்க்க, மீண்டெழும் செலவினத்திலிருந்து அரசாங்கம் அதன் ஓய்வூதியக் கடப்பாடுகளைச் செலுத்துவது அரசாங்கத்தில் உண்மையான ஓய்வூதியப் பொறுப்புக்களைத் தெளிவாக விளங்கிக் கொள்ளமுடியாமல் செய்திருக்கிறது. எனவே, அரசாங்கத்தின் எதிர்கால ஓய்வூதியப் பொறுப்புக்களை மதிப்பிடுவது தவிர்க்க முடியாததாகும். அத்தகைய மதிப்பீடுகள், ப.நா. நிதியத்தின் அரசு நிதி புள்ளிவிபரவியல் நியமங்கள் உள்ளிட்ட பன்னாட்டு புள்ளிவிபரவியல் முறையியலின் கீழ் விதந்துரைக்கப்படுகின்றன. முன்னேற்றம் கண்ட பல பொருளாதாரங்களில், வெளிநின்ற அரசு துறை ஓய்வூதிய பொறுப்புக்கள் மொ.உ.உற்பத்தியின் 100 சதவீதத்திற்கும் கூடுதலாக இருக்குமென மதிப்பிடப்பட்டுள்ளது. ஓய்வூதியப் பொறுப்புக்களின் அளவினைப் பரிசீலனையில் கொள்ளும்

பொழுது, முன்னேற்றம் கண்ட பொருளாதாரங்களிலுள்ள அரசாங்கங்கள் அதேபோன்று தோற்றம்பெற்று வரும் சந்தைப் பொருளாதாரங்கள் என்பன ஓய்வூதிய நிதியத்தினை ஏற்படுத்தியதன் மூலம் ஓய்வூதிய நிதியத்திலுள்ள முதலீட்டுச் சொத்துக்களிலிருந்தான வருவாய்கள் எதிர்காலத்தில் ஓய்வூதியக் கடப்பாடுகளைச் செலுத்தும். குடித்தொகையியல் தோற்றப்பாடு விரைந்து மாற்றமுறும் தன்மை அரசு துறை அலுவலர்களின் அளவில் ஏற்பட்டுவரும் கணிசமான அதிகரிப்பு என்பனவற்றைக் கருத்திற்கொள்கையில், ஓய்வூதிய நிதியத்தினை அவசரமாக ஏற்படுத்துவதனை இலங்கை பரிசீலனையில் கொள்வது மிக முக்கியமானதாகும். அரசு துறை ஓய்வூதியத் திட்டத்தின் உறுதித்தன்மையினை மேம்படுத்துவதற்கு எடுக்கப்பட வேண்டிய இன்னொரு நடவடிக்கையாக அரசு துறை ஊழியர்களின் ஓய்வூதிய வயதைப் படிப்படியாக அதிகரிப்பதாக இருக்கும். அதேவேளை, முறையான மற்றும் முறைசாரா தனியார் துறைகளில் தொழில்புரியும் பெரும்பான்மையான தொழிற்படையினரைப் பொறுத்தவரை, வயது முதிர்ந்த குடித்தொகையின் சவால்களை, ஓய்வகால நன்மைகள் திட்டத்தினை வலுப்படுத்துவதனுடாகவும் நலத் துறையினைச் சீர்திருத்துவதனுடாகவும் நீண்ட கால நோக்குடன் கட்டுப்படுத்துவது அவசியமாகும். இலக்கிடப்பட்ட இறை ஊக்குவிப்புக்களினால் ஆதரவளிக்கப்பட்ட நீண்ட கால நோக்குடன் கூடிய, குறிப்பாக, நீடித்துநிலைத்திருக்கக்கூடிய ஓய்வூதியம், காப்புறுதி மற்றும் ஓய்வகாலச் சாதனங்களை அபிவிருத்தி செய்வதற்கு நிதியியல் சந்தையினை இயலுமைப்படுத்துவது அவசியமானதாக இருக்கின்ற போதும், நடைமுறைச் சந்தை வட்டி வீத அமைப்பு அத்தகைய சாதனங்களுக்கான உடனடி கேள்வியை தளர்வுச் செய்திருக்கிறது.

அரசிற்குச் சொந்தமான வியாபார தொழில்முயற்சிகளின் ஏற்கனவே அடையாளம் காணப்பட்ட பிரச்சனைகளையும் அவற்றினால் எதிர்நோக்கப்பட்ட சவால்களையும் கட்டுப்படுத்துவதற்குத் தேவையான மீளமைத்தல் நிகழ்ச்சித்திட்டங்களைக் காத்திரமான முறையில் நடைமுறைப்படுத்துவதும் உபாயமல்லா மற்றும் குறைப்பயன்பாட்டு அரசு சொத்துக்களை ஒழித்துவிடுவதற்கான தேர்வுகளைப் பரிசீலனையில் கொள்வதும் நடுத்தரத்திலிருந்து நீண்ட காலம் வரையிலான காலப்பகுதியில் இறை உறுதிப்பாட்டினை உறுதிப்படுத்துவது அதிமுக்கியத்துவம் வாய்ந்ததாகும். இலங்கையின் இறைச் செயலாற்றம் அரசிற்குச் சொந்தமான வியாபாரத் தொழில்முயற்சிகளின் ஒன்றுசேர்ந்த இழப்புக்களின் குறிப்பிடத்தக்க தொகையினால் பாதிக்கப்பட்ட வேளையில், பாரிய அரசிற்குச் சொந்தமான வியாபாரத்

தொழில்முயற்சிகளின் பலயீனமான நிதியியல் நிலைமைகள் நாட்டின் வங்கித்தொழில் துறையின் மீது தீங்குவிளைவிக்கும் தாக்கத்தினைக் கொண்டிருக்கக்கூடும். ஆகவே, அரசிற்குச் சொந்தமான வியாபாரத் தொழில்முயற்சிகளின் அத்தகைய பலயீனங்களுக்குப் பின்னாலுள்ள காரணங்களை அடையாளம் காணுவது அவசியமானதாகும். மேலும், இந்நிறுவனங்களை மீளொழுச்சிப்படுத்துவதற்குக் கிடைக்கத்தக்கதாகவுள்ள தேர்வுகளைப் பகுப்பாய்வு செய்வதற்கும் அத்தகைய நிறுவனங்களைக் கவனத்தில் கொண்ட கம்பனிகள் தொடர்பில் அண்மையில் வரையப்பட்ட கூற்றுக்களை நடைமுறைப்படுத்துவதற்கும் அவசியமாகும். அரசிற்குச் சொந்தமான வியாபாரத் தொழில்முயற்சிகள், குறிப்பாக வலுவுடன் தொடர்பான உற்பத்திகளைக் கையாள்கின்ற முயற்சிகளுக்கான சூத்திரத்தினை அடிப்படையாகக் கொண்ட விலையிடலை நடைமுறைப்படுத்துவது எதிர்கால உலகளாவிய வலுவின் விலைத் தளம்பல்களின் பேரண்ட பொருளாதாரத் தாக்கங்களைக் குறைக்கும். செலவினைப் பிரதிபலிக்கும் விலையிடல் பொறிமுறையினைப் பின்பற்றுவது அரசிற்குச் சொந்தமான வியாபாரத் தொழில்முயற்சிகளின் வர்த்தக ஆற்றல்வாய்ந்த தன்மைகளை வலுப்படுத்திய வேளையில், உலகளாவிய விலை வேறுபாடுகளின் தாக்கத்தினை உள்நாட்டுப் பயன்படுத்துநர்களுக்கு வெளிப்படையாகச் சமத்தும் பொறிமுறையொன்று ஏற்படுத்தப்பட்டு வருகின்றது. அதேவேளை, அரசிற்குச் சொந்தமான வியாபாரத் தொழில்முயற்சிகள் சிலவற்றின் தொழிற்பாடுகளுக்காக அரச தனியார் பங்குடமை மாதிரிகளைப் பயன்படுத்துவது தனியார் துறை முதலீடுகள் உள்ளே பயன்படுத்தப்படுவதனை தூண்டுமென்பதனால் இது இறைச் சமையினைக் குறைக்க உதவும். மேலும், வெற்றிகரமான அரச தனியார் பங்குடமை புதிய தொழில்நுட்பங்களையும் முகாமைத்துவ அறிவினையும் வெற்றிகரமாக உள்ளீடு செய்வதன் மூலம் பொருட்களின் வழங்கலில் அதிகரித்த பெறுமதிகளுடன் கூடுதலான காத்திரமானதும் வினைத்திறன் மிக்கதுமான பணிகளை வழங்க வழிவகுக்கிறது. அதேவேளை, சுற்றுலாவிடுதிகள் போன்ற உபாயமல்லா அரச சொத்துக்களை ஒடுக்குவது முக்கியமான அரசிற்குச் சொந்தமான வியாபாரத் தொழில்முயற்சிகள் மீதான அரசின் பெருமளவு கவனத்தினையும் அனுமதிக்கிறது. உபாயமல்லா அத்துடன் அல்லது குறைப்பயன்பாட்டிலுள்ள அரச சொத்துக்களுக்கு வெளிநாட்டு பங்குரிமை மூலதனத்தினை உள்ளீடு செய்வதற்கு அனுமதிப்பதும் நாட்டின் வெளிநாட்டுத் துறையினைப் பலப்படுத்த உதவும். இது, ஏற்கனவே கட்டியெழுப்பப்பட்ட உட்கட்டமைப்பினைச் சுற்றத் தனியார் துறையினால் வழிநடத்தப்படும் வர்த்தக நடவடிக்கைகள் குவிவதனை ஊக்குவிப்பதற்கு அவசியமாகவுள்ளதுடன்

இதன் மூலம் இது பொருளாதார அபிவிருத்திகளுக்கான ஊக்கியாக விளங்குகிறது. எனினும், குறிப்பாக, ஆர்வலர்கள் மற்றும் பொதுமக்களின் அத்தகைய நடவடிக்கைகளுக்குப் பின்னாலுள்ள அடிப்படைக் காரணங்களைப் பொருத்தமான பகிரங்க ஆலோசனைச் செயன்முறைகளின் மூலமாகத் தெளிவாகத் தெரியப்படுவதனூடாக அரசிற்குச் சொந்தமான தொழில்முயற்சிகளின் சீர்த்திருத்தங்களை நாட்டின் சமூக பொருளாதாரப் பின்னணியில் மேற்கொள்ளப்படுதல் வேண்டும்.

பொருளாதாரத்தின் வளர்ச்சி உத்வேகத்தினைத் தாக்குபிடித்துச் செல்வதற்குப் பௌதீக உட்கட்டமைப்பில் முதலீடுகளைத் தொடர்ச்சியாக மேற்கொள்வது இன்றியமையாததாக இருப்பதுடன் அத்தகைய முதலீடுகளுக்கான மாற்று நிதியிடல் ஒழுங்குகளையும் தீவிரமான முறையில் மேற்கொள்ளுதல் வேண்டும். மோதலுக்குப் பின்னைய யுகத்தில் பௌதீக உட்கட்டமைப்பின் தரமும் கிடைப்பனவும் குறிப்பிடத்தக்களவிற்கு மேம்பட்டுள்ள போதும், உட்கட்டமைப்பின் அனைத்து வகைக்குமான கேள்வி, வருமான மட்டங்களில் ஏற்பட்ட அதிகரிப்பு மற்றும் நகரமயமாக்கல் போக்கு என்பனவற்றின் அதிகரிப்பு காரணமாக உயர்வடைவதனால், புதிய உட்கட்டமைப்பில் முதலீடுகளைத் தொடர்வதும் ஏற்கனவேயுள்ள உட்கட்டமைப்புக்களைப் பேணுவதும் இன்றியமையாதனவாகும். உட்கட்டமைப்பு நிதியிடலில் வழமை போன்று அரச துறையே ஆதிக்கம் செலுத்துகிறது. எனினும், மட்டுப்படுத்தப்பட்ட இறைச் செயற்பாப்பினைப் பரிசீலனையில் கொண்டு உட்கட்டமைப்பு அபிவிருத்தியில் தனியார் துறை முதலீடுகளை ஊக்குவிப்பது தவிர்க்க முடியாததாகும். ஆயத்தீர்வைக்குப்பட்ட வீதிகள், பொதுப் போக்குவரத்து, வலு உருவாக்கம் மற்றும் விநியோகம், தொலைத்தொடர்பூட்டல், துறைமுகங்கள், நீர்வழங்கல் மற்றும் சுத்திகரிப்பு, குப்பைகளை அகற்றுதல் போன்ற உட்கட்டமைப்பின் துணைத் துறைகள் தனியார் துறை முதலீடுகளைக் கவர்வதற்கான வாய்ப்புக்களைக் கொண்டிருப்பதனைப் பன்னாட்டு அனுபவங்கள் எடுத்துக்காட்டுகின்றன. தொலைத்தொடர்பூட்டல், துறைமுகங்கள், வான் போக்குவரத்து மற்றும் வலு போன்ற துறைகளில் ஆரம்பத்தில் அரச தனியார் பங்குடமை வெற்றிகரமானதாகக் காணப்பட்ட போதும் அரச தனியார் பங்குடமையின் நன்மைகளை இலங்கை இன்னமும் முழுமையாக அடையப்படவில்லை. உட்கட்டமைப்பில் தனியார் முதலீடுகளைக் கவருமொரு முக்கிய கருவியாக அரச தனியார் பங்குடமை விளங்குகின்றது என்ற உண்மையினை அங்கீகரிக்கும் விதத்தில், அரச தனியார் பங்குடமை வெற்றியடைவதனை இயல்பெய்யும் சூழலொன்றினை உருவாக்குவதற்காக பல கொள்கை வழிமுறைகள் மேற்கொள்ளப்பட்டிருக்கின்றன.



எஞ்சியுள்ள ஒழுங்குமுறைப்படுத்தல் மற்றும் நிறுவன ரீதியான இடைவெளியிணைக் கட்டுப்படுத்துதல், கொள்கை உருவாக்கத்தில் காணப்படும் இணக்கமற்றதன்மை மற்றும் திட்டமிடல் மற்றும் செயற்றிட்ட வடிவமைப்புத் தொடர்பான அம்சங்களில் உள்நாட்டு இயலாற்றல் போதுமானதாக இல்லாமை, சாத்தியவள ஆய்வுகள் மற்றும் செயற்றிட்ட நடைமுறைப்படுத்தல் அதேபோன்று பொதுமக்களினதும் ஏற்கனவே இத்துறைகளிலுள்ள தொழிற்படையினதும் விழிப்புணர்வினை அதிகரித்தல் என்பன அரசு தனியார் பங்குடமையின் கவரும் தன்மையினை அதிகரிக்கின்றன. பல்புடை அபிவிருத்தி வங்கிகள் நிதியியல் உதவிகளைக் கொண்டு வருவது மாத்திரமன்றி முன்னேற்றம் கண்ட தொழில்நுட்பங்களையும் தொழில்நுணுக்கத் தேர்ச்சிகளையும் கொண்டு வரும் வேளையில் சிறந்த நடைமுறைகளையும் தரும் அவற்றின் பாரிய பன்னாட்டு அனுபவங்களையும் எமக்கு வழங்குவதனால் அந்நிறுவனங்களுடன் தொடர்ந்தும் தீவிரமான தொடர்புகளைப் பேணுதல் வேண்டும்.

பொருளாதார வளர்ச்சியை மேம்படுத்துவதற்கும் வறுமையினையும் ஏற்றத்தாழ்வுகளையும் குறைப்பதற்கும் அதிர்வுகளின் தாக்கத்தினைக் குறைக்கும் விதத்தில் பொருளாதார முகவர்களின் தாக்குப்பிடிக்கும் தன்மையினை அதிகரிப்பதற்கும் பேரண்டப் பொருளாதாரக் கொள்கையின் காத்திரமானதன்மையினை மேம்படுத்துவதற்கும் நிதியியல் துறையினை மேலும் ஆழப்படுத்துவதற்கு உதவியளிப்பது தவிர்க்க முடியாததாகும். கடந்த காலப்பகுதியில், வங்கிகளின் வகைப்படுத்தப்பட்ட தன்மை, சமவாய நிதியங்கள், துணிகர மூலதனத் தொழில்முயற்சிகள், காப்புறுதிக் கம்பனிகள் மற்றும் பல வகை வங்கியல்லா நிதியியல் நிறுவனங்கள் என்பனவற்றை உள்ளடக்குவதற்காக, உலகளாவிய நிதியியல் துறை அதிநவீனத்துவம் வாய்ந்த பன்முக நிதியியல் முறைமைகளை விரைந்து வளர்ச்சியடையச் செய்திருக்கின்றது. இவ்வபிவிருத்திகள் சேமிப்புக்களைப் பன்முகப்படுத்தவும் உற்பத்தி நோக்கங்களுக்காக நிதிகளைத் திரட்டுவதற்கும் பொருளாதார முகவர்களுக்கு வசதியளித்தது. இந்நிதியியல் பணிகளின் விளைத்திறனும் அவற்றை அடைந்து கொள்ள முடிந்தமையும் பொருளாதார சுபீட்சத்தில் அதிகரிப்பின் மட்டத்தினையும் வீதத்தினையும் வடிவமைக்க உதவும். எனினும், இலங்கையின் பின்னணியில், தொடர்ந்து வந்த அரசாங்கங்கள் தனியார் பங்குடமை மூலதனம் மற்றும் துணிகரத் தொழில்முயற்சி மூலதனம் போன்ற சந்தைகளையும் தொழில் துறைகளையும் அபிவிருத்தி செய்வதற்குத் தொடர்ச்சியான முயற்சிகளை மேற்கொண்ட போதும் குறைந்தளவிற்கு முன்னேற்றம் கண்ட படுகடன் சந்தைகள், தனியார் பங்குரிமை

மூலதனம் மற்றும் துணிகரத் தொழில்முயற்சி மூலதனம் என்பன தொடர்ந்தும் கடுமையான கரிசனைக்குரியவாகவே காணப்படுகின்றன. இலங்கையின் பொருளாதாரம் விரிவடைந்து வருவதனால், நாணயம், பெறுதிகள் மற்றும் பண்டங்கள் சந்தைகளின் கணிசமான முன்னேற்றங்கள் சிறந்த பன்னாட்டு நடைமுறைகளின் அடிப்படையில் ஏற்படுத்தப்பட்ட இயக்கவாற்றல்மிக்க ஒழுங்குமுறைப்படுத்தல் கட்டமைப்பொன்றிற்குள் உருவாக்கப்பட்ட சிறந்த நிதியியல் சாதனங்களை உள்ளடக்குவதற்கு அவசியமாகவுள்ளன. அதேநேரம், நடுத்தர காலத்தில் ஆழமானதும் திரவத்தன்மை கொண்டதுமான கம்பனிப் படுகடன் மற்றும் பங்குரிமை மூலதனச் சந்தைகளை உள்நாட்டு மற்றும் வெளிநாட்டு முதலீட்டாளர்களின் அதிகரித்த சந்தைப் பங்கேற்பினூடாக அபிவிருத்தி செய்வது இன்றியமையாததாகும். மேலும், பொருளாதாரத்தில் பின்தங்கிய குறைந்த வசதிகளைக் கொண்ட பிரதேசங்கள் நிதியியல் முறைமையின் பிரதான நீரோட்டத்துடன் தீவிரமான முறையில் ஒருங்கிணைக்கப்பட வேண்டும். இதனூடாக, இலகுவாக நிதியியல் வசதிகளைப் பெற்றுக்கொள்வது போன்ற பூர்த்தி செய்யப்படாத அவர்களின் தேவைகள் பரிசீலனையில் கொள்ளப்படுதல் வேண்டும்.

நாடு மேல் நடுத்தர வருமான பொருளாதாரத்திற்குள் நுழைய இருப்பதும், வலுவானதும் இயக்கவாற்றல் மிக்கதுமான நிதியியல் துறையினை கட்டியெழுப்புவதற்கான வங்கியல்லா நிதியியல் நிறுவனங்களையும் சிறிய அரசு வங்கிகளையும் இணைக்கும் நிதியியல் திரட்சிப்படுத்தல் பற்றி மீளச் சிந்திப்பதும் அவசியமானதாகும். தற்பொழுது 32 உரிமம் பெற்ற வங்கிகளுக்குப் புறம்பாக 46 உரிமம் பெற்ற நிதிக் கம்பனிகளையும் 7 சிறப்பியல்பு வாய்ந்த குத்தகைக் கம்பனிகளையும் இலங்கை மத்திய வங்கி ஒழுங்குமுறைப்படுத்தி வருகின்றது. இந்நிறுவனங்களின் அளவில் காணப்படும் பாரிய ஏற்றத்தாழ்வும் சிறிய நிறுவனங்கள் பெரும் எண்ணிக்கையில் காணப்படுவதும் ஒழுங்குபடுத்துவதையும் மேற்பார்வை செய்வதையும் சிக்கலாக்குகின்றன. சந்தையினால் தூண்டப்படும் நிதியியல் துறை திரட்சிப்படுத்தலை ஊக்குவிப்பது நிதியியல் நிறுவனங்கள் பன்னாட்டுச் சந்தையிலிருந்து நிதிகளைத் திரட்டிக் கொள்வதையும் தொழிற்பாடுகளின் அளவினை உயர்த்திக் கொள்ளவும் விளைத்திறனை வலுப்படுத்தும் விதத்தில் தொழில்நுட்பத்தினைத் தரமுயர்த்தவும் இதன் மூலம் இடையீட்டுச் செலவுகளைக் குறைக்கவும் இயலுமைப்படுத்தும் வேளையில், அவற்றின் தாக்குப்பிடிக்கும் தன்மையினையும் வலுப்படுத்துகிறது. அதிகரித்த மூலதனத் தேவைப்பாடுகள் நடுத்தர காலத்தில் சிறிய மற்றும் நடுத்தரளவு வங்கிகள் இணைக்கப்படுவதற்கு

ஊக்குவிப்புக்களை வழங்குமென எதிர்பார்க்கப்படுகின்ற வேளையில் வங்கித்தொழில் துறையின் சொத்துக்களில் ஏறத்தாழ 2.5 சதவீதத்திற்கு மாத்திரம் வகைகூறும் அரசிற்குச் சொந்தமான சிறிய ஐந்து வங்கிகளை பெரிய வங்கிகளுடன் இணைப்பதற்கு எதிர்பார்க்கப்படுவதானது பொருளாதாரத்திற்குக் கூடியளவு அர்த்தமுள்ள விதத்தில் பங்களிப்பதனை இயலச்செய்யும். இதற்குச் சமாதானமான விதத்தில் ஒழுங்குமுறைப்படுத்தல் மற்றும் மேற்பார்வைக் கட்டமைப்பும் மேலும் வலுப்படுத்தப்படுமென எதிர்பார்க்கப்படுகிறது.

எதிர்பார்க்கப்பட்டவாறு நாணயக் கொள்கையை நடத்துவதற்கு நெகிழ்ச்சித்தன்மை வாய்ந்த பணவீக்க இலக்கிடல் கட்டமைப்பிற்கு நகர்வினை வெற்றிகரமாக மேற்கொள்வதற்குத் தடையாகவுள்ள எஞ்சிய தடைகளைக் கட்டுப்படுத்துவது அவசியமாகும். பணவீக்க இலக்கிடலின் வெற்றி அதிகரித்த மத்திய வங்கியின் சுயாதீனம், பணவீக்கத்தினைக் கட்டுப்படுத்துவது தொடர்பான மத்திய வங்கியின் இயலாற்றல் தொடர்பான பொதுமக்களின் மேம்பட்ட மனவுணர்வு மற்றும் நாணயக் கொள்கைப் பரிமாற்றத்தில் அதிகரித்த வினைத்திறன் என்பனவற்றில் தங்கியிருக்கிறது. உலகளாவிய ரீதியில், பணவீக்க இலக்கிடலுக்கான சட்டக் கட்டமைப்பு அதிகரித்தளவிலான வெளிப்படாத்தன்மை மற்றும் பொறுப்புக்கூறும் தன்மைகளுக்கான ஏற்பாடுகளுடன் நாணயக் கொள்கையை நடத்துவதில் மத்திய வங்கிகளுக்குக் கணிசமான சுயநிர்ணயத்தினை வழங்குகின்றது. இலங்கையின் பின்னணியில், நாணய விதிச் சட்டம், நாணயக் கொள்கையினை மேற்கொள்கையில் பொருளாதார மற்றும் விலை உறுதிப்பாட்டினை எய்த வேண்டுமென மத்திய வங்கியை கட்டாயப்படுத்துகின்ற வேளையில், கணிசமானளவு நிறுவன ரீதியான சுயாதீனத்தையும் வழங்குகின்றது. எனினும், இலங்கை மத்திய வங்கி நெகிழ்ச்சித்தன்மை கொண்ட பணவீக்க இலக்கிடலை நோக்கி நகர்வதனால் தொடர்பான சட்ட மற்றும் நிறுவன ரீதியான கட்டமைப்பினை இறைத்திரட்சியை நோக்கிய தொடர்ச்சியான முயற்சிகளின் ஆதரவுடன் மேலும் பலப்படுத்துவது அவசியமானதாகும். அனைத்துப் பணவீக்க இலக்கிடுவோரும் உட்பட அநேக தோற்றம்பெற்று வரும் சந்தைப் பொருளாதாரங்களிலும் மத்திய வங்கி சட்டக் கட்டமைப்புக்களும் வரவு செலவுத்திட்டப் பற்றாக்குறைக்கு நிதியிடுவது பணவீக்க அழுத்தங்களைத் தூண்டிவிடும் என்பதனால் அத்தகைய நாணயப்படுத்தல்களை வெளிப்படையாகவே மட்டுப்படுத்துகின்றன அல்லது தடைசெய்து விடுகின்றன. இது தொடர்பில், விலைகள் கண்டறிவதற்கு வசதிகள் அளிக்கப்பட்டுள்ள வேளையில், மத்திய வங்கியுடன் மாத்திரம் நேரடி வைப்புக்களை

மேற்கொள்கின்ற முழுமையாகவே ஏலங்களை அடிப்படையாகக் கொண்ட முறைமையின் கீழ் அரசாங்கத்திற்கான நிதிகளைத் திரட்டும் தற்போதைய முறைமைகளைச் சீர்திருத்துவது அவசியமானதாகும். அத்தகைய சீரமைப்புக்கள் மத்திய வங்கிக்கும் அதன் மூலமாக மக்களுக்கும் ஏற்படும் செலவுகள் இல்லாமலேயே சந்தைப் பங்கேற்பாளர்களின் ஊக நடத்தையினைக் கட்டுப்படுத்த அனுமதிப்பதன் மூலம் நாணயக் கொள்கைப் பரிமாற்றலில் தற்பொழுது அவதானிக்கப்பட்டுள்ள சில பிறழ்வுகளைக் கட்டுப்படுத்த உதவும். இது, இலங்கை போன்ற அபிவிருத்தியடையாத நிதியியல் சந்தைகளில், குறுங்கால கொள்கை சீராக்கங்களுக்குப் பதிலிறுத்தும் விதத்தில், குறுங்கால முடிவிலுள்ளவாறு தளம்பலுறுவதற்கான தன்மையினைக் கொண்டுள்ள விளைவு வளையியில் நீண்ட காலம் செல்வாக்கினைச் செலுத்துவதற்கான சாதனங்களை விருத்தி செய்வதும் பயன்மிக்கதாக இருக்கும். அதேநேரம், இலங்கை நாணய விரிவாக்கம் மற்றும் பணவீக்கத்திற்கான பாரம்பரிய நிறுத்தியான செலாவணி வீதம் என்பனவற்றிலிருந்து விலக்குவதன் மூலம் பணவீக்க இலக்கிடலை மேற்கொள்கின்றமையினால் பணவீக்க எதிர்பாப்புக்களின் முகாமைத்துவம் தாழ்ந்த மற்றும் உறுதியான பணவீக்கத்தினைப் பேணுவதில், குறிப்பாக, போட்டித்தன்மை வாய்ந்த உண்மைத்தாக்கமுள்ள செலாவணி வீதத்தினைப் பிரதிபலிக்கும் விதத்தில் செலாவணி வீதத்தினைச் சீராக்க அனுமதிக்கும் பின்னணியொன்றில், மிக முக்கியத்துவம் வாய்ந்ததொன்றாக மாறியிருக்கிறது.

கேள்வி முகாமைத்துவக் கொள்கைகளின் நன்மைகள் மேம்படுத்தப்பட்டு வருகின்ற வேளையில் வழங்கல்பக்க முகாமைத்துவத்தினை இலக்காகக் கொண்ட கொள்கைகளை வலியுறுத்துவது உள்நாட்டு நுகர்வோர் விலைகளில் மிகையான தளம்பல்களைத் தோற்றுவிக்காத இன்றியமையாத பொருட்களின் வழங்கல்களுக்கான தடங்கல்களிலிருந்து தோன்றுகின்ற தாக்கங்களை உறுதிப்படுத்துவது சமமான அளவிற்கு முக்கியத்துவம் வாய்ந்ததாகும். உலகளாவிய பண்ட விலைகளில் ஏற்படக்கூடிய சாத்தியமான மாற்றங்களின் காரணமாக வானிலையுடன் தொடர்பான நிகழ்வுகளினாலும் அதிர்வுகளினாலும் தோன்றுகின்ற வழங்கல் பற்றாக்குறைகள் விலைமட்டங்களில் தற்காலிக வேறுபாடுகளைத் தோற்றுவிக்கக்கூடும். இது, இரண்டாம் சுற்றுப் பணவீக்கத்திற்கும் சென்மதி நிலுவை அழுத்தங்களுக்கும் பரிமாற்றப்படக்கூடிய சாத்தியங்களைக் கொண்டிருக்கின்றது. ஆகவே, உள்நாட்டு விலைகள் மீதான மோசமான வழங்கல்பக்க தாக்கங்களுக்கெதிராக குறுங்கால மற்றும் நீண்ட கால வழிமுறைகள் தொடர்பில் அரசாங்கம் நடவடிக்கைகளை

எடுப்பது முக்கியமானதாகவுள்ள அதேவேளையில் வெளிநாட்டு அதிர்வுகளிலிருந்து தோன்றுகின்ற இறக்குமதி செய்யப்பட்ட பணவீக்கங்களைக் கட்டுப்படுத்த கொள்கை நடவடிக்கைகளை எடுப்பதும் அவசியமாகும். உணவுப் பயிர்ச்செய்கையை விரிவாக்குவதற்குக் கிடைக்கத்தக்கதாகவுள்ள நிலப்பரப்பின் அளவு மட்டுப்படுத்தப்பட்டுள்ளமையினால், நடுத்தர காலத்தில் உணவுப் பாதுகாப்பினை உறுதிப்படுத்துவதற்குப் பயிர்களின் உற்பத்தியாக்கத்தினை உயர்த்துவதற்கு குறுங்கால வழிமுறைகளை எடுப்பது அவசியமாகும். மேலும், உள்நாட்டில் வளரும் சில குறிப்பிட்ட பயிர்களின் விளைச்சல் பல ஆண்டுகளாக வரவேற்கப்படமுடியாத தேக்க நிலையில் காணப்படுகின்றது. ஆகவே, உயர்ந்த விளைத்திறனையும் உயிரின வாழ்வு அழுத்தங்களை (பூச்சிகள், நோய்கள்) எதிர்த்துநிற்கக்கூடிய அதேபோன்று உயிரின அழுத்தங்களுக்கு (வரட்சி, ஊட்டச்சத்துக் குறைபாடு) ஈடுகொடுக்கக்கூடிய வர்க்கங்களை அதிகளவில் கொண்ட சாத்தியமான விளைச்சல்களைக் கொண்ட பயிர்களை உற்பத்தி செய்வது அவசியமாகும். அதேவேளை, நிதியியல் சந்தைகளுக்கும் வேளாண்மைத் துறைக்குமிடையிலான இணைப்புக்களைப் பலப்படுத்துதல், முன்னோக்கிய ஒப்பந்தங்கள் போன்ற நிதியியல் சாதனங்களைப் பிரபலப்படுத்துதல் போன்றவை பொருளாதாரத்தின் வழங்கல்பக்கத்தினை மேம்படுத்துவதற்கு இன்றியமையாதவையாகும். மேலும், வர்த்தக வேளாண்மையின் ஊக்குவிப்பானது ஏற்கனவே அரசாங்கத்தினால் விவாதிக்கப்பட்டவாறு, பண்ணைத் தொழிற்பாடுகளின் பொறிமுறையுடன் கூடிய அதிகரித்த உற்பத்தி, உற்பத்தித் தர முகாமைத்துவம் மற்றும் தரமான மண் சுகாதார முகாமைத்துவம் என்பனவற்றினூடாக வழங்கல் பக்கத்தினை வலுப்படுத்த உதவும்.

காலநிலை மாற்றங்களினால் உருவாகின்ற வானிலை தொடர்பான குழப்பநிலைமைகள் கொள்கை வகுப்பில் சிக்கல்களை ஏற்படுத்தி, பொருளாதாரத்தின் அனைத்துத் துறைகளின் மீதும் அத்தகைய குழப்ப நிலைமைகள் ஏற்படுத்தும் தாக்கத்தினைத் தணிப்பதற்கு அதிகரித்த அணர்த்தங்களை எதிர்நோக்க ஆயத்தமாக இருப்பதற்கு உத்தரவாதமளித்தல். கடந்த சில ஆண்டுகளாக, பருவக்காற்று போதுமான மழைவீழ்ச்சியைத் தரத் தவறியதுடன் கிடைத்த மழைவீழ்ச்சியின் பரம்பலும் மிகக் குறுகிய காலத்தில் செறிந்து காணப்பட்டமையானது நாடு முழுவதிலும் கடுமையான வரட்சியையும் அதேபோன்று வெள்ளப்பெருக்கினையும் மண்சரிவுகளையும் ஏற்படுத்தியிருக்கிறது. காலநிலை நிலைமைகளில் ஏற்படும் இம்மாற்றங்களின் விளைவுகள் உணவுப் பயிர்களின் உற்பத்தி மற்றும் விலைகள்

குடிநீர்வழங்கல், நீர்ப்பாசனம் மற்றும் நீர்மின்வலு உருவாக்கம் என்பனவற்றின் மீது உணரப்பட்டது. எனவே, நடுத்தர மற்றும் நீண்ட கால நோக்குடன் காலநிலை மாற்றங்களின் மோசமான தாக்கத்தினைத் தணிப்பதற்கு ஆயத்தநிலையிலிருக்கும் செயற்பாடு சார்ந்த கொள்கை வழிமுறைகள் தேவைப்படுகின்றன. வேளாண்மைத் துறையில், நீரைச் சிக்கனமாகப் பயன்படுத்தும் முறைகள் உயர்த்தப்பட வேண்டியதுடன், வரட்சியைத் தாங்கக்கூடிய உயர் விளைச்சலைத்தரும் நெல் வர்க்கங்கள் ஊக்குவிக்கப்படுதல் வேண்டும். வேளாண் சமூகத்தினிடையே இடர்நேர்வினை மாற்றுகின்றதொரு பொறிமுறையாகப் பயிர்க் காப்புறுதித் திட்டங்கள் ஊக்குவிக்கப்படுதல் வேண்டும். மேலும், நியாயமான உறுதியான விலையில் நாடு முழுவதும் ஒரே சீரான உணவு விநியோகத்தினை இயலுமைப்படுத்துவதற்கு, முக்கியமான உணவுத் தானியங்களுக்காக சுழலும் தங்கியிருப்பொன்றினைப் பேணுவது அவசியமாகும். மேலும், பிரதான வலு உருவாக்கத்தின் மீது தங்கியிருப்பதனைக் குறைப்பதற்கு சூரிய வலு முறைமை போன்ற மரபுவழியற்ற புதுப்பிக்கத்தக்க வலு மூலங்களை மேம்படுத்துவதற்கு ஊக்குவிப்புகள் அவசியமாக இருக்கும். குடித்தொகையின் வாழ்வாதாரத்தில் தடங்கல்களை ஏற்படுத்தும் வானிலை தொடர்பான தாக்கங்களைக் குறைக்கும் பொருட்டு அரச ஊழியர்கள் மற்றும் பன்னாட்டு அபிவிருத்தி முகவர்களுடனான பிரதேச மட்டத்திலான பங்களிப்புடன் அணர்த்த கண்காணிப்பு மற்றும் முகாமைத்துவப் பொறிமுறைகளை வலுப்படுத்தல் வேண்டும்.

நடுத்தர வருமானம் பொருளாதாரமொன்றின் இயக்கவாற்றல் வாய்ந்த தேவைப்பாடுகளைப் பூர்த்தி செய்யும் விதத்தில் இலங்கையின் பொதுக் கல்விக் கொள்கை மீளத் திருத்தியமைக்கப்படல் வேண்டும். கல்வியில் அரசாங்கத்தின் தொடர்ச்சியான முதலீடுகள் நாட்டின் மனித மூலதனத் தளத்தில் விரிவாக்கம் ஏற்பட உதவியிருக்கின்றன. அனைவருக்குமான கல்வியின் ஒதுக்கீடு 93.2 சதவீதமான கல்வியறிவு வீதத்தினைப் பெறவும் ஆரம்ப மற்றும் இரண்டாந்தரக் கல்வி இரண்டிலும் உயர்ந்த நிறைவு வீதத்தினையும் பொதுக் கல்வியில் பால் சமத்துவ நிலையை எய்தவும் உதவியது. எனினும், பாடசாலைக் கல்வி பூர்த்தி செய்யப்பட்ட ஆண்டுகள் என்பதை விட கற்றல் மூலம் கல்வியின் முதலீடுகளிலிருந்தான பொருளாதார நன்மைகளில் பெரும்பாலானவை பெற்றுக் கொள்ளப்படுகின்றன தேர்ச்சி உருவாக்கம் என்பது முன்னைய ஒன்றின் மீது கட்டியெழுப்பப்படுகின்ற ஒவ்வொரு கட்டத்திலும் தொடர்கின்ற முழுமையான வாழ்க்கைக் சுழற்சி வட்டமொன்றாக இருப்பதனால் அடிப்படை அறிவுத்தேர்ச்சியில் சிறந்த பெறுபெறுகளை அடையலாம். வேலை அடிப்படையிலான

தேர்ச்சியைப் பெற்றுக்கொள்வதற்கான இயலாற்றல் உட்பட, ஆரம்பக் கல்விக்குப் பின்னான கல்வியின் வெற்றியைப் பாதிக்கிறது. இது, மாணவர்கள் விஞ்ஞானம் மற்றும் தொழில்நுட்பம், எண்ணியல், மொழிகள் மற்றும் அறிவு என்பனவற்றில் மாணவர்கள் திடமான அத்திவாரத்தினைக் கொண்டிருக்கின்றார்கள் என்பதனை உறுதிப்படுத்துவதற்கு முன்பள்ளி, ஆரம்ப மற்றும் இரண்டாந்தரக் கல்வியை மேம்படுத்தும் அவசியத்தினை வலியுறுத்துகின்றது. இது, கூடியளவிற்குப் பயிற்சி பெற்ற நெகிழ்ச்சித்தன்மைமிக்க தொழிற்படையினை உருவாக்க உதவும். வகுப்பறைச் சூழலை மேம்படுத்துவதில் பாடசாலைகளும் ஆசிரியர்களும் எதிர்நோக்கிய தடைகளிலிருந்து தோன்றுகின்ற பயில்தலுக்கான தடைகளை நேரடியாகக் கட்டுப்படுத்தும் போதனை சார்ந்த தலைநிலைகளினூடாக பயில்தலின் தரத்தினை மேம்படுத்துவதற்கு வாய்ப்புக்கள் காணப்படுகின்றன. இது, பாடங்களின் பயனுறுத்தன்மையினை மேம்படுத்துதல், பாடவிதானத்தினையும் மற்றும் வழங்கல் முறைகளையும் திருத்துதல், மேலதிகக் கற்றல் வளங்களை வழங்குதல், புதிய தொழில்நுட்பங்களை அறிமுகப்படுத்தல் மற்றும் பயிற்சி, ஊக்குவிப்புக்கள் மற்றும் ஆட்சேர்ப்பு நடைமுறையில் மாற்றங்கள் என்பனவற்றினூடாக ஆசிரியர்களின் தரத்தினை மேம்படுத்துதல் என்பனவற்றை உள்ளடக்குகின்றன. கல்வியின் தரம் ஆசிரியர்களின் தரத்தின் நியதிகளில் தங்கியிருப்பதனால், உயர்தர ஆற்றல் கொண்ட பட்டதாரிகளிடையே தொழில்சார் தகைமையொன்றாக கற்பித்தலை பிரபல்யப்படுத்துவதற்கு நீண்ட கால உபாயங்களை விருத்தி செய்வது கொள்கை வகுப்போருக்கு இன்றியமையாததாகும். சிறந்த பயில்தல் பெறுபேறுகளை வழங்குவதில் பாடசாலையின் வெற்றியை முக்கியமாகத் தீர்மானிக்குமொன்றாக, அதிபர்களின் தரம் விளங்குவதாக பன்னாட்டு ஆராய்ச்சிகள் எடுத்துக்காட்டுகின்றன. ஆகவே, பாடசாலைகளின் அதிபர்களது நிலையினைத் தரமுயர்த்துவதற்கு விசேட கவனம் செலுத்தப்படல் வேண்டும். மேலும், இலவசக் கல்வி வழங்கப்படுகின்ற போதும் வறிய பின்னணியைக் கொண்ட மக்கள் உயர்தர வருமானத்தினைக் கொண்ட இணைத்தரப்பினரைவிட ஒரு சில ஆண்டுக் கல்வியையே பெற்றுக் கொள்வதனையும் கிராமப்புறத்திலுள்ளவர்கள் குறைந்தளவுக் கல்வியையே பெற்றுக் கொள்வதனையும் வறிய மற்றும் கிராமிய பகுதிகளில் வசிப்பவர்களுக்கான கல்வியிலும் பயிற்சியிலும் குறிப்பிடத்தக்களவிற்கு சமமற்றதன்மை காணப்படுவதனையும் ஆய்வுகள் காட்டுகின்றன. மேலும், அரசு பாடசாலைகளின் பணி வழங்கல்களில் காணப்படும் சமமற்றதன்மை பிரபல்யம் பெற்ற பாடசாலைகளில் இடம்பிடிப்பதற்கு மிகையான கேள்வியைத்

தோற்றுவிக்கின்ற வேளையில் மற்றைய பாடசாலைகளின் வளங்கள் குறைவாகப் பயன்படுத்தப்பட்டு வருகின்றன. புறநகர் பாடசாலைகளின் தரத்தினையும் கவர்ச்சித்தன்மையினையும் மேம்படுத்துவது தொடர்பான அண்மைய அரசாங்கக் கொள்கைகள் பாராட்டத்தக்கவகையானவையுள்ள வேளையில் அத்தகைய கொள்கைகளின் வெற்றியினை இன்னும் எய்தவில்லை. மேலும், நகர்ப்புறங்களில் பாடசாலைகளில் இடம்பிடித்துக் கொள்வதற்கான மிகையான கேள்வியை நிறைவு செய்வதில் தனியார் பாடசாலைகள் ஆற்றுக்கின்ற அதிகரித்த பங்கிற்கு வசதிகள் வழங்கப்பட வேண்டிய வேளையில் இப்பாடசாலைகளில் பெரும்பாலானவை எந்தவொரு ஒழுங்குமுறைப்படுத்தல் சபையின் அதிகார வரம்பிற்குள்ளும் வராமையால் பணி வழங்குவதில் அவற்றின் தரத்தினையும் ஒருமுகத்தன்மையினையும் உறுதிப்படுத்துதல் வேண்டும். துணைத் தேர்வு கல்வி நிறுவனங்களின் தொழிற்பாடு அவற்றினையொத்த நிறுவனங்களின் தரத்திற்குக் குறிப்பிடத்தக்களவில் பின்தங்கியிருக்கின்ற போதும், குறிப்பிடத்தக்களவு நிதியியல் செலவினை ஏற்படுத்துவனவாகவுள்ளன.

அரசு துறையின் ஆதிக்கத்தினைக் கொண்ட முறைமையில் உயர் கல்விக்கான அதிகரித்த கேள்வியின் பெறுபேறுகாகப் பல பிரச்சனைகள் தோன்றுயுள்ள வேளையில் பொருளாதாரத்தின் கேள்விக்கும் உயர் கல்வி முறைமையின் வெளியீட்டிற்குமிடையிலான பொருத்தப்பாடினமை தொடர்ந்தும் காணப்படுகின்றது. அரசு பல்கலைக்கழகங்களின் மட்டுப்படுத்தப்பட்ட இயலாறு, தகைமை பெற்ற க.பொ.த உயர்தர மாணவர்கள் அனைவரும் அத்தகைய நிறுவனங்களுக்கு அனுமதி பெறுவதனைத் தடுத்துவிடுகின்றது. 2016இல் 155,550 மாணவர்கள் அரசு பல்கலைக்கழகத்திற்கு அனுமதிபெறத் தகுதி பெற்றிருந்த போதும் அத்தகுதிபெற்ற மாணவர்களில் 18.6 சதவீதமான மாணவர்கள் மட்டுமே அனுமதியைப் பெற்றனர். உள்நாட்டில் உயர் கல்வியைப் பெறுவதற்குக் காணப்படும் போதுமானதற்றதன்மைகள் தொடர்பான பிரச்சனை உத்தம அபிவிருத்திக்கும் எதிர்காலத்தில் நாட்டிற்குத் தேவையான மனித மூலவளங்களின் பயன்பாட்டிற்கும் தொடர்ந்தும் முட்டுக்கட்டையாக விளங்குகிறது. மட்டுப்படுத்தப்பட்ட இறை இடைவெளிகளைப் பரிசீலனையில் கொள்கையில், தனியார் உயர் கல்வி நிறுவனங்கள் அவற்றின் பணி வழங்கலை விரிவாக்குவதற்கு ஊக்குவிப்பது இன்றியமையாததாகும். தனியார் துறைப் பங்கேற்பு உயர் கல்வியைப் பெற்றுக்கொள்வதில் ஏற்றத்தாழ்வுகளை உருவாக்க சாத்தியமில்லை. ஏனெனில் மாணவர்களில் கணிசமான

வீதத்தினர் வெளிநாடுகளில் உயர் கல்வியைத் தொடர்ந்தும் பின்பற்றுவதற்கு நிதியியல் இயலாற்றலைக் கொண்டிருக்கின்ற வேளையில் பொருளாதாரத்திற்குக் குறிப்பிடத்தக்களவு செலாவணி இழப்பும் ஏற்படுகிறது. வழங்கல் இடைவெளியினை நிரப்புவதற்குத் தனியார் கல்வி நிறுவனங்களின் அதிகரித்த பங்கேற்பு இன்றியமையாதது என்பது உண்மையானதாக இருப்பினும் அத்தகைய நிறுவனங்களினால் வழங்கப்படும் கல்வியின் தரம் விட்டுக் கொடுப்பிற்குரியதொன்றாக இருக்கக்கூடாது. இப்பின்னணியில், உயர் கல்வி தரத்தின் உத்தரவாதத்தினையும் அரசு மற்றும் தனியார் உயர் கல்வியை உள்ளடக்கும் விதத்தில் இணைந்த கட்டமைப்பொன்றினையும் வலுப்படுத்துவது அத்தகைய நிறுவனங்களினால் வழங்கப்படும் பணிகளைத் தரப்படுத்துவதில் குறிப்பிடத்தக்கதொரு பங்கினை ஆற்றக்கூடியதாக இருக்கும் வேளையில் அனைத்து நன்மைபெறுநர்களும் உயர்தர பயில்தல் அனுபவங்களைப் பெறுவதனை உறுதிப்படுத்தும். இது உயர் கல்வி நிறுவனங்களிடையே ஆரோக்கியமான போட்டியை ஊக்குவித்து, எதிர்காலத்தில் உலகத்தரம் வாய்ந்த பல்கலைக்கழகங்களாக அவை மாற வழிவகுக்கும். கல்வியை வழங்குவதில் அரசு, தனியார் மற்றும் கல்வியுக் கல்வியை வழங்குவதில் உண்மைக்குப் புறம்பாகயில்லாத அணுகுமுறையொன்றினை கொள்கை அடிப்படையாகக் கொண்டிருப்பது முக்கியமானதாகும். அதேவேளை இலங்கையின் போட்டித்தன்மையானது இதன் காரணிக் தூண்டலிலிருந்து வினைத்திறன் தூண்டலுக்கு மாற்றமடைகின்ற அபிவிருத்தியின் போது உயர் கல்வி மற்றும் பயிற்சியின் மீது மிகப் பெருமளவிற்குப் பிணைக்கப்பட்டிருக்கின்றது. முக்கிய தேர்ச்சிப் பற்றாக்குறைகளும் பொருத்தப்பாடினமையும் காணப்படுவது உற்பத்தித்திறனை தேய்வடையச் செய்து வளர்ச்சிக்கான வாய்ப்பினை பலயீனப்படுத்திவிடும். துறைவாரியான தேர்ச்சி மதிப்பீடுகள் பட்டதாரிகளிடையே போதுமானளவு அறிவு, தொழில்நுட்பம் மற்றும் மென்தேர்ச்சி போன்றன போதுமானளவில் இல்லாமையை எடுத்துக்காட்டின. இது அவர்களின் தொழில்புரியுமாற்றலைப் பாதிப்பது மட்டுமன்றி கீழுழைப்புத்தன்மையினையும் தோற்றுவித்துவிடும். பட்டதாரி மாணவர்களின் தரத்தினையும் பொருத்தமான தன்மையினையும் மேம்படுத்துவதற்கான திட்டமிடப்பட்ட தலையீடுகளும் அதேபோன்று தொழில்நுட்பக் கல்வி நிகழ்ச்சித்திட்டங்களும் அவசியமானவை. இதன் மூலம் முக்கிய பெறுமதிகூட்டப்பட கைத்தொழில்களில் நிலவும் தேர்ச்சி இடைவெளிகளை நிரப்பிக் கொள்ளமுடியும். அதேவேளை, ஆராய்ச்சி மற்றும் அபிவிருத்தியில் காணப்படும் குறைந்தமட்ட முதலீடுகளைப் பரிசீலனையில் கொள்கையில், மூன்றாம் தரக் கல்வி நிறுவனங்கள்,

கைத்தொழில் தேவைகளுடன் இணைக்கப்பட்டிருக்கும் கூடியளவு ஆராய்ச்சி மற்றும் அபிவிருத்திகளை நடத்தும் விடயத்தில் தனியார் துறையின் பங்கேற்புடன் கூடியளவிற்குச் செயற்பாடு சார்ந்த வகிபாகமொன்றினை ஆற்றமுடியும். பரந்தளவு பாடநெறிகளை உள்ளடக்கிய பட்டப்பின் படிப்பு கல்வியியல் நிகழ்ச்சித்திட்டங்களை வலுப்படுத்துவது ஆராய்ச்சி மற்றும் அபிவிருத்தியை மேம்படுத்த உதவும் அதேவேளையில் உள்நாட்டிலுள்ள மூன்றாம் தரக் கல்வி நிறுவனங்கள் பன்னாட்டு அங்கீகாரத்தினைப் பெறவும் உதவுகின்றது. இது, உயர் நடுத்தர வருமான பொருளாதாரமொன்றிற்கு மாற்றமுற்றுவுரும் இலங்கையின் பொருளாதாரத்திற்குத் தூண்டுதலளிக்கக்கூடிய உயர் தேர்ச்சியும் தகுதியும் கொண்ட தொழிற்படையொன்றினை அபிவிருத்தி செய்வதற்கு உயர் கல்வித் துறையினை உந்துத் விதத்திலான தெளிவான கொள்கை நெறிப்படுத்தலொன்றிற்கான அவசியத்தினை எடுத்துக்காட்டுகிறது.

அனைவரும் நலத்துறைக்குள் உள்ளடக்கப்பட்டிருக்கின்ற போதும், தற்பொழுது பரவிவரும் தொற்றுநோய் பல்வேறுபட்ட சவால்களைத் தோற்றுவித்திருப்பதுடன் இதனை நீடித்துநிலைத்திருக்கக்கூடிய நலக் கவனிப்பு மேம்பாட்டு உபாயங்களினை அபிவிருத்தி செய்வதனுடாகக் கட்டுப்படுத்துவது அவசியமானதாகும். தொடர்ந்து வந்த அரசாங்கங்கள் அனைவருக்கும் நல வசதிகளை வழங்கும் கட்டப்பாட்டினைக் கொண்டிருந்தமையானது புத்தாயிரமாம் ஆண்டு இலக்குகளில் எடுத்துக்காட்டப்பட்டுள்ள பல நலத்துறை குறிகாட்டிகளை அடைந்து கொள்வதில் குறிப்பிடத்தக்க பாய்ச்சலொன்றினை மேற்கொள்ள இலங்கைக்கு உதவியிருக்கிறது. எனினும், தற்பொழுது காணப்படும் குடித்தொகையியல் அமைப்பும் பொருளாதார மாற்றங்களும் பல புதிய சவால்களைத் தோற்றுவித்திருக்கின்றன. சராசரி வாழ்நாள் கால எதிர்பார்ப்பில் ஏற்பட்டுள்ள அதிகரிப்பு, அதிகரித்த நகரமயமாக்கல் மற்றும் அதன் மூலமாகத் தோன்றிய அதிக உடலுழைப்பில்லாத வாழ்க்கை முறை என்பன குடித்தொகை தொற்றாத நோய்களினால் அதிகளவிற்குப் பாதிக்கப்படும் தன்மையினைத் தோற்றுவித்திருக்கிறது. இது நாட்டிற்கு நோய்ச் சுமையினை ஏற்படுத்தும் பாரிய பங்களிப்பாளராகக் காணப்படுகிறது. அவற்றின் நீண்ட காலத் தன்மையின் காரணமாக, தொற்றாத நோய்கள் குணப்படுத்துவதற்கு ஒப்பீட்டு ரீதியில் செலவுமிக்கவாக இருப்பதனால் தொற்றாத நோயின் பெரும்பங்கு சொந்த நிதியிலிருந்தான செலவடில் மூலமே மேற்கொள்ளப்படுகிறது. இது உண்மையில் வறியோர்க்குக் கடுமையான சுமையேயாகும். அதேவேளை, விரைந்து அதிகரித்துவரும் முதியோர் குடித்தொகையினருக்கு நீண்ட கால

வைத்திய பராமரிப்புடன் கூடிய சிகிச்சை தேவைப்படுவதனால் இது பொது நலக் கவனிப்பு முறைமையின் மீது பாரிய சமையினை தோற்றுவித்திருக்கிறது. குடித்தொகைப் பரம்பலின் மறுபுறத்தில், இரத்தச் சோகை, குறைந்த நிறையுடனான பிறப்பு மற்றும் காது கேளாமை மற்றும் உடலுருக்கி நோய் உள்ளிட்ட குறைந்த நிறையுடனான பிள்ளைகள் போன்ற நியம குறிகாட்டிகளைக் கொண்ட பரந்த வீச்சிலமைந்த பிள்ளைகளின் ஊட்டச்சத்துக் குறைபாட்டுடன் தொடர்பான கரிசனைகளையும் இலங்கை எதிர்நோக்குகிறது. குழந்தையின் முதல் 1,000 நாள் வாழ்வில் ஊட்டச்சத்து மட்டம் குழந்தையின் அறிவு மட்டத்தினைத் தீர்மானிக்கும் மிக முக்கியமானதொரு காலப்பகுதியாகும். இது பிரசவத்திற்கு முன்னைய மற்றும் பின்னைய தாய்மார்களுக்கும் அவர்களது குழந்தைகளுக்கு சிறந்த ஊட்டச்சத்து வழங்கபட வேண்டியதன் முக்கியத்துவத்தினைக் காட்டுகின்றது. அனைவருக்கும் நல வசதிகள் கிடைக்கின்ற போதும், அரசு நலப் பணிகளின் விநியோகத்தில் காணப்படும் சமச்சீரற்ற பிரதேச வேறுபாடுகளின் காரணமாக நாடு முழுவதிலும் நலத்துறையில் சமமற்ற விளைவுகள் காணப்படுகின்றன. ஆகவே, பின்தங்கிய பிரதேசங்களுக்குத் தேவையான உதவிகளை வழங்குவதற்கும் “அனைவருக்கும் நலவசதிகளை கிடைக்கச் செய்யும்” நிலையினை வலுப்படுத்தும் விதத்தில் அரசு பணிகளின் வழங்கலை வலுப்படுத்துவதற்கும் ஏற்றவிதத்தில் பல்முனை கொண்ட அணுகுமுறையொன்றினைப் பின்பற்றுவது அவசியமானதாகும். அரசு மற்றும் தனியார் நலக் கவனிப்பினை வழங்குபவர்களிடையே இணைந்த முறைமையொன்றினை மேம்படுத்துவது பற்றி அரசாங்கம் பரிசீலனையில் கொள்ளுதல் வேண்டும். ஏனெனில் இது நலக் கவனிப்புப் பணிகளை வழங்கும் நிறுவனங்களின் தரம், வினைத்திறன் மற்றும் காத்திரமானதன்மை என்பனவற்றை மேம்படுத்தும்.

இலங்கையின் விரைந்த நகரமயமாக்கலின் காரணமாக கழிவு முகாமைத்துவம் அதிகரித்துவரும் சவாலாக மாறியதிலிருந்து குறைந்தளவு சுற்றாடல் பாதிப்புடன் தனியார் துறையின் பங்கேற்புடன் குறைந்த செலவிலான தீர்வுத் திட்டமொன்றினை அறிமுகப்படுத்த வேண்டியதன் அவசியத்தினை தோற்றுவித்திருக்கிறது. உட்கட்டமைப்பு பணிகள் மீதான அண்மைய உலக வங்கியின் ஆய்வொன்று, கழிவு முகாமைத்துவத்தில் செய்யப்படுகின்ற முதலீடு, உட்கட்டமைப்புச் செயற்றிட்டங்களுக்கிடையே மிக உயர்ந்த வருவாயினைத்தரும் உள்ளார்ந்த வளத்தினைக் கொண்டிருப்பதாக கண்டறிந்திருக்கிறது. தற்பொழுது மாநகரசபை பிரதேசங்களுக்குள் நாளாந்தம் கணிசமானளவு தொகை திண்மக்கழிவு உருவாக்கப்படுகின்ற வேளையில் மேல் மாகாணம் நாட்டில் உருவாக்கப்படும் மொத்த திண்மக்

கழிவில் பாரியளவான பகுதிக்கு வகைகூறுகின்றது. திண்மக் கழிவுகள் குறைக்கப்பட்டு, மீள்பயன்படுத்தப்படுவதற்கும் மீள்உற்பத்திக்கும் பயன்படுத்துவதற்குமான அவசியம் வலியுறுத்தப்படுகின்ற வேளையில் கழிவுகளை அகற்றுதல், அதாவது மூலவளங்களாக மீள்பெற்றுக்கொள்ளுதல், எரித்துவிடுதல் மற்றும் நிலங்களை நிரப்புதல் என்பனவற்றின் மீதும் அதிகளவு கவனத்தினைச் செலுத்துவது அவசியமாகும். திறந்த வெளியில் கொட்டப்படும் கழிவுகளை மீள்பயன்படுத்தல், வளமாக்கியாக்குதல் மற்றும் பாரியளவிலான செய்முறைப்படுத்தல் போன்றனவாக மாற்றுவதற்கான பல வழிமுறைகள் அறிமுகப்படுத்தப்பட்ட போதும் கணிசமான திண்மங்கள் நிலத்தினை நிரப்பவே நாளாந்தம் செல்கின்றன. நிலத்தின் அருந்தல்தன்மையினைப் பரிசீலனையில் கொள்கையில் திண்மக்கழிவு முகாமைத்துவத்திற்கு கிடைக்கத்தக்கதாகவுள்ள மற்றைய தேர்வுகளை இலங்கை கண்டறிவது அவசியமானதாகும். கழிவிலிருந்தான வலு என்பது ஆரம்பத் திண்மக்கழிவிலிருந்து மின்வலு மற்றும் வெப்பவலுவில் வலுவினை உருவாக்கும் செயல்முறையாக இருப்பதுடன் இது தீங்கு குறைந்த கழிவு முகாமைத்துவ நிருவாகத்தின் ஒரு பகுதியாகவும் காணப்படுகின்றது. இச்செயல்முறையானது புதுப்பிக்கத்தக்க வலு மூலமொன்றினை உருவாக்குவது மட்டுமன்றி படிவு மூலங்களிலிருந்தான வலுவிற்கான கேள்வியை ஈடுசெய்வதன் மூலமும் அதேவேளை நில நிரப்பலிருந்து உருவாகும் மீதேன் வாயுவைக் குறைப்பதன் மூலமும் காபன் வெளியேற்றத்தினைக் குறைப்பதற்கு உதவுகின்றது. மேலும், இச்செயல்முறையிலிருந்து உருவாக்கப்படும் வெப்பத்தினை பொருளாதார நடவடிக்கைகளுக்கு மீள்பயன்படுத்திக் கொள்ளமுடியும். கழிவிலிருந்து வலுவிற்கான எரித்தல் செயல்முறையானது நிலங்களை நிரப்பும் திண்மக்கழிவுகளிலிருந்து உருவாகும் மீதேன் வாயுவின் உயர்ந்த கணிசமான அளவுடன் ஒப்பிடுகையில் காபனீரொக்கசைட்டின் குறைந்தளவு வெளியேற்றத்திற்கு உதவுகிறது. மேலும், கழிவுகளை எரிக்கின்ற செயல்முறையிலிருந்து உருவாகும் சாம்பலில் பெருமளவு பார உலோகம் காணப்படுவதுடன் இதனை இரும்பு, அலுமினியம், செப்பு, துத்தநாகம் போன்ற இரண்டாந்தர மூலவளங்களை பிரித்தெடுக்கவும் மற்றும் இதன் எச்சத்திலிருந்து மற்றைய உலோகத்தினைப் பெறவும் முடியும். ஐக்கிய அமெரிக்காவின் வலு தகவல் நிருவாகத் தரவு, ஒரு மெற்றிக்தொன் மாநகரசபை திண்மக்கழிவிலிருந்து சராசரியாக 481 கிலோவாற்று - மணித்தியால மின்வலுவைத் தயாரிக்கலாமெனக் காட்டுகின்றது. இது சராசரியாக 200 இற்கு மேற்பட்ட வீட்டலகுகினரால் நாளொன்றிற்குப் பயன்படுத்தப்படும் மின்வலுவிற்குச் சமமானதாகும். எனவே, கழிவிலிருந்து வலுவிற்கு மாற்றும் வாய்ப்புக்களைக் கண்டறிவது மாநகரங்களின்

திண்மக்கழிவு முகாமைத்துவத்திற்கு உதவுவது மட்டுமன்றி புதுப்பிக்கத்தக்க மாற்று வலு மூலங்களை உருவாக்கவும் உதவும்.

புத்தாயிரமாம் ஆண்டு இலக்குகளை எய்துவதில் இலங்கை அதன் பிராந்திய இணைத்தரப்பினர்களுக்கு முன்னால் காணப்பட்ட போதும், 2030ஆம் இலக்கில் ஆண்டளவில் கூடியளவிற்குப் பரந்த அடிப்படையினைக் கொண்ட நீடித்துநிலைத்திருக்கக்கூடிய அபிவிருத்தி இலக்குகளை எய்துவதில் புதுப்பிக்கப்பட்ட சவால்கள் எதிர்பார்க்கப்படுகின்ற வேளையில் அது உயர்ந்த வளர்ச்சி உத்வேகத்தினை நோக்கி நகர்ந்து வருகின்றது. கடுமையான வறுமை, பால் சமநிலைத்தன்மை மற்றும் அனைவருக்குமான ஆரம்பக் கல்வி போன்ற புத்தாயிரமாம் ஆண்டு இலக்குகளினால் உள்ளடக்கப்படும் பிரச்சனைகளுக்குப் புறம்பாக, புத்தாயிரமாம் ஆண்டு இலக்குகள் மனிதனால் தூண்டப்பட்ட காலநிலை மாற்றம், பல்லின உயிரினத்தன்மை இழப்பு, மோசமான ஆளுகை மற்றும் ஊழல் போன்ற இந்நாட்களுக்குரிய சவால்களைக் கட்டுப்படுத்துவதற்கும் நீடித்துநிலைத்திருக்கும் அபிவிருத்தி இலக்குகள் எதிர்பார்க்கப்படுகின்றன. ஆகவே நீடித்துநிலைத்திருக்கும் அபிவிருத்தி இலக்கு முழுமையான சமாதானத்தினையும் சமூகம் முழுவதினதும் மூலவளங்களை உறுதியான முறையில் பயன்படுத்துவதனுடாக அபிவிருத்திச் செயன்முறையினை எல்லாப் பக்கங்களிலிருந்தும் உருவாக்குகின்றது என்பதனால் மோதலுக்குப் பின்னரான யுகத்தில் அதிகரித்த வளர்ச்சி வேகத்தின் பின்னணியில் நீடித்துநிலைத்திருக்கும் அபிவிருத்தி இலக்கிற்கு, குறிப்பாக, இலங்கைக்கு பொருந்துவதாகக் காணப்பட்டது. மேலும், புத்தாயிரமாம் ஆண்டு அபிவிருத்தி இலக்குகளை எய்துவதில் நாடு வெற்றிகண்ட போதும் அனைவருக்குமான கல்வியையும் நலத்தினையும் வழங்குவதில் அரசாங்கம் தொடர்ந்தும் பெருமளவிற்கு ஈடுபட்டு வருகின்றதுடன் கல்வியறிவு மற்றும் பால்சமநிலையில் முன்னேற்றங்கள் அடையப்பட்டமைக்கிடையிலும் குறிப்பாகப் பிரதேசங்கள் முழுவதிலும் காணப்படும் சமநிலையானதன்மையும் வருமான மட்டங்களில் காணப்படும் சமநிலையற்றதன்மையும் அபிவிருத்திக்கான சவால்களாகத் தொடர்ந்தும் காணப்படுகின்றன. இப்பின்னணியில், அபிவிருத்திக் கொள்கைகளை நீடித்துநிலைத்திருக்கும் அபிவிருத்தி இலக்குகளுடன் இணைப்பது நாட்டின் வளர்ச்சிச்

செயன்முறைக்கு நன்மை பயப்பதாக இருக்கும் என்பதுடன் உயர்வடைந்துவரும் வருமானம், மாற்றமடைந்துவரும் நுகர்வோர் வாழ்க்கை முறை, நகரமயமாக்கல், உயர் நடுத்தர வருமான பொருளாதாரமொன்றினை நோக்கிய ஒட்டுமொத்தமாக மாற்றத்திற்குள்ளாதல், குறிப்பாக, புவியியல் சார்ந்த மற்றும் வருமானத்துடன் தொடர்பான நியதிகளில் ஏற்றத்தாழ்வுகளைக் கட்டுப்படுத்துதல் மற்றும் சூழல் பாதுகாப்பு என்பனவற்றுடன் இணைந்த சவால்களை வெற்றி கொள்ள உதவும். நீடித்துநிலைத்திருக்கும் அபிவிருத்தி இலக்குகளைத் தொடர்வது, பரந்தளவு சமூகப் பொருளாதார பங்கேற்பிற்கும் அனைத்தையுள்ளடக்கிய சுழற்சி வட்டமொன்றினை உருவாக்குவதற்கு ஆதரவளிப்பதுமான பொருளாதாரச் சுதந்திரத்தினை மேம்படுத்துவதற்கான அரசாங்கத்தின் நிலைக்கு உதவியாக அமையுமென்பதுடன் அனைத்து ஆர்வலர்களும் வளர்ச்சிச் செயன்முறையிலிருந்து நன்மைகளைப் பெற்றுக்கொள்வதற்கு மட்டுமன்றி இதற்குத் தீவிரமாகப் பங்களிப்பதனையும் இயலச்செய்யும் (பார்க்க: இலங்கை மத்திய வங்கி ஆண்டறிக்கை - 2015 - சிறப்புக்குறிப்பு 02: இலங்கையின் வறுமை, வருமான ஏற்றத்தாழ்வு மற்றும் குழந்தைகளின் குறைந்த ஊட்டச்சத்தின் சமூகப் பொருளாதாரச் சவால்கள்).

மேலே ஆராயப்பட்டவை உட்பட, இலங்கைப் பொருளாதாரத்தினால் எதிர்பார்க்கப்படும் அமைப்பியல் சவால்களை, இலங்கை மத்திய வங்கி, அதன் முன்னைய ஆண்டறிக்கைகளிலும் அரசாங்கத்திற்கான அதன் கிரமமான அறிக்கைகளிலும் ஆராய்ச்சிச் சமூகத்தினருக்கும் கடந்த காலத்தில் பல சந்தர்ப்பங்களில் பன்னாட்டு அபிவிருத்தி முகவர்களுக்கும் தொடர்ச்சியாக எடுத்துக்காட்டியிருக்கிறது. நாடு நீடித்துநிலைத்திருக்கக்கூடியதும் சமத்துவமான வளர்ச்சி உத்வேகத்துடனும் முன்னேற வேண்டுமாயின் இவ்வின்றியமையாத சீர்திருத்தங்களை நீண்ட காலத்திற்குப் பிற்போடுவது இனிமேலும் சாத்தியமானதொன்றல்ல என்பதனால், மேம்பட்ட இறைச் செயலாற்றம் மற்றும் முன்னோக்கிய எதிர்காலக் கட்டமைப்பொன்றில் மேற்கொள்ளப்படும் நாணயக் கொள்கை என்பனவற்றினூடாகப் பேரண்ட பொருளாதார அடிப்படைகளை வலுப்படுத்துவது இவ்வமைப்பியல் பிரச்சனைகளை, விரும்பத்தக்க விதத்தில், தாமதமின்றி பொதுமக்களின் உடன்பாட்டுடன் கட்டுப்படுத்துவது இன்றியமையாததாகும்.

